



ಕರ್ನಾಟಕ
ಒಂದು ರಾಜ್ಯ, ಹಲವು ಜಗತ್ತುಗಳು
ಪ್ರವಾಸೋದ್ಯಮ ಇಲಾಖೆ



ಮಾನ್ಯ ಮುಖ್ಯಮಂತ್ರಿಗಳು
ಕರ್ನಾಟಕ ಸರ್ಕಾರ

ಶ್ರೀಮತಿ ಶಶಿಕಲಾ ಅಣ್ಣಾಸಾಹೇಬ ಜೊಲ್ಲೆ
ಮಾನ್ಯ ಮುಜರಾಯಿ, ಹೆಚ್ ಮತ್ತು ವಕ್ಫ್
ಹಾಗೂ ವಿಜಯನಗರ ಜಿಲ್ಲೆ ಉಸ್ತುವಾರಿ ಸಚಿವರು
ಕರ್ನಾಟಕ ಸರ್ಕಾರ

ಶ್ರೀ ಆನಂದ್ ಸಿಂಗ್
ಮಾನ್ಯ ಪ್ರವಾಸೋದ್ಯಮ ಹಾಗೂ
ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ ಸಚಿವರು
ಕರ್ನಾಟಕ ಸರ್ಕಾರ

ಮಾನ್ಯ ಇಂಧನ ಹಾಗೂ
ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಸಚಿವರು
ಕರ್ನಾಟಕ ಸರ್ಕಾರ

2021ನೇ ಸಾಲಿನ ವಾರ್ಷಿಕ ಗೌರವ, ತಜ್ಞ ಪ್ರಶಸ್ತಿ
ಹಾಗೂ
2020ನೇ ಸಾಲಿನ ಪುಸ್ತಕ ಬಹುಮಾನಿತರ ಪರಿಚಯ ಪುಸ್ತಕ



ಜಾನಪದ ರತ್ನಗಳು

ಕರ್ನಾಟಕ ಜಾನಪದ ಅಕಾಡೆಮಿ
2ನೇ ಮಹಡಿ, ಕನ್ನಡ ಭವನ, ಜಿ.ಸಿ. ರಸ್ತೆ
ಬೆಂಗಳೂರು - 560 002
ದೂರವಾಣಿ : 080-22215509







2021ನೇ ಸಾಲಿನ ವಾರ್ಷಿಕ ಗೌರವ, ತಜ್ಞ ಪ್ರಶಸ್ತಿ
ಹಾಗೂ
2020ನೇ ಸಾಲಿನ ಪುಸ್ತಕ ಬಹುಮಾನಿತರ ಪರಿಚಯ ಪುಸ್ತಕ

ಪ್ರಧಾನ ಸಂಪಾದಕರು
ಪದ್ಮಶ್ರೀ ಮಾತಾ ಬಿ. ಮಂಜಮ್ಮ ಜೋಗತಿ

ಸಹಾಯಕ ಸಂಪಾದಕರು
ಶ್ರೀ ಶ್ರೀವತ್ಸ ಜಿ.ಆರ್.
ಸದಸ್ಯರು, ಕರ್ನಾಟಕ ಜಾನಪದ ಅಕಾಡೆಮಿ

ಪ್ರಕಾಶಕರು
ಎನ್. ನಮ್ಮತ ಎಂ.ಎ., ಬಿ.ಇಡಿ.
ರಿಜಿಸ್ಟ್ರಾರ್, ಕರ್ನಾಟಕ ಜಾನಪದ ಅಕಾಡೆಮಿ, ಬೆಂಗಳೂರು

ವಿನ್ಯಾಸ ಮತ್ತು ಮುದ್ರಣ
ಉಷಾ ಗ್ರಾಫಿಕ್ಸ್, ಬೆಂಗಳೂರು




ಕರ್ನಾಟಕ ಜಾನಪದ ಅಕಾಡೆಮಿ

ಬೆಂಗಳೂರು



ಶರಿಕಲಾ. ಅ. ಜೊಲ್ಲೆ
ಮುಜರಾಯಿ, ಹಬ್ ಹಾಗೂ ವಕ್ ಸಚಿವರು
ಮತ್ತು ವಿಜಯನಗರ ಜಿಲ್ಲಾ ಉಸ್ತುವಾರಿ ಸಚಿವರು



ಕೊಡಡಿ ಸಂಖ್ಯೆ: 141-142,
ವಿಕಾಸ ಸೌಧ, ಬೆಂಗಳೂರು-560 001
ಕಛೇರಿ ದೂರವಾಣಿ: 080-22371240, 22034010

ಸಂ.ಮುದ್ರಣ/671/2022

02.29.03.2022

ಶುಭ ಸಂದೇಶ

ತಿಂಗಳು ಮುಳುಗಿದವೂ /ರಂಗೋಲಿ ಬೆಳಗಿದವೂ /
ತಾಯಿ ಚಾಮುಂಡಿಯಾ ಪೂಜೆಗೊಂದೂ ಬಾಳಿ ಬೆಳಗಿದವೂ/
ಮಾಯಗಾತಿ ಚಾಮುಂಡೀ/ ಮಂಡೇಯ ಮುದುರಿಸಿ/
ಮೈಸೂರು ಮುಂದೆ ಗಿರಿಯಾ ಮಾಲೆ ಬಾಳಿ ಬೆಳಗಿದವೂ/
ಮೈಸೂರಿನಾ ಮುಂದೆ ಬೆಟ್ಟದ ಚಾಮುಂಡೀ/
ಸಣ್ಣೇರಿ ಮಾಲೆ ಬರುವವಳೇ ಬಾಳಿ ಬೆಳಗಿದವೂ/
ಪಟ್ಟಿ ಮಡಿಯನುಟ್ಟು ಬರುವಾ ಹಾದ್ಯಾಗೇ ಬಾಳಿ ಬೆಳಗಿದವೂ/

ಯಾವುದೇ ಜಾನಪದ ಗೀತೆಗಳು ಕಿವಿಗೆ ಬಿದ್ದಾಗ ಮನಸ್ಸು- ಭಾವಗಳು ತುಂಬಿ ಬರುತ್ತವೆ. ಇದು ಜಾನಪದ ಗೀತೆಗಳಿಗಿರುವ ಶಕ್ತಿ. ಜಾನಪದ ಗೀತೆಗಳಿಗೆ ಅಂತಹ ಗಟ್ಟಿಯಾದ ಬಣಿ ಇದೆ. ಜಾನಪದವೆಂದರೆ ನಮ್ಮ ಜಾನಪದರು ಭಾವ ತುಂಬಿ ಬಾಯಿ ತುಂಬಾ ವಾಡಿದ ಸತ್ಪ್ರಜ್ಞಾ ಸಾಹಿತ್ಯ. ನಾಲಿಗೆಯಿಂದ ನಾಲಿಗೆಗೆ ಹರಿದು ಬಂದ ಜಾನಪದ ಹಿಂದೆ, ಇಂದು ಹಾಗೆಯೇ ಮುಂದೂ ಉಳಿಯಲಿರುವ ಗಟ್ಟಿ ಕಾವ್ಯ. ಅವು ಸಾರ್ವಕಾಲಿಕ ಸಾಹಿತ್ಯಗಳು. ಅಂದವಾಗೆ ಜಾನಪದ ನಮ್ಮ ಕಲೆಗಳ ತಾಯಿಯೇರು. ನಾಡಿನ ಕಲೆ, ಸಾಹಿತ್ಯ ಮತ್ತು ಸಂಸ್ಕೃತಿಯ ಮೂಲ ಬೇರು. ಮೌಖಿಕ ಪರಂಪರೆಯಿಂದ ತಲೆಮಾರಿನಿಂದ ಬಾಯಿಂದ ಬಾಯಿಗೆ ಬಂದಿರುವ ಜನಪದ ನಮ್ಮ ಸಂಸ್ಕೃತಿಯ ಪ್ರತೀಕವೂ ಹೌದು. ಈ ಸಂಸ್ಕೃತಿಯ ರಕ್ಷಣೆಯು ನಮ್ಮ ಲಗತ್ತೆ. ಈ ಗುರುತರವಾದ ಜವಾಬ್ದಾರಿಯನ್ನು ತಮ್ಮ ಕಲೆಗಾರಿಕೆಯಿಂದ ಹಾದು ಮತ್ತು ಪ್ರದರ್ಶನಗಳ ಮೂಲಕ ನಿರ್ವಹಿಸಿಕೊಂಡು ಬಂದವರು ನಮ್ಮ ಜನಪದ ಕಲಾವಿದರು. ಅಕ್ಷರಜ್ಞಾನವಿಲ್ಲದಿದ್ದರೂ ಜನಪದದ ಜ್ಞಾನ ಭಂಡಾರವನ್ನು ತಮ್ಮಲ್ಲಿ ಹೊತ್ತು ಹೊಸ ತಲೆಮಾರಿಗೆ ಸಾಗಿಸುತ್ತಾ ಬಂದಿರುವ ಈ ಕಲಾವಿದರ ಸಾಂಸ್ಕೃತಿಕ ಕೊಡುಗೆ ಅನನ್ಯ, ಅನುಪಮ, ಅದ್ವಿತೀಯ. ಏಂದಿಗೂ ಕರಗದ, ಅಳಿಸಲಾಗದ ಸಾಂಸ್ಕೃತಿಕ ಸಂಪತ್ತು ಈ ಜಾನಪದ. ಇದು ನಮ್ಮ ಹೆಮ್ಮೆ. ಹಳ್ಳಿಗಾಡಿನ ಜನರ ಭಾವದಾಸರೆಯಾಗಿ ಬದುಕಿನ ಭಾಗವೇ ಆಗಿರುವ ಜನಪದವನ್ನು ಉಳಿಸುವ ಬೆಳೆಸುವುದು ನಮ್ಮ ಲಗತ್ತೆ ಕರ್ತವ್ಯವೂ ಹೌದು. ಈ ಕರ್ತವ್ಯವನ್ನು ಅತ್ಯಂತ ನಿರ್ವಹಿಸಿಯಿಂದ ನಿಭಾಯಿಸುತ್ತಲೇ ಜನಪದಕಲೆಯ ಉತ್ಪಾದನೆ ತಮ್ಮದೇ ಅಪೂರ್ವ ಕಾಣ್ಕೆ ನೀಡುತ್ತಾ ಬಂದಿರುವ ಜನಪದ ಕಲಾವಿದರು ನಿಜಕ್ಕೂ ಸಾರ್ವಕಾಲಿಕ ಸ್ಮರಣೀಯರು.

ತಿರಾ ಹಳ್ಳಿಗಾಡಿನಲ್ಲಿ ಎಲೆಮರೆಯಾಯಿಂತಿದ್ದ ಮಾತಾ ಮಂಜಮ್ಮ ಜೋಗಿಯವರಂತಹ ಮಹಿಳೆಯೊಬ್ಬರು ಜಾನಪದ ಅಕಾಡೆಮಿಯ ಅಧ್ಯಕ್ಷರಾಗುವಂತಹ ಅರ್ಹತೆ ಪಡೆದದ್ದು ಮತ್ತು ಅವರನ್ನು ಕೇಂದ್ರ ಸರ್ಕಾರವು ಗುರುತಿಸಿ ಪದ್ಮಶ್ರೀ ಪ್ರಶಸ್ತಿ ನೀಡಿ ಗೌರವಿಸಿದ್ದು ನಮ್ಮ ಜಾನಪದದ ಹೆಗ್ಗಳಿಕೆಯಾಗಿದೆ. ಇದು ನಮಗೆಲ್ಲ ಅಭಿಮಾನದ ಸಂಗತಿ. ಅವರಿಗೆ ನನ್ನ ಹೃದಯಪೂರ್ವಕ ಹಾಗೂ ಮನದಾಳದ ಅಭಿನಂದನೆಗಳು. ಜಾನಪದ ಕ್ಷೇತ್ರದ ಸರ್ವತೋಮುಖ ಅಭಿವೃದ್ಧಿಗೆ ಶ್ರಮಿಸುತ್ತಿರುವ ಕರ್ನಾಟಕ ಜಾನಪದ ಅಕಾಡೆಮಿಯು ಪ್ರತಿ ವರ್ಷ ಜನಪದ ಕ್ಷೇತ್ರದಲ್ಲಿ ಗಣನೀಯ ಸೇವೆ ಸಲ್ಲಿಸಿರುವ ಉತ್ತಮಕಲಾವಿದರನ್ನು ಗುರುತಿಸಿ ವಾರ್ಷಿಕಗೌರವ ಪ್ರಶಸ್ತಿಗಳನ್ನು ನೀಡಿ ಸತ್ಕರಿಸುತ್ತಿರುವುದು ಸ್ವತಃ ಸಂತೋಷ. 2021 ನೇ ಸಾಲಿನ ಗೌರವ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು ವಿಜಯನಗರ ಜಿಲ್ಲೆಯ ಹೊಸಪೇಟೆಯಲ್ಲಿ ಹಮ್ಮಿಕೊಂಡಿರುವುದು ನನಗೆ ಸಂತಸ ತಂದಿದೆ. ಸಮಾರಂಭ ಎಲ್ಲರೊಡನೆ ಬಂದಿರುವ ಯಶಸ್ವಿಯಾಗಲಿ. ಎಲ್ಲಾ ಪ್ರಶಸ್ತಿ ಪುರಸ್ಕೃತರಿಗೆ ಅಭಿನಂದನೆಗಳು. ಜಾನಪದ ಅಕಾಡೆಮಿಯ ಸದಸ್ಯರು, ಅಧಿಕಾರಿ ಹಾಗೂ ಸಿಬ್ಬಂದಿಗೆ ಶುಭಕಾಮನೆಗಳು.

(ಶರಿಕಲಾ ಅ. ಜೊಲ್ಲೆ)



ಆನಂದ್ ಸಿಂಗ್
 ಪ್ರವಾಸೋದ್ಯಮ,
 ಪರಿಸರ ಮತ್ತು ಜೀವಿಶಾಸ್ತ್ರ ಹಾಗೂ
 ಕೊಪ್ಪಳ ಜಿಲ್ಲಾ ಉಸ್ತುವಾರಿ ಸಚಿವರು



ಕೊಠಡಿ ಸಂಖ್ಯೆ: 36-37
 ನೆಲಮಹಡಿ, ವಿಕಾಸಸೌಧ
 ಬೆಂಗಳೂರು - 560 001
 ದೂರವಾಣಿ ಸಂ.: 080-22386063
 22034214
 ಇ-ಮೇಲ್: asmteegok@gmail.com

ಸಂಖ್ಯೆ: ಪ್ರ.ಪ.ಜ.ಸ/383/2022

ದಿನಾಂಕ: 21-03-2022


ಶುಭ ಸಂದೇಶ

ಜಾನಪದ ಕ್ಷೇತ್ರ ಸುವಿಶಾಲವಾದ ವಲಯ. ಸಾವಿರಾರು ವರ್ಷಗಳಿಂದಲೂ ಅಸ್ತಿತ್ವದಲ್ಲಿದ್ದು ತನ್ನ ಅಸ್ತಿತ್ವದಿಂದಲೇ ಬೆರಗಾಗುತ್ತಿರುವ ಕಲಾಪ್ರಕಾರ. ಅಕ್ಷರಗಳ ಹಂಚಿಲ್ಲದ ಬರಿಯ ಮೌಖಿಕ ಪರಂಪರೆಯ ಮೂಲಕವೇ ಶತಮಾನಗಳಿಂದ ಶತಮಾನಕ್ಕೆ ಪ್ರವಹಿಸುತ್ತಾ ಬಂದಿರುವ ಜಾನಪದದ ಸೊಗಸು, ಲಾಲಿತ್ಯ-ಸೊಗಡಿನ ಲಾಸ್ಯವನ್ನು ವರ್ಣಿಸಲಾಗದು.

ಜನಪದ ಕಲಾವಿದರನ್ನು ಗೌರವಿಸುವುದೆಂದರೆ ನಮ್ಮ ಸಂಸ್ಕೃತಿ-ಪರಂಪರೆಯನ್ನು ನಾವೇ ಗೌರವಿಸಿದಂತೆ. ಆ ಮಹತ್ಕಾರ್ಯದಲ್ಲಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ವ್ಯಾಪ್ತಿಗೊಳಪಡುವ ಕರ್ನಾಟಕ ಜಾನಪದ ಅಕಾಡೆಮಿ ತೊಡಗಿದೆ.

ಜನಪದ ಕ್ಷೇತ್ರದ ಸರ್ವತೋಮುಖ ಬೆಳವಣಿಗೆಗೆ ಶ್ರಮಿಸುತ್ತಿರುವ ಕರ್ನಾಟಕ ಜಾನಪದ ಅಕಾಡೆಮಿಯು ಪ್ರತಿ ವರ್ಷ ಜನಪದ ಕ್ಷೇತ್ರದಲ್ಲಿ ಗಣನೀಯ ಸೇವೆಗೈದ ಕಲಾಕುಸುಮಗಳನ್ನು ಗುರುತಿಸಿ ವಾರ್ಷಿಕ ಗೌರವ ಪ್ರಶಸ್ತಿ / ತಜ್ಞ ಪ್ರಶಸ್ತಿ ಮತ್ತು ಪುಸ್ತಕ ಬಹುಮಾನಗಳನ್ನು ನೀಡಿ ಸತ್ಕರಿಸುತ್ತಿರುವುದು ಬಹುದಶಕಗಳಿಂದಲೂ ಪಾಲಿಸಿಕೊಂಡು ಬಂದಿರುವ ಸತ್ಪ್ರದಾಯದ ನಡೆ.

ಅಂತಹ ಕಲಾವಿದರನ್ನು ನಮ್ಮೂರ ನೆಲದಲ್ಲಿ ಗೌರವಿಸುವ ಸಂದರ್ಭ ಒದಗಿಬಂದಿರುವುದು ನಿಜಕ್ಕೂ ಭಾಗ್ಯವೇ ಸರಿ. ವಿಜಯನಗರ ಜಿಲ್ಲೆಯ ಹೊಸಪೇಟೆಯಲ್ಲಿ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು ಹಮ್ಮಿಕೊಂಡಿರುವುದು ಸ್ವಾಗತಾರ್ಹ. ಈ ಸಮಾರಂಭ ಅತ್ಯಂತ ಅರ್ಥಪೂರ್ಣವಾಗಿ ನಡೆಯಬೇಕೆಂಬ ಆಶಯ ನಮ್ಮದು. ಪ್ರಶಸ್ತಿಗೆ ಪಾತ್ರರಾಗಿರುವ ಎಲ್ಲಾ ಜನಪದ ಕಲಾವಿದರು-ತಜ್ಞರಿಗೆ ಹಾಗೂ ಪುಸ್ತಕ ಬಹುಮಾನಿತರಿಗೆ ನಮ್ಮ ಹೃದಯಪೂರ್ವಕ ಅಭಿನಂದನೆಗಳು. ಶುಭವಾಗಲಿ ಎಲ್ಲರಿಗೂ. ಚಿರಾಯುವಾಗಿರಲಿ ಜನಪದ ಕಲೆ.


 (ಆನಂದ್ ಸಿಂಗ್)



V SUNILLKUMAR
ವಿ ಸುನಿಲ್ ಕುಮಾರ್



ಇಂಧನ, ಕವ್ವಡ ಮತ್ತು
ಸಂಸ್ಕೃತ ಸಚಿವರು ಹಾಗೂ
ದಕ್ಷಿಣ ಕನ್ನಡ ಜಿಲ್ಲಾ ಉಸ್ತುವಾರಿ ಸಚಿವರು
Minister for Energy, Kannada &
Culture and Incharge Minister for
Dakshina Kannada District

ಸಂಖ್ಯೆ:ಇಕ&ಸಂಸ/ಡಿಬಿ/934/2022

ದಿನಾಂಕ:21.03.2022

ಸಂದೇಶ

ಕರ್ನಾಟಕ ಕಲೆಗಳ ಬೀಡು, ಕಲಾವಿದರ ನೆಲೆವೀಡು, ಕಲೆ, ಸಾಹಿತ್ಯ, ಸಂಸ್ಕೃತಿಗಳ ತವರೂರು. ಈ ನೆಲದಲ್ಲಿ, ಕಲಾದೇವಿ ಚಿರಸ್ವಾಯಿಯಾಗಿ ನೆಲೆಸಿ ಕಲಾವಿದರನ್ನು ಪ್ರೋತ್ಸಾಹಿಸುತ್ತಿರುವಳು. ಕಲಾದೇವಿಯ ಕೃಪೆಗೊಳಗಾದ ಕಲಾವಿದರು ತಮ್ಮೊಳಗಿನ ಕಲೆಯನ್ನು ಬೆಳಗುವುದರ ಜೊತೆಗೆ ಬದುಕನ್ನು ಬೆಳಕಾಗಿಸಿಕೊಳ್ಳುತ್ತಿರುವುದು ಸಂತಸದ ಸಂಗತಿ.

ಜಾಗತೀಕರಣದ ಸವಾಲು, ಅಧುನೀಕರಣದ ಭರಣಿ ಮತ್ತು ಹೊಸ ಮಾಧ್ಯಮಗಳ ಹಾವಳಿಗಳ ನಡುವೆಯೂ ಜನಪದ ಕಲೆ ಸಶಕ್ತವಾಗಿದೆ. ಗ್ರಾಮೀಣ ಭಾಗದಲ್ಲಿ, ಅವ್ಯಕ್ತ ಭಾವನೆಗಳ ಅಭಿವ್ಯಕ್ತಿಯ ಮಾಧ್ಯಮವಾಗಿರುವ ಜನಪದವನ್ನು ತಲೆಮಾರಿನಿಂದ ತಲೆಮಾರಿಗೆ ಕೊಂಡೊಯ್ಯುತ್ತಿರುವ ಕಲಾವಿದರ ಕೈಂಕರ್ಯ ಅತ್ಯಂತ ಶ್ಲಾಘನೀಯ. ಆ ನಿಸ್ವಾರ್ಥ ನಿಸ್ಪೃಹ ಸೇವೆಗೆ ಬೆಲಕಟ್ಟಲಾಗದು. ಆದರಿಸುವುದಷ್ಟೇ ನಮ್ಮ ಜವಾಬ್ದಾರಿ. ಈ ಹೊಣೆಗಾರಿಕೆಯನ್ನು ಪ್ರತಿ ವರ್ಷವೂ ಗೌರವ ಪ್ರಶಸ್ತಿಯನ್ನು ನೀಡುವುದರ ಮೂಲಕ ಕರ್ನಾಟಕ ಜನಪದ ಅಕಾಡೆಮಿಯು ನಿರ್ವಹಿಸಿಕೊಂಡು ಬರುತ್ತಿದೆ.

ಸುವಿಶಾಲವಾದ ಜನಪದ ಕ್ಷೇತ್ರದಲ್ಲಿ, ಸಾಧಕರ ಸಂಖ್ಯೆ ಬಹಳ ದೊಡ್ಡದು. ಆ ಪ್ರೇರಿ ಸಾಧಕರನ್ನು ಹೆಚ್ಚಿ ತೆಗೆದು ಸತ್ಕರಿಸುವ ಕಾರ್ಯವನ್ನು ಅಕಾಡೆಮಿ ಅತ್ಯುತ್ತಮವಾಗಿ ಮಂಡಿಕೊಂಡು ಬಂದಿದೆ. ಅಂತೆಯೇ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ, ತಜ್ಞ ಸಾಧಕರ ಪ್ರಶಸ್ತಿ ಹಾಗೂ ಸ್ವಸ್ಥ ಬಹುಮಾನಿತರನ್ನು ಆಯ್ಕೆ ಮಾಡಲಾಗಿದ್ದು, ಪ್ರಶಸ್ತಿಗೆ ಐತಿಹಾಸಿಕವಾಗಿ ಎಲ್ಲಾ ಪ್ರಶಸ್ತಿ ಪುರಸ್ಕಾರವನ್ನು ನಾನು ಮನಃಪೂರ್ವಕವಾಗಿ ಆಭಿನಂದಿಸುತ್ತೇನೆ.

ಜಾನಪದ ರಕ್ಷಣೆ, ಸಂವರ್ಧನೆ ಮತ್ತು ಪ್ರಸಾರಕ್ಕೆ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ, ಆ ಮುಖೇನ ಸರ್ಕಾರ ಕಟಿ ಬದ್ಧವಾಗಿದೆ ಎಂದು ತಿಳಿಸಲು ಹರ್ಷಿಸುತ್ತೇನೆ. ಸರ್ವರಿಗೂ ಶುಭವಾಗಲಿ.

(ವಿ ಸುನಿಲ್ ಕುಮಾರ್)



ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ, ಬೆಂಗಳೂರು



ಕನ್ನಡ ಭವನ, ೨ನೇ ಮಹಡಿ
 ಜೆ.ಪಿ.ರಸ್ತೆ, ಬೆಂಗಳೂರು - ೫೬೦ ೦೦೨
 ಟೆಲಿಫೋನ್ : ೦೮೦ - ೨೨೨೧೫೫೦೯
 E-mail : registrar.janapada@gmail.com
 Website : karnatakajanapada.in

ಬಿ. ಮಂಜಮ್ಮ ಜೋಗತಿ
ಅಧ್ಯಕ್ಷರು

ಅಧ್ಯಕ್ಷರ ನುಡಿ

ಒಂದು ನಾಡಿನ ಸಮಸ್ತ ಕಲೆಗಳಿಗೂ ಮೂಲ ಆಧಾರ ಜಾನಪದ, ಜಾನಪದ ಕಲಾವಿದರು. ನಾಡಿನ ಸಂಸ್ಕೃತಿಯ ಔನ್ನತ್ಯವಿರುವುದು ಆ ನಾಡಿನ ಜನಪದ ಕಲೆ, ಸಂಸ್ಕೃತಿ, ಸಾಹಿತ್ಯಗಳ ಆಧಾರದ ಮೇಲೆ ಎಂಬುದು ಸರ್ವವಿಧಿತ. ನಾಡಕೀರ್ತಿಯ ಪಥಪ್ರಚಾರಕರು, ರೂವಾರಿಗಳೂ ಆದ ಸಮಸ್ತ ಜನಪದ ಕಲಾವಿದರ ಸಮೂಹಕ್ಕೆ ನಮೋನಮಃ. ಎಲೆಮರೆಯ ಕಾಯಿಯಂತೆ ತನ್ನ ಪಾಡೆನಗಿರಲಿ ಅದರ ಹಾಡನಷ್ಟೇ ಉಣಿಸುವ ರಸಿಕ ಎಂದು ತಮ್ಮಷ್ಟಕ್ಕೆ ತಾವು ತಮ್ಮದೇ ಸಂತೋಷಕ್ಕಾಗಿ ಕಲೆ, ಗಾಯನ ಮತ್ತಿತರ ಕಾರ್ಯಗಳಲ್ಲಿ ಮೈಮರೆತು ಬದುಕುತ್ತಿರುವ ಕಾಯಕ ಜೀವಿಗಳನ್ನು ಗುರುತಿಸಿ ಗೌರವಿಸುವುದು ನಮ್ಮ ಕರ್ತವ್ಯವಾಗಿದೆ. ಲಕ್ಷಾವಧಿ ಸಂಖ್ಯೆಯಲ್ಲಿರುವ ಕಲಾವಿದರಲ್ಲಿ ವಯಸ್ಸು, ಅನುಭವ, ಅವರವರ ಕ್ಷೇತ್ರದ ಕಲಾಸೇವೆಯನ್ನು ಗುರುತಿಸಿ ಪ್ರತಿವರ್ಷದಂತೆ ಈ ವರ್ಷ ಕೂಡ ಪ್ರಶಸ್ತಿಗಳನ್ನು ನೀಡಿ ಗೌರವಿಸುತ್ತಿದ್ದೇವೆ. ಇರುವ ಕಲಾವಿದರಲ್ಲರೂ ಈ ಪ್ರಶಸ್ತಿ ಗೌರವಕ್ಕೆ ಅರ್ಹರೇ ಆದರೂ, ಪ್ರಾದೇಶಿಕತೆ, ಸಾಮಾಜಿಕ ನ್ಯಾಯ, ಲಿಂಗಾಧಾರಿತ, ಹಿರಿತನ, ಅವರ ಕಲಾಸೇವೆಯ ಸಾಧನೆ- ವ್ಯಾಪ್ತಿಗಳನ್ನು ಗಮನದಲ್ಲಿರಿಸಿಕೊಂಡು ಈ ಬಾರಿ ಕೂಡ ಕರ್ನಾಟಕ ರಾಜ್ಯದ ಮೂವತ್ತು ಮಂದಿಯನ್ನು 2021ನೇ ಸಾಲಿನ ವಾರ್ಷಿಕ ಪ್ರಶಸ್ತಿಗೆ ಆಯ್ಕೆ ಮಾಡಲಾಗಿದೆ. “ಸೂಳೆಡೆಯಲಪ್ಪುದು ಕಾಣ ಮಹಾಜಿ ರಂಗದೊಳ” ಎಂಬ ಆದಿಕವಿಯ ಮಾತಿನಂತೆ ಉಳಿದ ಪ್ರತಿಭೆಗಳಿಗೂ ಮುಂದೆ ಅವಕಾಶವಿದೆ. ಯಾವುದೇ ನಿಜ ಪ್ರತಿಭೆ ಈ ಪ್ರಶಸ್ತಿಯ ಆಧಾರ ಮನ್ನಣೆಯಿಂದ ವಂಚಿತವಾಗಬಾರದು ಎಂಬುದೇ ನಮ್ಮ ಧ್ಯೇಯವಾಕ್ಯ. ಈ ಹಿನ್ನೆಲೆಯಲ್ಲಿ ನಮ್ಮ ಗಮನಕ್ಕೆ ಬಂದ ಎಲ್ಲರಿಗೂ ಪ್ರಶಸ್ತಿ ನೀಡಲಾಗದದಕ್ಕೆ ನಮಗೆ ವಿಷಾದವಿದೆ.

ಕರ್ನಾಟಕ ರಾಜ್ಯದ ಮೂವತ್ತು ಕಲಾವಿದರನ್ನು ವಾರ್ಷಿಕ ಗೌರವ ಪ್ರಶಸ್ತಿಗೆ ಮತ್ತು ಜಾನಪದ ಕ್ಷೇತ್ರದಲ್ಲಿ ಅನನ್ಯವಾದ ಸೇವೆ ಸಲ್ಲಿಸಿ ಜಾನಪದದ ಸರ್ವತೋಮುಖ ಬೆಳವಣಿಗೆಯಲ್ಲಿ ಪಾತ್ರ ವಹಿಸಿದ ಇಬ್ಬರು ವಿದ್ವಾಂಸರನ್ನು ಜಾನಪದ ತಜ್ಞ ಪ್ರಶಸ್ತಿಯ ಗೌರವಕ್ಕೆ ಆಯ್ಕೆ ಮಾಡಲಾಗಿದೆ. ಈ ಸಾಲಿನಲ್ಲಿ ಮೂರು ಮಂದಿ ಸಂತೋಧಕರ ವಿವಿಧ ಕೃತಿರತ್ನಗಳು ಪುಸ್ತಕ ಬಹುಮಾನ ಪ್ರಶಸ್ತಿಗೆ ಆಯ್ಕೆಯಾಗಿರುವುದು ಸಂತಸದ ಸಂಗತಿಯೇ ಸರಿ. 2021ನೇ ಸಾಲಿನ ಕರ್ನಾಟಕ ಜಾನಪದ ಅಕಾಡೆಮಿ ಗೌರವ ಪ್ರಶಸ್ತಿಗಳಿಗೆ ಆಯ್ಕೆಯಾಗಿರುವ ಹಿರಿಯ ಕಲಾಚೇತನಗಳಿಗೆ ಹೃದಯಪೂರ್ವಕ ಅಭಿನಂದನೆಗಳು ಸಲ್ಲುತ್ತವೆ.

ನನ್ನ ಈ ಕಾರ್ಯದಲ್ಲಿ ಕೈಜೋಡಿಸಿ ನನಗೆ ಬೆಂಬಲವಾಗಿ ನಿಂತ ಮಾನ್ಯ ಅಕಾಡೆಮಿಯ ಸರ್ವಸದಸ್ಯರು, ರಿಜಿಸ್ಟ್ರಾರ್, ಅಕಾಡೆಮಿಯ ಎಲ್ಲ ಸಿಬ್ಬಂದಿ ವರ್ಗದವರಿಗೆ ಕೃತಜ್ಞತೆಗಳನ್ನು ಸಲ್ಲಿಸುವೆ. ಎಲ್ಲ ಪ್ರಶಸ್ತಿ ಪುರಸ್ಕೃತ ಕನ್ನಡ ಜಾನಪದದ ಕಟಾಳುಗಳಿಗೆ ಮತ್ತೊಮ್ಮೆ ಅಭಿನಂದನೆಗಳು.

ಬಿ. ಮಂಜಮ್ಮ ಜೋಗತಿ

(ಪದ್ಮಶ್ರೀ ಮಾತಾ ಬಿ.ಮಂಜಮ್ಮ ಜೋಗತಿ)
 ಅಧ್ಯಕ್ಷರು
 ಕರ್ನಾಟಕ ಜಾನಪದ ಅಕಾಡೆಮಿ



ಡಾ|| ವಿನ. ಮಂಜುಳ, ಐ.ಆ.ಸಿ.,
ಸರ್ಕಾರದ ಕಾರ್ಯದರ್ಶಿ
ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ



ಕರ್ನಾಟಕ ಸರ್ಕಾರ

ಕರ್ನಾಟಕ ಸರ್ಕಾರದ ಸಚಿವಾಲಯ,
ಕೊಡಗಿ ಸಂಖ್ಯೆ: 2, ನೆಲಮಹಡಿ,
ವಿಶಾಸ ಸೌಧ, ಬೆಂಗಳೂರು-560 001
ದೂರವಾಣಿ : 080-22205781/080-22034002
ಇ-ಮೇಲ್: secy-ko@karnataka.gov.in

ಅಭಿನಂದನೆ

ಕರ್ನಾಟಕದ ಸಾಂಸ್ಕೃತಿಕ ಪರಂಪರೆ ಶ್ರೀಮಂತವಾದುದು. ಸಂಸ್ಕೃತಿಯ ಉತ್ಥಾನದಲ್ಲಿ ಜನಪದದ ಕೊಡುಗೆ ಅನನ್ಯ. ಪ್ರದರ್ಶನ ಕಲೆಗಳ ಮೂಲ ಬೇರಾದ ಜನಪದ ಕೇವಲ ಕಲಾಪ್ರಕಾರ ಮಾತ್ರವಲ್ಲ ಅದು ಬದುಕಿನ ನಡೆ, ಆಲೋಚನಾ ಕ್ರಮ ಮತ್ತು ಮನೋಧರ್ಮದ ಪ್ರತೀಕ. ದೇಶೀ ನೆಲದಲ್ಲಿ ಅರಳಿದ ಮಂದಾರ ಪುಷ್ಪ.


ಅನಕ್ಷರಸ್ಥರಿಂದ ಅರಳಿ ಅಕ್ಷರಸ್ಥರನ್ನು ಬೆರಗುಗೊಳಿಸಿರುವ ಜನಪದ ಮನುಷ್ಯ-ಮನುಷ್ಯ, ಮನಸ್ಸು-ಮನಸ್ಸು ನಡುವಿನ ಕಂದಕವನ್ನು ಹೋಗಲಾಡಿಸುವ ಸಿದ್ಧಾಂತ. ಸಹಬಾಳ್ವೆ, ಸಹಿಷ್ಣುತೆ, ಸಮಯಿನ್ದತೆ ಮತ್ತು ಸೋದರತೆಯನ್ನು ಕಲಿಸಿ ಐಕ್ಯತೆಯೆಡೆಗೆ ಕೊಂಡೊಯ್ಯುವ ತೋರು ದೀಪ.

ನಾಡಿನ ಉದ್ದಗಲಕ್ಕೂ ಗ್ರಾಮ ಗ್ರಾಮಗಳಲ್ಲಿ ಹರಡಿಕೊಂಡಿರುವ ಜನಪದದ ಕಂಪನ್ನು ವಿಶ್ವದೆಲ್ಲೆಡೆ ಪಸರಿಸಬೇಕಿದೆ. ಜನಪದೀಯ ಕಲಾಪ್ರಕಾರಗಳ ಪೋಷಣೆ-ರಕ್ಷಣೆ ಆಡಳಿತದ ಹೊಣೆಗಾರಿಕೆಯಾಗಿದೆ. ಕನ್ನಡ ನಾಡಿನ ಕಲೆಗಳ ಪೋಷಣೆ, ಕಲಾವಿದರ ಜೀವನ ಮಟ್ಟದ ಸುಧಾರಣೆ ಮತ್ತು ಸಂಸ್ಕೃತಿಯ ಸಂವರ್ಧನೆಯ ಸತ್ಕಾರ್ಯದಲ್ಲಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಅನುದಿನವೂ ಅನವರತ ತಲ್ಲೀನವಾಗಿದೆ.

ಪ್ರತಿ ಹಳ್ಳಿಯಲ್ಲಿರುವ ಜನಪದಕಲೆ-ಕಲಾವಿದರಿಗೆ ಸೂಕ್ತ ವೇದಿಕೆ, ಅವಕಾಶ ಕಲ್ಪಿಸಲೆಂದೇ ಸ್ಥಾಪಿತವಾದ ಕರ್ನಾಟಕ ಜನಪದ ಅಕಾಡೆಮಿ ತನ್ನ ಮೂಲ ಉದ್ದೇಶದ ಸಾಫಲಕ್ಕೆ ಶ್ರಮಿಸುತ್ತಿದೆ. ಅನೇಕ ಹೊಸ ಹೊಸ ಕಾರ್ಯಕ್ರಮಗಳ ಮೂಲಕ ಕಲಾಚೈತನ್ಯ ಪುಟಿದೇಳುವಂತಹ ಕೆಲಸಗಳನ್ನು ಮಾಡುತ್ತಿದೆ.

ಕೊರೋನಾ ಸೋಂಕಿನ ಕಠಿಣರಳಿನಿಂದ ಜನಪದ ಕಲಾವಿದರೂ ಸೇರಿದಂತೆ ಇಡೀ ಕಲಾ ಸಮೂಹ ಸಂಕಷ್ಟದಲ್ಲಿರುವುದು ನಿಜ. ಅಂತಹ ಸಂಕಷ್ಟದ ಕಲಾವಿದರಿಗೆ ಇಲಾಖೆ 'ಆರ್ಥಿಕ ಆಸರೆ' ನೀಡುವ ಮೂಲಕ ನೆರವಾಗಿದೆ. ಇದೀಗ ಪರಿಸ್ಥಿತಿ ತಿಳಿಯಾಗುತ್ತಿದ್ದು ಮತ್ತೆ ಮೊದಲಿನ ಕಲಾಪ್ರಭವದ ದಿನಗಳು ಮರುಕಳಿಸುವ ಶುಭಸೂಚಕಗಳು ಕಂಡು ಬಂದಿವೆ. ಮತ್ತೆ ಕಲಾಚಟುವಟಿಕೆಗಳು ಗರಿಗದರಲಾರಂಭಿಸಿರುವುದು ಸಂತಸದ ಸಂಗತಿ. ಹಾಗಾಗಿಯೇ ಆಕಾಡೆಮಿಗಳ ವಾರ್ಷಿಕ ಪ್ರಶಸ್ತಿ ಪ್ರದಾನ ಸಮಾರಂಭ ಮತ್ತಿತರ ಕಲಾ ಕೇಂದ್ರಿತ ಕಾರ್ಯಕ್ರಮಗಳನ್ನು ಆಯೋಜಿಸಲಾಗುತ್ತಿದೆ.

ಇದೀಗ ಕರ್ನಾಟಕ ಜನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಪ್ರಶಸ್ತಿಗೆ ಅರ್ಹ ಸಾಧಕರನ್ನು ಆಯ್ಕೆ ಮಾಡಿದೆ. ವಿಜಯನಗರ ಜಿಲ್ಲೆ, ಹೊಸಪೇಟೆಯಲ್ಲಿ ಹಮ್ಮಿಕೊಳ್ಳಲಾಗಿರುವ ಪ್ರಶಸ್ತಿ ಪ್ರದಾನ ಸಮಾರಂಭ ಅತ್ಯಂತ ಯಶಸ್ವಿಯಾಗಿ ನೆರವೇರಲಿ, ಆ ಮೂಲಕ ಕಲಾವಿದರ ಮೊಗದಲ್ಲಿ ಮತ್ತೊಮ್ಮೆ ನಗು ಚಿಮ್ಮಲೆಂಬುದು ಇಲಾಖೆಯ ಸದಾಶಯ. ಪ್ರಶಸ್ತಿ ಪುರಸ್ಕೃತರೆಲ್ಲರಿಗೂ ಹೃದಯಪೂರ್ವಕ ಅಭಿನಂದನೆಗಳು.


ಡಾ|| ವಿನ.ಮಂಜುಳ ಐ.ಆ.ಸಿ.,
ಸರ್ಕಾರದ ಕಾರ್ಯದರ್ಶಿ
ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ.





ಪ್ರಕಾಶ್.ಜಿ.ಟಿ ನಿಟ್ಟಾಲಿ ಕೆ.ಎ.ಎಸ್
ನಿರ್ದೇಶಕರು
PRAKASH.G.T NITTALI K.A.S
Director

ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ
DEPARTMENT OF KANNADA & CULTURE



75
ಸ್ವಾತಂತ್ರ್ಯದ
ಅಮೃತ ಮಹೋತ್ಸವ

ಕನ್ನಡ ಭವನ, ಜೆ.ಸಿ. ರಸ್ತೆ,
ಬೆಂಗಳೂರು - 560 002
ದೂರವಾಣಿ : 22214379
ಇಮೇಲ್: kanbhavblr@gmail.com
Kannada Bhavana, J.C. Road,
Bengaluru - 560 002.
Phone : 22214379
E-mail : kanbhavblr@gmail.com

ಶುಭ ಹಾರೈಕೆ

ಕರ್ನಾಟಕದ ಸಾಂಸ್ಕೃತಿಕ ಪರಂಪರೆಗೆ ಜಾನಪದೀಯರ ಕೊಡುಗೆ ಅಪಾರ. ಪ್ರದರ್ಶನ ಕಲೆಗಳ ಮೂಲಬೇರಾಗಿರುವ ಜನಪದವು ಕಲಾಪ್ರಕಾರ ಮಾತ್ರವಲ್ಲ, ಬದುಕಿನ ಪಾಠವಾಗಿದೆ. ಈ ನೆಲದ ಸತ್ವ-ಸಾರವೆಲ್ಲವನ್ನೂ ಒಳಗೊಂಡ, ಬದುಕಿನ ಆದರ್ಶ, ಸುಸ್ಥಿರ ಆಲೋಚನಾ ಕ್ರಮ, ಪರಹಿತ ಬಯಸುವ ಮನೋಧರ್ಮ, ಎಲ್ಲರೊಳಗೊಂದಾಗುವ ಸಹಬಾಳ್ವೆ, ಸಹಿಷ್ಣುತೆ, ಸಮನ್ವಯತೆಗಳನ್ನು ಜನಪದ ಕಲಿಸಿಕೊಟ್ಟಿದೆ. ಸಹನೆ, ತಾಳ್ಮೆ, ಸಹಿಷ್ಣುತೆ, ಸಮಭಾವ, ಸೋದರತ್ವಗಳಂತಹ ಮೌಲ್ಯಗಳು ಕ್ಷೀಣಿಸುತ್ತಿರುವ ಈ ಕಾಲಘಟ್ಟದಲ್ಲಿ ಜನಪದದ ಅರಿವು ನಮ್ಮೊಳಗಿನ ಕತ್ತಲನ್ನು ನೀಗಿಸುವ ಬೆಳಕಾಗಿದೆ. ಸರ್ವರನ್ನು ಕೈಹಿಡಿದು ನಡೆಸುವ ಪರಂಪರೆಯಾಗಿದೆ. ದೇಶೀ ಸಂಸ್ಕೃತಿಯನ್ನು ಬೆಳೆಸುವ 'ದೀವಿಗೆ' ಯಾಗಿರುವ ಜನಪದ ಸಂಸ್ಕೃತಿ-ಕಲೆಯನ್ನು ಪೋಷಿಸುವುದು ಬಲು ಅವಶ್ಯಕ. ಅಂತಹ ಧೈಯೋದ್ದೇಶದಿಂದ ಸ್ಥಾಪಿತಗೊಂಡ ಕರ್ನಾಟಕ ಜಾನಪದ ಅಕಾಡೆಮಿಯು ಆ ಕಾರ್ಯವನ್ನು ವ್ರತದಂತೆ ಮಾಡಿಕೊಂಡು ಬರುತ್ತಿರುವುದು ಹೆಮ್ಮೆಯ ವಿಚಾರ.

ಜನಪದ ಕ್ಷೇತ್ರದ ಸಾಧಕಮಣಿಗಳನ್ನು ಗುರುತಿಸಿ ಗೌರವಿಸುತ್ತಿರುವ ಜಾನಪದ ಅಕಾಡೆಮಿಯು 2021 ನೇ ಸಾಲಿನ ಗೌರವ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು ಹೊಸಪೇಟೆಯಲ್ಲಿ ಏರ್ಪಾಟು ಮಾಡಿರುವುದು ನಮಗೆ ಹರ್ಷವನ್ನುಂಟು ಮಾಡಿದೆ.


 ನಿರ್ದೇಶಕರು
 ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ
 ಬೆಂಗಳೂರು



ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ, ಬೆಂಗಳೂರು



ಕನ್ನಡ ಭವನ, ೨ನೇ ಮಹಡಿ
ಬೆ.ಸಿ.ರಸ್ತೆ, ಬೆಂಗಳೂರು - ೫೬೦ ೦೦೨
ಫೋನ್ : ೦೮೦ - ೨೨೨೧೫೫೦೯
E-mail : registrar.janapada@gmail.com
Website : karnatakajanapada.in

ಅಭಿನಂದನಾ ನುಡಿಗಳು

ನಾಡಿನ ಜನಮಾನಸದಲ್ಲಿ ನೆಲೆಗೊಂಡ ಅನಂತಾನಂತ ಕಲಾಕುಸುಮಗಳಿಗೆ, ನಮ್ಮ ಸಂಸ್ಕೃತಿಯ ಮೌಲಿಕತೆಯ ರಾಯಭಾರಿಗಳಿಗೆ, ಆದರಪೂರ್ವಕ ಅಭಿನಂದನೆಗಳು. ಒಂದು ನಾಡಿನ ಸಂಸ್ಕೃತಿಯ ಜೀವತ್ವಕ್ಕೆ ಆ ನಾಡಿನ ಜಾನಪದ ಕಲೆ ಸಂಸ್ಕೃತಿ, ಆಚರಣೆ, ನಂಬಿಕೆ ಇತ್ಯಾದಿಗಳು ಪ್ರಧಾನಪಾತ್ರ ವಹಿಸುತ್ತವೆ. ಈ ನೆಲೆಯಲ್ಲಿ ಕರ್ನಾಟಕ ಜಾನಪದ ಕಲೆಗಳ ತವರೂರು. ಸಹಸ್ರ ಸಹಸ್ರ ಸಂಖ್ಯೆಯ ಜನಪದ ಗಾಯಕರು, ಪ್ರಾದೇಶಿಕ ನೆಲೆಯ ವಿವಿಧ ಪ್ರದರ್ಶಕ ಕಲೆಗಳು, ಆಚರಣಾತ್ಮಕ ಕಲೆಗಳು, ನಂಬಿಕೆಯ ನೆಲೆಯ ಕಲೆಗಳು ಹೀಗೆ ವೈವಿಧ್ಯಮಯ ಕಲಾಸಂಪತ್ತಿನಿಂದ ಕೂಡಿದ ರಾಜ್ಯ ನಮ್ಮದು. ತಲೆಮಾರುಗಳಿಂದ ಹರಿದುಬಂದ ಇಂಥ ಅಭಿಜಾತ ಕಲೆಗಳ ತವರೂರು ಕರ್ನಾಟಕ. ತಮ್ಮ ಬದುಕಿನ ಬವಣೆಗಳನ್ನೇ ಹಾಡು-ಕುಣಿತಗಳಾಗಿ ಪರಿವರ್ತಿಸಿಕೊಂಡು ಸಮೂಹವನ್ನು ರಂಜಿಸುವ, ತಮ್ಮ ನೋವುಗಳನ್ನು ಮರೆತು ಜನಜಂಗುಳಿಯಲ್ಲಿ ಬೆರೆಯುವ ತಂತ್ರವಾಗಿ ತಮ್ಮ ಕಲೆಗಳನ್ನು ಪೋಷಿಸಿಕೊಂಡು ಬಂದವರು. ಅಂಥ ಅಭೂತಪೂರ್ವ ಜಾನಪದ ಕ್ಷೇತ್ರದ ವಿವಿಧ ಕಲೆಗಳ ಕಲಾವಿದರನ್ನು ಕರ್ನಾಟಕ ಸರ್ಕಾರ ಜಾನಪದ ಅಕಾಡೆಮಿ ಮೂಲಕ ಗೌರವಿಸುತ್ತಿರುವುದು ಸಂತಸದ ಸಂಗತಿಯೇ ಸರಿ. ಜನಪದ ಕಲೆಗಳು ಕೇವಲ ಕಲೆಗಳಾಗಿರದೆ ಅದೊಂದು ಪರಂಪರೆಯಿಂದ ಹರಿದುಬಂದ ಜೀವಸಿಲೆ. ಅಂಥ ಜೀವಸಿಲೆಯ ಹುಟ್ಟಿಗೆ ಕಾರಣರಾದವರು ಜನಪದ ಕಲಾವಿದರು, ವಿದ್ವಾಂಸರುಗಳು.

ಪರಂಪರೆಯಿಂದ ಕಲೆಗಳನ್ನು ಪೋಷಿಸಿಕೊಂಡು ಬಂದಿರುವ ಕಲಾವಿದರನ್ನು ಗುರುತಿಸಿ, ತಮ್ಮ ಆಲೋಚನೆಗಳನ್ನು ಒರೆಗೆ ಹಚ್ಚಿದ ವಿದ್ವಾಂಸರನ್ನು ಗುರುತಿಸಿ ಪ್ರತೀವರ್ಷ ಆ ಕ್ಷೇತ್ರದ ಪರಿಣಿತರಿಗೆ ಗೌರವ ಪ್ರಶಸ್ತಿ ನೀಡುವ ಪರಿಪಾಠವಿರುವುದು ಎಲ್ಲರಿಗೂ ತಿಳಿದ ವಿಚಾರವೇ ಸರಿ. ಈ ಹಿನ್ನೆಲೆಯಲ್ಲಿ 2021ನೇ ಸಾಲಿನ ಸಾಧಕರಿಗೆ ಪ್ರಶಸ್ತಿ ನೀಡಿ ಗೌರವಿಸುವ ಇದು ಶುಭಸಂದರ್ಭ. ಮೂವತ್ತು ಮಂದಿ ವಿವಿಧ ಕ್ಷೇತ್ರದ ಜನಪದ ಕಲಾವಿದರು, ಜನಪದ ಕಲೆ, ಸಾಹಿತ್ಯ ಸಂಸ್ಕೃತಿಯ ಉಳಿವಿಗೆ ದುಡಿದ ಇಬ್ಬರು ಜಾನಪದ ತಜ್ಞರು ಹಾಗೂ ಕಾವ್ಯ-ಮಹಾಕಾವ್ಯ, ಸಂಪಾದನೆ, ಸಂಗ್ರಹ, ವಿಮರ್ಶಾ ಕ್ಷೇತ್ರದಲ್ಲಿ ಕೃಷಿಮಾಡಿ ಕೃತಿಗಳನ್ನು ಕೊಡಮಾಡಿರುವ ಮೂವರು ಪುಸ್ತಕ ಬಹುಮಾನಿತರೂ ಸೇರಿ ಮೂವತ್ತೈದು ಮಂದಿ ಈ ಸಾಲಿನ ಗೌರವ ಪ್ರಶಸ್ತಿ ಪುರಸ್ಕಾರಗಳಿಗೆ ಭಾಜನರಾಗಿದ್ದಾರೆ.

ಕರ್ನಾಟಕ ಜಾನಪದ ಅಕಾಡೆಮಿಯ ವಾರ್ಷಿಕ ಪ್ರಶಸ್ತಿ, ಗೌರವ ಪ್ರಶಸ್ತಿ, ಪುಸ್ತಕ ಬಹುಮಾನಕ್ಕೆ ಪಾತ್ರರಾಗಿರುವ ಎಲ್ಲಾ ಕಲಾವಿದರು, ತಜ್ಞರು, ವಿದ್ವಾಂಸರುಗಳಿಗೆ ಗೌರವಪೂರ್ವಕ ಅಭಿನಂದನೆಗಳನ್ನು ಈ ಸಂದರ್ಭದಲ್ಲಿ ಸಲ್ಲಿಸಲು ಸಂತಸವೆನಿಸಿದೆ.

N.Nammattla
(ಎನ್. ನಮ್ಮತ)

ರಿಜಿಸ್ಟ್ರಾರ್
ಕರ್ನಾಟಕ ಜಾನಪದ ಅಕಾಡೆಮಿ

ಪಲಿಖಿಡಿ

1.	ಶ್ರೀಮತಿ ಗಂಗಮ್ಮ	ಸೋಬಾನೆ ಪದ	10
2.	ಶ್ರೀ ತಿಮ್ಮಯ್ಯ	ಜಾನಪದ ಕಥೆಗಾರರು	11
3.	ಶ್ರೀಮತಿ ಚಿಕ್ಕಮ್ಮ	ಸೋಬಾನೆ ಪದ	12
4.	ಶ್ರೀ ಕಡಬ ಶ್ರೀನಿವಾಸ	ಜಾನಪದ ಹಾಸ್ಯ ಚಾದೂಗಾರರು	13
5.	ಶ್ರೀ ನಾರಾಯಣಸ್ವಾಮಿ	ತತ್ವಪದ	14
6.	ಶ್ರೀಮತಿ ಲಕ್ಷ್ಮೀರಾಮಪ್ಪ	ಹಸೆ ಚಿತ್ತಾರ	15
7.	ಶ್ರೀಮತಿ ಚಂದ್ರಮ್ಮ	ಮದುವೆ ಹಾಡು	16
8.	ಶ್ರೀಮತಿ ರಂಗಮ್ಮ ಗಿಡ್ಡಪ್ಪ	ಜಾನಪದ ಗಾಯಕರು	17
9.	ಶ್ರೀ ಗ.ನ. ಅಶ್ವತ್ಥ	ಜಾನಪದ ಗಾಯಕರು	18
10.	ಶ್ರೀ ಮಹದೇವಸ್ವಾಮಿ	ನೀಲಗಾರರ ಪದ	19
11.	ಶ್ರೀ ಮೈಸೂರು ಮಹದೇವು	ಬೀಸು ಕಂಸಾಳೆ	20
12.	ಶ್ರೀ ಎಚ್.ಎನ್. ರಾಮಯ್ಯ	ಕೀಲು ಕುದುರೆ	21
13.	ಶ್ರೀ ವೆಂಕಟೇಶ ಬಂಗೇರ	ಕರಗ ನೃತ್ಯ	22
14.	ಶ್ರೀ ಆರ್.ಎಂ. ಶಿವಮಲ್ಲೇಗೌಡ	ಗೊರವರ ಕುಣಿತ	23
15.	ಶ್ರೀಮತಿ ಹನುಮಕ್ಕ	ತತ್ವಪದ	24
16.	ಶ್ರೀ ಜಿ.ಕೆ. ಮರಿ	ಚೇನು ಕುರುಬರ ನೃತ್ಯ ಮತ್ತು ಹಾಡು	25
17.	ಶ್ರೀಮತಿ ಪದ್ಮಾವತಿ ಆಚಾರ್ಯ	ನಾಟಿ ವೈದ್ಯೆ	26
18.	ಶ್ರೀ ಕುಬೇರಗೌಡ ಮುರಳಿ	ಜಗ್ಗಲಿಗೆ	27
19.	ಶ್ರೀ ರಾಮಚಂದ್ರಪ್ಪ ಸಿದ್ದಪ್ಪ ನವಲಗುಂದ	ಕರಡಿ ಮಜಲು	28
20.	ಶ್ರೀ ನಾಗಲಿಂಗಪ್ಪ ಸಿದ್ಧಾಮಪ್ಪ ಕಂಬಾರ	ಭಜನೆ	29
21.	ಶ್ರೀ ರಂಗಪ್ಪ ಬಾಲಪ್ಪ ಹಲಕುರ್ಕಿ	ಶಿವಭಜನೆ	30
22.	ಶ್ರೀ ಸಿದ್ದಲಿಂಗಪ್ಪ ಚನ್ನಬಸಪ್ಪ ನರೇಗಲ್ಲ	ತತ್ವಪದ	31
23.	ಶ್ರೀಮತಿ ರುದ್ರಾಂಬಿಕಾ ಮಹಾಂತೇಶ ಯಾಳಗಿ	ಲಾವಣಿ ಪದ	32
24.	ಶ್ರೀ ಭಾಗೂ ಧಾಕೋ ಕೊಳಾಪ್ಪೆ	ಹೋಳಿ ಸಿಗ್ಮಾ ಕುಣಿತ	33
25.	ಶ್ರೀಮತಿ ಅಶ್ವಪೆದ್ದ ಮಾರಕ್ಕ	ಬುರ್ರಕಥಾ	34
26.	ಶ್ರೀ ಮರಿಯಪ್ಪ ವಲ್ಲಂದಿನ್ನಿ	ಭಜನೆ / ತತ್ವಪದ	35
27.	ಶ್ರೀ ಶಿವಲಿಂಗಪ್ಪ	ಹಗಲು ವೇಷ	36
28.	ಶ್ರೀ ಭೂಮಣ್ಣ ಬಸಪ್ಪ ಲಾಠಿ	ಡೊಳ್ಳು ಕುಣಿತ	37
29.	ಶ್ರೀಮತಿ ಶಕುಂತಲಾ ದೇವಲಾನಾಯಕ	ಗೀಗೀ ಪದ	38
30.	ಶ್ರೀ ಸಿದ್ಧಾಮ ಡಿ. ವಾಘಮಾರೆ	ಗೋಂದಳಿ ಪದ	39
31.	ಡಾ. ಚಂದ್ರು ಕಾಳೇನಹಳ್ಳಿ	ಡಾ. ಜಿ.ಶಂ.ಪ. ಜಾನಪದ ತಜ್ಞ ಪ್ರಶಸ್ತಿ	40
32.	ಡಾ. ಶ್ರೀಪಾದ ಶೆಟ್ಟಿ	ಡಾ. ಬಿ.ಎಸ್. ಗದ್ದಗೀಮಠ ಜಾನಪದ ತಜ್ಞ ಪ್ರಶಸ್ತಿ	41
33.	ಡಾ. ಚನ್ನಪ್ಪ ಕಟ್ಟಿ	2020ನೇ ಸಾಲಿನ ಪುಸ್ತಕ ಬಹುಮಾನ	42
34.	ಡಾ. ತಲ್ಲೂರು ಶಿವರಾಮಶೆಟ್ಟಿ	2020ನೇ ಸಾಲಿನ ಪುಸ್ತಕ ಬಹುಮಾನ	43
35.	ಡಾ. ಸುರೇಶ್ ನಾಗಲಮಡಿ	2020ನೇ ಸಾಲಿನ ಪುಸ್ತಕ ಬಹುಮಾನ	44



ಶ್ರೀಮತಿ ಗಂಗಮ್ಮ

ಸೋಬಾನೆ ಪದ
ಬೆಂಗಳೂರು ನಗರ

76 ವಸಂತಗಳನ್ನು ಕಳೆದಿರುವ ಗಂಗಮ್ಮ ಯಲಹಂಕ ತಾಲ್ಲೂಕು, ಅದ್ವಗಾನಹಳ್ಳಿಯ ಪಿ. ಕೆಂಪೇಗೌಡರ ಪತ್ನಿ. ಚಳ್ಳಹಳ್ಳಿಯ ಪಟೇಲ್ ಸಂಜೀವೇಗೌಡ-ಆಜಮ್ಮ ದಂಪತಿಗಳ ಮಗಳು ಗಂಗಮ್ಮ. ಅಜ್ಜಿ ಮುನಿಯಮ್ಮರ ಜೊತೆ ಸೇರಿ ಕಷ್ಟಸುಖದ ಪದ, ಅಣ್ಣ-ತಂಗಿಯರ ಪದ ಮುಂತಾದ ಹತ್ತಾರು ಬಗೆಯ ಸೋಬಾನೆ ಪದಗಳನ್ನು ಕಲಿತು ಹಾಡಿದವರು. ಲಾವಣಿ, ಗೀಗೀ ಪದಗಳನ್ನೂ ಬಿಡಿಬಿಡಿಯಾಗಿ ಹಾಡುವ ಪ್ರತಿಭಾವಂತ ಕಲಾವಿದೆ ಗಂಗಮ್ಮ.

ಐವತ್ತು ವರ್ಷಗಳ ಹಿಂದಿನ ಬೆಂಗಳೂರು ನಗರ, ಬೆಂಗಳೂರು ಗ್ರಾಮೀಣ ಭಾಗದ ಸೋಬಾನೆ, ಸಂಪ್ರದಾಯದ ಹಾಡುಗಾರ್ತಿಯರ ಪ್ರತಿನಿಧಿಯಾಗಿ ಗಂಗಮ್ಮ ಉಳಿದಿದ್ದಾರೆ. ತಮ್ಮ ಗ್ರಾಮದ ಸುತ್ತಮುತ್ತಲ ಯಾವುದೇ ಶುಭ ಕಾರ್ಯಗಳಲ್ಲಿ ತಮ್ಮ ಕಂಠಸಿರಿಯ ಮೂಲಕ ಹಾಡಿ, ಅಲ್ಲಿನ ವಾತಾವರಣವನ್ನು ತಿಳಿಗೊಳಿಸುವ ಕೆಲಸವನ್ನು ಗಂಗಮ್ಮ ಮಾಡುತ್ತಾರೆ. ಅನೇಕ ಮಕ್ಕಳಿಗೆ ಹಾಡುಗಳನ್ನು ಕಲಿಸಿಕೊಡುವ ಕಾರ್ಯದಲ್ಲಿ ತೊಡಗಿರುವ ಗಂಗಮ್ಮ, ತಮ್ಮ ಕಲೆಯ ಮುಂದುವರಿಕೆಗೆ ಸೂಕ್ತ ವೇದಿಕೆ ನಿರ್ಮಿಸಿಕೊಂಡವರು.

ಇವರು ಹಲವು ಗೀತಪ್ರಕಾರಗಳಲ್ಲಿ ಪರಿಣತಿ ಪಡೆದಿದ್ದು, ತಮ್ಮ ಪದಗಳಲ್ಲಿ ಹಳೆಯ ಧಾಟಿ ಸಂಪ್ರದಾಯಗಳನ್ನು ಮುಂದುವರೆಸಿರುವುದನ್ನು ಗಮನಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಅದ್ವಗಾನಹಳ್ಳಿ ಗ್ರಾಮ, ಸಿಂಗನಾಯಕನಹಳ್ಳಿ ಅಂಚೆ, ಯಲಹಂಕ ತಾಲ್ಲೂಕು
ಬೆಂಗಳೂರು ನಗರ ಜಿಲ್ಲೆ. ಮೊ. 963274999, 9686394999



ಶ್ರೀ ತಿಮ್ಮಯ್ಯ
ಜಾನಪದ ಕಥೆಗಾರರು
ಬೆಂಗಳೂರು ಗ್ರಾಮಾಂತರ ಜಿಲ್ಲೆ

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ನೆಲಮಂಗಲ ತಾಲ್ಲೂಕು, ಬೇವಿನಮರದಪಾಳ್ಯದ ಹನುಮಂತಯ್ಯ-ಲಕ್ಷ್ಮಮ್ಮ ದಂಪತಿಗಳ ಮಗನಾಗಿ ಜನಿಸಿದ ತಿಮ್ಮಯ್ಯ ಹಿರಿಯ ಜೀವ. ಗುರುವಿನ ಎದುರೇ ಪಂಥಕ್ಕೆ ನಿಲ್ಲುವ ಶಿಷ್ಯ, ಏಡಿಗುಮಾರನ ಕತೆ, ಮರುಳುಕಾಟಿ (ಆಮೆ ರಾಜಕುಮಾರನ ಕತೆ), ರೈತನೊಬ್ಬನಿಗೆ ಉಪಾಯವಾಗಿ ರಾಜನಿಂದ ಅರ್ಧರಾಜ್ಯ ಕೊಡಿಸಿದ ನರಿಯ ಕತೆ, ಅಣ್ಣಂದಿರೊಡನೆ ಪಂಥಮಾಡಿ ದೇವೇಂದ್ರನ ಮಗಳನ್ನು ಮದುವೆಯಾದ ತಮ್ಮನ ಕತೆ, ದೊಡ್ಡಪ್ಪನ ಕತೆ, ಹಡಗಿಗೆ ಬಲಿಕೊಡಲು ಹುಡುಗನ ಮಾರಾಟ, ನಗಾರಿ ಬಡಿದು ಮದುವೆ, ಮುತ್ತಿನಶೆಟ್ಟಿ, ಹಾಸ್ಯ ಕಥೆ, ಕಿನ್ನರಿ ಕಥೆ, ಸರಗಥೆ, ತನ್ನನ್ನು ಬಲಿಕೊಡಲು ಸಿದ್ಧವಿದ್ದ ಸನ್ಯಾಸಿಯನ್ನೆ ಉಪಾಯದಿಂದ ಕಾಳಿಗೆ ಬಲಿಕೊಟ್ಟು ರಾಜನಾದ ಹುಡುಗ ಇತ್ಯಾದಿ ಜನಪದ ಕತೆಗಳ ಕಣಜವಾಗಿ ಜನಪದ ಕತೆಗಾರರಾಗಿ ಗುರುತಿಸಿಕೊಂಡವರು.

ತಮ್ಮ ನೆನಪಿನ ಬುತ್ತಿಯಿಂದ ಹತ್ತಾರು ಅದ್ಭುತ, ರಮ್ಯ, ಭವ್ಯ, ಸಂಕೀರ್ಣ, ಅನುಸಂಗಿಕ, ಸಾಂದರ್ಭಿಕ ಕತೆಗಳನ್ನು ಹೇಳಿ ರಂಜಿಸುವ ತಿಮ್ಮಯ್ಯ ಇಂದಿನ ಯುವಸಮುದಾಯದ ಆಲೋಚನಾ ಕ್ರಮಗಳನ್ನು ಕತೆಗಳ ಮೂಲಕ ಬದಲಿಸುವ ಕೈಂಕರ್ಯದಲ್ಲಿ ತೊಡಗಿದ್ದಾರೆ. ಟಿ.ವಿ. ಮಾಧ್ಯಮದ ಮುಂದೆ ನಮ್ಮದೇನೂ ಉಳಿಯುತ್ತಿಲ್ಲ, ನಮ್ಮ ಕತೆಗಳನ್ನು ಕೇಳುವವರಾರು ಎಂಬ ಕೊರಗು ತಿಮ್ಮಯ್ಯ ಅವರಿಗಿದೆ. ಆದರೂ ತಮ್ಮ ಜೀವಿತಾವಧಿಯಲ್ಲಿ ಕೇಳುವವರಿಗೆ ಇಲ್ಲವೆನ್ನದೆ ತಮ್ಮೊಡಲಿನ ವಿಚಾರಧಾರೆಗಳನ್ನು ಕತೆಗಳ ರೂಪದಲ್ಲಿ ತಿಳಿಸುತ್ತಿರುವುದು ವಿಶೇಷವೇ ಸರಿ.

ತಿಮ್ಮಯ್ಯ ಅವರ ಕಥಾ ಕಣಜವನ್ನು ಪರಿಗಣಿಸಿ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಕೇರಾಫ್ ಶ್ರೀ ಚೌಡೇಶ, ಹುರುಳಿಹಳ್ಳಿ, ಬೇಗೂರು ಅಂಚೆ, ನೆಲಮಂಗಲ ತಾಲ್ಲೂಕು
ಬೆಂಗಳೂರು ಗ್ರಾಮಾಂತರ ಜಿಲ್ಲೆ. ಮೊ. 7760679853



ಶ್ರೀಮತಿ ಚಿಕ್ಕಮ್ಮ

ಸೋಬಾನೆ ಪದ

ರಾಮನಗರ ಜಿಲ್ಲೆ

ಸೋಬಾನೆ, ಸೋಬನ, ಶುಭ ಎನ್ನು ಎಂಬ ಹಾಡುಗಳು ಕರ್ನಾಟಕದಾದ್ಯಂತ ಹಾಸುಹೊಕ್ಕಾಗಿವೆ. ಸೋಬಾನೆ ಪದಗಳಿಗೊಂದು ಅಪರೂಪದ ಇತಿಹಾಸವಿದೆ. ರಾಮನಗರ ಜಿಲ್ಲೆ, ಕನಕಪುರ ತಾಲ್ಲೂಕು, ಬಿಜ್ಜಹಳ್ಳಿಯ ಚಿಕ್ಕಮ್ಮ ಜನವರಿ 1ನೇ ತಾರೀಖು, 1948ರಲ್ಲಿ ಜನಿಸಿದವರು. ಕ್ಯಾತಯ್ಯನವರೊಡನೆ ಮದುವೆಯಾದ ಇವರು ಪ್ರಸಿದ್ಧ ಸೋಬಾನೆ ಹಾಡುಗಾರ್ತಿಯರಲ್ಲಿ ಒಬ್ಬರು. ಜಾತ್ರೆ, ಹಬ್ಬ-ಹರಿದಿನ, ಮದುವೆ ಮುಂತಾದ ಶುಭ ಸಮಾರಂಭಗಳಲ್ಲಿ ಭಾಗವಹಿಸಿ ಸೋಬಾನೆ, ದೇವರ ಗೀತೆಗಳನ್ನು ಹಾಡುವುದು ಇವರ ಹವ್ಯಾಸ. ತಮ್ಮ ಸುತ್ತಮುತ್ತಲ ದೇವರುಗಳನ್ನು ಕುರಿತು ಪದಕಟ್ಟಿ ಹಾಡುವ ಆಶುಕವಯಿತ್ರಿ ಚಿಕ್ಕಮ್ಮ. ಸೋಬಾನೆ ಚಿಕ್ಕಮ್ಮ ಎಂದೇ ಹೆಸರಾಗಿರುವ ಇವರು ಕರ್ನಾಟಕ ಜಾನಪದ ಅಕಾಡೆಮಿಯ ಮಾಜಿ ಸದಸ್ಯ ಹಾಡುಗಾರ ಕಾಳಯ್ಯನವರ ತಾಯಿ.

ಶಾಲಾ ಕಾಲೇಜು ಮಕ್ಕಳಿಗೆ ತಮಗೆ ಗೊತ್ತಿರುವ ಸೋಬಾನೆ ಗೀತೆಗಳನ್ನು ಹೇಳಿಕೊಡುವ ಮೂಲಕ ಮುಂದಿನ ಪೀಳಿಗೆಗೆ ಸೋಬಾನೆ ಕಲೆಯನ್ನು ರವಾನಿಸುವ ಕೆಲಸದಲ್ಲಿ ತೊಡಗಿದವರು. ಬೀಸುವ, ಕುಟ್ಟುವ, ದೇವರುಗಳ ಪದಗಳನ್ನು ಸುಶ್ರಾವ್ಯವಾಗಿ ಹಾಡುತ್ತಾರೆ. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ತಾಲ್ಲೂಕು, ಜಿಲ್ಲಾಮಟ್ಟದ ಕಾರ್ಯಕ್ರಮಗಳಲ್ಲಿ ತಮ್ಮ ಗಾಯನ ಪ್ರತಿಭೆಯನ್ನು ಮೆರೆದಿದ್ದಾರೆ.

ಅನೇಕ ಸಂಘ-ಸಂಸ್ಥೆಗಳು ಏರ್ಪಡಿಸುವ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ ಹಾಡಿದ ಅನುಭವವಿರುವ 74 ವರ್ಷದ ಚಿಕ್ಕಮ್ಮ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಬಿಜ್ಜಹಳ್ಳಿ ಗ್ರಾಮ ಮತ್ತು ಅಂಚೆ, ಕೋಡಿಹಳ್ಳಿ ಹೋಬಳಿ, ಕನಕಪುರ ತಾಲ್ಲೂಕು,
ರಾಮನಗರ ಜಿಲ್ಲೆ. ಮೊ. 9945661209



ಶ್ರೀ ಕಡಬ ಶ್ರೀನಿವಾಸ

ಜಾನಪದ ಹಾಸ್ಯ ಜಾದೂಗಾರರು
ತುಮಕೂರು ಜಿಲ್ಲೆ

ಇಂದ್ರಜಾಲ, ಮಹೇಂದ್ರಜಾಲ, ಯಕ್ಷಿಣಿ, ಮೋಡಿ ಇತ್ಯಾದಿ ಹೆಸರುಗಳಿಂದ ಕರೆಯಲ್ಪಡುವ ಜಾದೂ ಕಲೆಯನ್ನು ಕರಗತ ಮಾಡಿಕೊಂಡಿರುವ ಕಡಬ ಶ್ರೀನಿವಾಸ ಅವರದು ಬಹುಮುಖ ಪ್ರತಿಭೆ. ತುಮಕೂರು ಜಿಲ್ಲೆ, ಗುಬ್ಬಿ ತಾಲ್ಲೂಕು, ಕಡಬ ಗ್ರಾಮದ ವೆಂಕಟಲಕ್ಷ್ಮಮ್ಮ-ವೆಂಕಟಗಿರಿಯಪ್ಪ ದಂಪತಿಗಳ ಮಗನಾಗಿ 20.09.1961ರಲ್ಲಿ ಜನಿಸಿದ ಶ್ರೀನಿವಾಸ ಅವರಿಗೆ ಎಳವೆಯಿಂದಲೂ ಬಣ್ಣದ ಮೇಲಿನ ಗೀಳು. ಶ್ರೀನಿವಾಸರ ಚಿಕ್ಕಪ್ಪ ಕಳೆದ ಶತಮಾನದ ಮೂಡಲಪಾಯ ಯಕ್ಷಗಾನದ 'ಹಾಸ್ಯ' ಪಾತ್ರಗಳಲ್ಲಿ ಪ್ರಸಿದ್ಧರಾದ ನರಸಿಂಹಯ್ಯ ಅವರೇ ಶ್ರೀನಿವಾಸರ ಹಾಸ್ಯಜಾದುವಿಗೆ ಪ್ರೇರಣೆ. ತುಮಕೂರು ಜಿಲ್ಲೆ ಚಿಕ್ಕನಾಯಕನಹಳ್ಳಿ, ಹಂದನಕೆರೆಯ ಹಿರಿಯ ಮೋಡಿಗಾರ ಕರಿಯಣ್ಣಶೆಟ್ಟಿ ಅವರ ಗರಡಿಯಲ್ಲಿ ತರಬೇತಿ ಪಡೆದು ಮೋಡಿಕಲೆಯ ಪಟ್ಟುಗಳನ್ನು ಕರಗತ ಮಾಡಿಕೊಂಡವರು ಕಡಬ ಶ್ರೀನಿವಾಸ.

ಕರ್ನಾಟಕ ಜಾನಪದ ಪರಿಷತ್ತಿನ ಸಂಸ್ಥಾಪಕರಾದ ನಾಡೋಜ ಎಚ್.ಎಲ್. ನಾಗೇಗೌಡರ ಮಾರ್ಗದರ್ಶನದಲ್ಲಿ ಜಾನಪದ ಲೋಕಕ್ಕೆ ಕರ್ನಾಟಕದ ಊರೂರು ಸುತ್ತಿ ಜಾನಪದ ಲೋಕ ವಸ್ತುಸಂಗ್ರಹಾಲಯಕ್ಕೆ ವಸ್ತು ಸಂಗ್ರಹಣೆ, ಜೋಡಣೆ, ಧ್ವನಿಮುದ್ರಣ, ಕ್ಷೇತ್ರಕಾರ್ಯದ ಅಪಾರ ಅನುಭವ ಪಡೆದವರು. ಬೆಂಗಳೂರು ದೂರದರ್ಶನಕ್ಕಾಗಿ ತಯಾರಿಸಿ, ಪ್ರಸಾರ ಮಾಡಿದ ಜನಪ್ರಿಯ ಧಾರಾವಾಹಿ 'ಸಿರಿಗಂಧ'ಕ್ಕೆ ಸಹಾಯಕರಾಗಿ ಕಾರ್ಯನಿರ್ವಹಿಸಿದವರು. ರಾಷ್ಟ್ರೀಯ ಹಬ್ಬಗಳಾದ ಸ್ವಾತಂತ್ರ್ಯೋತ್ಸವ, ಗಣರಾಜ್ಯೋತ್ಸವ, ಕೇಂದ್ರ ಸರ್ಕಾರದ ದಕ್ಷಿಣ ವಲಯ ಸಾಂಸ್ಕೃತಿಕ ಕೇಂದ್ರ ತಂಜಾವೂರು, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಹಂಪಿ ಉತ್ಸವ, ಜಾನಪದ ಜಾತ್ರೆ, ದಸರಾ ಉತ್ಸವ, ಖಾದಿ ಉತ್ಸವ - ಹೀಗೆ ಸರ್ಕಾರ, ಸರ್ಕಾರೇತರ ಸಂಘ-ಸಂಸ್ಥೆಗಳ ನೂರಾರು ವೇದಿಕೆಗಳಲ್ಲಿ ಜಾನಪದ ಜಾದೂ ಪ್ರದರ್ಶನಗಳನ್ನು ನಡೆಸಿ ಅಪಾರ ಸಾಧನೆ ಮಾಡಿರುವ ಕಡಬ ಶ್ರೀನಿವಾಸ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.

ವಿಳಾಸ : ನಂ. 11, 9ನೇ ಕ್ರಾಸ್, ಓಂ ಶಕ್ತಿ ದೇವಸ್ಥಾನದ ಹಿಂಭಾಗ, ಸಂಜೀವಿನಿ ನಗರ, ಹೆಗ್ಗನಹಳ್ಳಿ ಕ್ರಾಸ್, ವಿಶ್ವನೀಡಂ ಅಂಚೆ, ಬೆಂಗಳೂರು - 560 091. ಮೊ. 9448519772, 8197598895



ಶ್ರೀ ನಾರಾಯಣಸ್ವಾಮಿ

ತತ್ವಪದ
ಕೋಲಾರ ಜಿಲ್ಲೆ

ಮಂಡ್ಯ, ರಾಮನಗರ, ಮೈಸೂರು ಜಿಲ್ಲೆಗಳಲ್ಲಿ ಮಲೆಮಾದೇಶ್ವರ, ಮಂಟೇಸ್ವಾಮಿ, ನೀಲಗಾರರ ಗಾಯನ ಪರಂಪರೆ ಎಷ್ಟು ಜನಪ್ರಿಯವೋ ಅಷ್ಟೇ ಜನಪ್ರಿಯವಾದ ಕಲೆ ಕೋಲಾರ ಜಿಲ್ಲೆಯಲ್ಲಿ ಕೈವಾರ ನಾರಾಯಣ ತಾತಯ್ಯ ಹಾಗೂ ಆಂಧ್ರ ಪ್ರದೇಶದ ಗಡಿಭಾಗದಲ್ಲಿ ವೀರಬ್ರಹ್ಮಯ್ಯನವರ ತೆಲುಗಿನ ತತ್ವಪದಗಳು. ಕೋಲಾರ ಜಿಲ್ಲೆ, ವೇಮಗಲ್ ತಾಲ್ಲೂಕು, ಹೊಸೂರು ಗ್ರಾಮದ ಚಿಕ್ಕಭೈರಪ್ಪ-ಸಾದಮ್ಮನವರ ಮಗನಾಗಿ ಜನಿಸಿದ ನಾರಾಯಣಸ್ವಾಮಿ ಅವರಿಗೆ ಅವರ ಪತ್ನಿ ಲಕ್ಷ್ಮಮ್ಮ ಜೀವನ ಸಂಗಾತಿ ಹೇಗೋ ಹಾಡುಗಾರಿಕೆಯ ಸಾಧಿ ಕೂಡ ಹೌದು. ತನ್ನೂರಿನ ದೊಡ್ಡಪಿಳ್ಳಪ್ಪ, ಪಕ್ಕದೂರಿನ ಹೆತ್ತಕ್ಕಿ ಲಿಂಗಪ್ಪಸ್ವಾಮಿ, ನೆಲವಾಗಿಲಿನ ನರಸಪ್ಪಸ್ವಾಮಿ ಇವರ ಗುರುಗಳು.

ಹಗಲಾಗಲೀ ರಾತ್ರಿಯಾಗಲೀ ಹಾಡಲು ಕರೆಬಂದ ಕೂಡಲೇ ಯಾವುದೇ ಫಲಾಪೇಕ್ಷೆಯಿಲ್ಲದೆ ತನ್ನ ತಂಡದೊಂದಿಗೆ ಹೋಗಿ ತತ್ವಪದಗಳನ್ನು ಹಾಡಿ ಅಗಲಿದ ಆತ್ಮಗಳಿಗೆ ತಮ್ಮ ಕಂಠದ ಮೂಲಕ ನಮನ ಸಲ್ಲಿಸುವ ಕಾಯಕದಲ್ಲಿ ನಾರಾಯಣಸ್ವಾಮಿ ತೊಡಗಿದವರು. ಕೋಲಾರ, ಚಿಕ್ಕಬಳ್ಳಾಪುರದ ಗಡಿ ಪ್ರದೇಶವಾದ ಆಂಧ್ರದಲ್ಲಿ ಸಾವಿರಾರು ಕಾರ್ಯಕ್ರಮಗಳನ್ನು ನೀಡಿದ್ದಾರೆ. ಕೈವಾರ ತಾತಯ್ಯ, ವೀರಬ್ರಹ್ಮಯ್ಯ, ಗಟ್ಟಿಹಳ್ಳಿ ಅಂಜನಪ್ಪನವರ ತತ್ವಪದಗಳನ್ನು ಹಾಡಲು ಕೂತರೆ ಪ್ರೇಕ್ಷಕ ಮಂತ್ರಮುಗ್ಧನಾಗುವಂತಹ ಕಂಠಸಿರಿ.

ತತ್ವಪದಗಳನ್ನು ಸುಮಾರು 55 ವರ್ಷಗಳಿಂದ ಮನದುಂಬಿ ಹಾಡುತ್ತಾ, ಮುಂದಿನ ಪೀಳಿಗೆಯತ್ತ ಪರಿಚಯಿಸುವ ಕಾಯಕದಲ್ಲಿ ತೊಡಗಿರುವ ಎ. ನಾರಾಯಣಸ್ವಾಮಿ ಅವರನ್ನು ಕರ್ನಾಟಕ ಜಾನಪದ ಅಕಾಡೆಮಿಯ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿಗೆ ಪಾತ್ರರಾಗಿರುವುದು ಸಂತಸದ ಸಂಗತಿ.

ವಿಳಾಸ : ಸೀತೆ ಹೊಸೂರು, ವೇಮಗಲ್ ಹೋಬಳಿ, ಕೋಲಾರ ತಾಲ್ಲೂಕು ಮತ್ತು ಜಿಲ್ಲೆ



ಶ್ರೀಮತಿ ಲಕ್ಷ್ಮೀರಾಮಪ್ಪ

ಹಸೆ ಚಿತ್ತಾರ
ಶಿವಮೊಗ್ಗ ಜಿಲ್ಲೆ

ಶ್ರೀಮತಿ ಲಕ್ಷ್ಮೀರಾಮಪ್ಪ ಅವರು ಸಾಗರ ತಾಲ್ಲೂಕಿನ ಕಾಖೆ ಗ್ರಾಮದ ಗಡೇಮನೆ ಗ್ರಾಮದಲ್ಲಿ ಜನಿಸಿದರು. ಇವರನ್ನು ಚಿತ್ತಾರ ಲಕ್ಷ್ಮಿ, ಚಿತ್ತಾರ ಅಮ್ಮ ಎಂದು ಕರೆಯುತ್ತಾರೆ. ಇವರಿಗೆ ಚಿತ್ತಾರ ಕಲೆ ಬಗ್ಗೆ ಆಸಕ್ತಿ ಬೆಳೆದಿದ್ದು 12ನೇ ವಯಸ್ಸಿನಲ್ಲಿ. ದೀವರ ಜನಾಂಗದ ಸಂಪ್ರದಾಯಗಳಾದ ಈಚಲು ಚಾಪೆ, ಹಿಟ್ಟಾಂಚೆ ಬುಟ್ಟಿ ಮತ್ತು ಭತ್ತದ ತೆನೆಯಿಂದ ಮಾಡುವ ತೋರಣ, ಗೂಡು, ಅರಳಿ ಎಲಿ, ಜುಮಕಿ, ಭತ್ತದಿಂದ ಕಳಸದಕಡ್ಡಿ ಇತ್ಯಾದಿ ಕೌಶಲ್ಯಪೂರ್ಣ ಕಲಾಕೃತಿಗಳನ್ನು ಮಾಡುವಲ್ಲಿ ಸಿದ್ಧಹಸ್ತರು ಮತ್ತು ಸಂಪ್ರದಾಯ ಹಾಡುಗಳಾದ ನಾಟಿ ಹಾಡು, ಭತ್ತ ಕುಟ್ಟುವ ಹಾಡು, ಸುಗಲ್ಲನ ಹಾಡು, ಹಬ್ಬದ ಹಾಡುಗಳು, ಸೋಬಾನೆ ಪದ ಹೀಗೆ 500ಕ್ಕೂ ಹೆಚ್ಚು ಹಾಡುಗಳನ್ನು ಲಕ್ಷ್ಮೀರಾಮಪ್ಪ ಇವರು ಸ್ಮರಣಶಕ್ತಿಯಿಂದ ಹಾಡಬಲ್ಲರು. ಹೀಗೆ ವೈವಿಧ್ಯಮಯ ಜಾನಪದ ಸೊಗಡಿನ ಹಾಡುಗಳನ್ನು ನಶಿಸದಂತೆ ಕಾಪಾಡಿಕೊಂಡು ಬಂದಿದ್ದಾರೆ.

ರಾಜ್ಯದ ಹಲವು ಕಡೆಗಳಲ್ಲಿ ಹಸೆ ಚಿತ್ತಾರದ ಶಿಬಿರಗಳನ್ನು ನಡೆಸಿಕೊಡುವ ಮೂಲಕ ಅದರ ಉಳಿವು ಮತ್ತು ಜನಪ್ರಿಯತೆಗಾಗಿ ದುಡಿಯುತ್ತಿದ್ದಾರೆ. ಬೆಂಗಳೂರು ವಿ.ವಿ, ಕ್ರೈಸ್ಟ್ ವಿ.ವಿ, ಚಿತ್ರಕಲಾ ಪರಿಷತ್, ಹಂಪಿ ವಿ.ವಿ, ಕರ್ನಾಟಕ ಜಾನಪದ ವಿ.ವಿ ಮುಂತಾದೆಡೆಗಳಲ್ಲಿ ಹಸೆಚಿತ್ತಾರದ ತರಬೇತಿ ನೀಡಿರುವ ಲಕ್ಷ್ಮೀರಾಮಪ್ಪ ಅವರಿಗೆ 2014ನೇ ಸಾಲಿನ ರಾಜ್ಯಪ್ರಶಸ್ತಿ ದೊರೆತಿದೆ. ಹೊರದೇಶಗಳಾದ ಜಪಾನ್, ಅಮೇರಿಕಾ, ಈಕ್ವೆಡಾರ್, ಮೆಕ್ಸಿಕೋ ಇನ್ನೂ ಮುಂತಾದ ಸುಮಾರು 10 ದೇಶಗಳಿಂದ ಬಂದಿದ್ದ ಪ್ರತಿನಿಧಿಗಳಿಗೆ ಚಿತ್ತಾರದ ಕಲೆಯನ್ನು ಪರಿಚಯಿಸಿ ತರಬೇತಿಯನ್ನು ನೀಡಿದ್ದಾರೆ. ಅಂತಾರಾಷ್ಟ್ರೀಯ ಸಂಸ್ಥೆ ಅಶೋಕ ಫೌಂಡೇಷನ್ ಗೌರವ ಪುರಸ್ಕಾರಕ್ಕೆ ಲಕ್ಷ್ಮೀರಾಮಪ್ಪ ಭಾಜನರು.

ಹಸೆ ಚಿತ್ತಾರ ಮತ್ತು ಗಾಯನದ ಮೂಲಕ ಸಲ್ಲಿಸಿದ ಸೇವೆ ಮತ್ತು ಸಾಧನೆಗಾಗಿ 2021ನೇ ಸಾಲಿನ ಕರ್ನಾಟಕ ಜಾನಪದ ಅಕಾಡೆಮಿಯ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಲಕ್ಷ್ಮೀರಾಮಪ್ಪ ಅವರನ್ನು ಗೌರವಿಸಲಾಗಿದೆ.

ವಿಳಾಸ : ಖಾನ್ ಅಂಚೆ, ಸಾಗರ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ.
ಮೊ. 9480505002



ಶ್ರೀಮತಿ ಚಂದ್ರಮ್ಮ

ಮದುವೆ ಹಾಡು

ಚಿತ್ರದುರ್ಗ ಜಿಲ್ಲೆ

ಚಿತ್ರದುರ್ಗ ಜಿಲ್ಲೆ, ಹೊಸದುರ್ಗ ತಾ. ಗೊರವಿನಕಲ್ಲು ಗ್ರಾಮದ ಪೂಜಾರ್ ನಿಂಗಪ್ಪ - ಚೌಡಮ್ಮ ದಂಪತಿಗಳ ಮಗಳಾಗಿ 1.1.1943ರಲ್ಲಿ ಮೂರನೇ ಮಗಳಾಗಿ ಶ್ರೀಮತಿ ಚಂದ್ರಮ್ಮ ಜನಿಸಿದರು. ತಾಯಿಯಿಂದ ಬಳುವಳಿಯಾಗಿ ಬಂದ ಸಂಪ್ರದಾಯದ ಹಾಡುಗಳು ಮತ್ತು ಸೋಬಾನೆ ಪದಗಳನ್ನು ತಮ್ಮನಾದ ದಿ|| ರಾಮಪ್ಪ ಅವರೊಂದಿಗೆ ಕೂಡಿ ಹಾಡುತ್ತಾ ಆಕಾಶವಾಣಿ ಕಲಾವಿದರಾಗಿ ಹೆಸರು ಮಾಡಿದ್ದಾರೆ. ಸಾವಿರಾರು ಮದುವೆಗಳಲ್ಲಿ, ದೇವಸ್ಥಾನಗಳಲ್ಲಿ, ಹಬ್ಬ - ಹರಿದಿನ, ಜಾತ್ರೆ ರಥೋತ್ಸವಗಳಲ್ಲಿ ಮೈದುಂಬಿ ಹಾಡುವ ಚಂದ್ರಮ್ಮ ತಮ್ಮ ನೆನಪಿನ ಬುತ್ತಿಯಿಂದ ಹೆಕ್ಕಿ ತೆಗೆದು ಹಾಡುವ ಅಭಿಜಾತ ಪ್ರತಿಭೆ.

ಬೆಳದಿಂಗ್ಲಪ್ಪನ ಹಾಡು, ಉಡಿ ತುಂಬುವ ಹಾಡು, ಮಂಗಳಾರತಿ ಹಾಡು, ಹೆಣ್ಣು ಮಕ್ಕಳು ಮೈ ನೆರೆದಾಗ ಹಾಡುವ ಹಾಡು, ಬೀಸುಕಲ್ಲಿನ ಪದಗಳು, ಕುಟ್ಟುವ ಪದಗಳನ್ನು ಅವಿರತವಾಗಿ ಹಾಡುವವರು. ಕೆಲಸದ ದಣಿವಾರಿಸಿಕೊಳ್ಳುವಾಗ, ನಾಟಿ, ಕಳೆ ತೆಗೆವಾಗ ತಮ್ಮ ಸಿರಿಕಂಠದಿಂದ ಹಾಡುವ ಮೂಲಕ ಜಾನಪದದ ಉಳಿವಿಗೆ ದುಡಿದವರು. 1962ನೇ ಇಸವಿಯಲ್ಲಿ ಹೊಸದುರ್ಗ ತಾಲ್ಲೂಕಿನ ಗೊರವಿನಕಲ್ಲುವಿನ ಗೋವಿಂದಪ್ಪನನ್ನು ಮದುವೆಯಾದ ಇವರು ಕಳೆದ 60 ವರ್ಷಗಳಿಂದಲೂ ಸಾವಿರಾರೂ ಮದುವೆ ಇನ್ನಿತರೆ ಕಾರ್ಯಕ್ರಮಗಳಲ್ಲಿ ತಮ್ಮ ಹಾಡುಗಾರಿಕೆಯನ್ನು ಮುಂದುವರೆಸಿದ್ದಾರೆ. ಒಗಟು ಬಿಡಿಸುವುದು, ಗಾದೆ ಮಾತುಗಳ ಬಳಕೆ ಇವರ ವಿಶೇಷ.

ಜಾನಪದ ಕ್ಷೇತ್ರದ ಈ ಸಾಧನೆ ಗುರುತಿಸಿ ಚಂದ್ರಮ್ಮ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಗೊರವಿನಕಲ್ಲು, ಕಸಬಾ ಹೋಬಳಿ, ಹೊಸದುರ್ಗ ತಾಲ್ಲೂಕು
ಚಿತ್ರದುರ್ಗ ಜಿಲ್ಲೆ - 577 527. ಮೊ. 9741563341



ಶ್ರೀಮತಿ ರಂಗಮ್ಮ ಗಿಡ್ಡಪ್ಪ

ಜಾನಪದ ಗಾಯಕರು

ದಾವಣಗೆರೆ ಜಿಲ್ಲೆ

ದಾವಣಗೆರೆ ಜಿಲ್ಲೆ, ಜಗಳೂರು ತಾಲ್ಲೂಕಿನ ಸಿದ್ದಮ್ಮನಹಳ್ಳಿ ಗ್ರಾಮದ ದೊಂಬಿದಾಸ ಅಲೆಮಾರಿ ಕುಟುಂಬದಲ್ಲಿ 1941ರಲ್ಲಿ ಜನಿಸಿದ ರಂಗಮ್ಮ ಸೋಬಾನೆ ಹಾಡುಗಾರ್ತಿ. ಬೊಮ್ಮಪ್ಪ ಕೊಲ್ಲಮ್ಮ ದಂಪತಿಗಳ ಮೊದಲ ಮಗಳಾದ ಇವರು ಹನ್ನೆರಡನೇ ವಯಸ್ಸಿನಲ್ಲಿ ಗಿಡ್ಡಪ್ಪನೊಡನೆ ವಿವಾಹವಾದರು. ಕಿರಿವಯಸ್ಸಿನಲ್ಲೇ ಪತಿಯನ್ನು ಕಳೆದುಕೊಂಡ ರಂಗಮ್ಮನಿಗೆ ಅಜ್ಜಿ ತಾಯಿಯಿಂದ ಬಳುವಳಿಯಾಗಿ ಬಂದ ಹಾಡುಗಳನ್ನು ಹಾಡುತ್ತ, ಕೂಲಿ ಕೆಲಸ ಮಾಡಿ ಜೀವನ ನಿರ್ವಹಣೆ ಮಾಡಿಕೊಂಡವರು. ಅವರ ತಂಗಿಯು ಕೂಡ ಹಾಡುಗಾರ್ತಿಯಾಗಿದ್ದಾರೆ.

ವಿವಿಧ ದೇವತೆಗಳ ಕುರಿತು ಪದಕಟ್ಟಿ ಹಾಡುವ ಚಾತುರ್ಯ ಪಡೆದವರು. ತಮ್ಮ ಸುತ್ತಮುತ್ತಲ ಹಳ್ಳಿಗಳಲ್ಲಿನ ಶುಭ ಸಮಾರಂಭಗಳ ಗೀತೆಗಳು, ಮದುವೆ ಹಾಡು, ಸೋಬಾನೆ ಗೀತೆಗಳಿಗೆ ದನಿಯಾದವರು. ಎಪ್ಪತ್ತು ವರ್ಷಗಳಿಂದ ಪಟ್ಟ ಪಾಡುಗಳನ್ನೇ ಹುಟ್ಟು ಹಾಡುಗಳನ್ನಾಗಿ ಮಾರ್ಪಡಿಸಿಕೊಂಡು ಬಂದವರು. ತಮ್ಮೂರಿನ ಸುತ್ತಮುತ್ತಲಿನ ಹತ್ತು ಹಳ್ಳಿಗಳಲ್ಲಿ ನಡೆಯುವ ಯಾವುದೇ ಕಾರ್ಯಕ್ರಮದಲ್ಲಿ ರಂಗಮ್ಮನ ಸೋಬಾನೆ ಹಾಡುಗಾರಿಕೆ ಇರಲೇಬೇಕೆಂಬಷ್ಟು ಜನಪ್ರಿಯತೆಯಿದೆ. ಬಯಲಾಟದ ನೇಪಥ್ಯದಲ್ಲಿಯೂ ಇವರು ಕಲಾವಿದರಾಗಿ ಕಾರ್ಯನಿರ್ವಹಿಸಿದ್ದಾರೆ.

ಜಾನಪದ ಹಾಡುಗಾರಿಕೆಯಲ್ಲಿ ರಂಗಮ್ಮ ಅವರ ಸಾಧನೆ ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿರುವುದು ಸಂತಸದ ಸಂಗತಿ.



ಶ್ರೀ ಗ.ನ. ಅಶ್ವತ್ಥ

ಜಾನಪದ ಗಾಯಕರು


ಚಿಕ್ಕಬಳ್ಳಾಪುರ ಜಿಲ್ಲೆ

ಚಿಕ್ಕಬಳ್ಳಾಪುರ ಜಿಲ್ಲೆಯ ಗಂಗರೇಕಾಲುವೆ ಗ್ರಾಮದ ನರಸಿಂಹಪ್ಪ-ಪಿಳ್ಳಮ್ಮ ದಂಪತಿಗಳ ಮಗನಾಗಿ 20.10.1963ರಲ್ಲಿ ಜನಿಸಿದ ಗ.ನ. ಅಶ್ವತ್ಥ ಅವರು ಒಬ್ಬ ಅಪ್ಪಟ್ಟ ಗ್ರಾಮೀಣ ಪ್ರತಿಭೆ. ಶಾಲಾದಿನಗಳಲ್ಲಿಯೇ ಜನಪದ ಗೀತೆಗಳ ಗಾಯನದಲ್ಲಿ ಗುರುತಿಸಿಕೊಂಡ ಇವರು ಬಾಬಾಸಾಹೇಬ್ ಅಂಬೇಡ್ಕರ್ ಅವರ ಕುರಿತಾಗಿಯೂ ಗೀತೆಗಳನ್ನು ಹಾಡುತ್ತಿದ್ದರು. ಕನ್ನಡ ಎಂ.ಎ., ನೀನಾಸಂ ನಾಟಕ ತರಬೇತಿ ಪದವಿ ಪಡೆದಿರುವ ಅಶ್ವತ್ಥ ಅವರು ಸಂಘಟಕರಾಗಿ, ನಟರಾಗಿ, ನಿರ್ದೇಶಕರಾಗಿ, ಗಾಯಕರಾಗಿ ಜಾನಪದದ ಛಾಪುಗಳನ್ನು ಮೂಡಿಸಿದವರು.

30 ವರ್ಷಗಳಿಂದ ಜಾನಪದ ರಂಗಭೂಮಿಯಲ್ಲಿ ತೊಡಗಿಸಿಕೊಂಡಿರುವ ಇವರು ಜಾನಪದ ರಂಗಕಲೆ, ಸುಗಮ ಸಂಗೀತ, ಅಭಿನಯ, ಸಾಕ್ಷರತೆ ಮತ್ತು ಸಾಮಾಜಿಕ ನ್ಯಾಯದ ಹೋರಾಟಗಳಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡಿದ್ದಾರೆ. ಶಾಲಾ ಶಿಕ್ಷಕರಾಗಿ 26 ವರ್ಷಗಳು ಸೇವೆ ಸಲ್ಲಿಸಿ ಭೋಧನೆಯಲ್ಲಿ ರಂಗಕಲೆಯ ಸಮನ್ವಯದ ವಿಶಿಷ್ಟ ಪ್ರಯೋಗಗಳನ್ನು ಮಾಡಿದ್ದಾರೆ ತಮ್ಮ ಗೆಳೆಯರೊಂದಿಗೆ ಅನನ್ಯ ಕಲಾರಂಗ ಸಾಂಸ್ಕೃತಿಕ ಸಂಸ್ಥೆಯನ್ನು ಕಟ್ಟಿಕೊಂಡು ಕೋಲಾರ - ಚಿಕ್ಕಬಳ್ಳಾಪುರ, ಬೆಂಗಳೂರು ಹಾಗೂ ನಾಡಿನ ಇತರೆ ಜಿಲ್ಲೆಗಳಲ್ಲಿ ಕಲಾ ತಂಡಗಳ ಸಂಘಟಕರಾಗಿ ನಾಟಕಗಳ ತಾಲೀಮು, ನಿರ್ದೇಶಕರಾಗಿ ಮಕ್ಕಳಿಗೆ ರಂಗ ತರಬೇತಿ ಗಾಯನ ಪರಿಣಿತರಾಗಿ ಕಾರ್ಯ ನಿರ್ವಹಿಸಿದ್ದಾರೆ. ಕುವೆಂಪು ಅವರ ಜಲಗಾರ, ಶೂದ್ರ ತಪಸ್ವಿ, ಸಿದ್ದಲಿಂಗಯ್ಯನವರ ಏಕಲವ್ಯ ನಾಟಕಗಳನ್ನು ತರಬೇತಿಗೊಳಿಸಿ ಅತ್ಯಂತ ಯಶಸ್ವಿಯಾಗಿ ರಂಗಕ್ಕೆ ತಂದಿರುತ್ತಾರೆ.

ಜನಪದರ ಮಟ್ಟಗಳನ್ನು ರಂಗಭೂಮಿಗೆ ಅಳವಡಿಸಿ ಹಾಡುವ ಕಲೆಯನ್ನು ಕರಗತ ಮಾಡಿಕೊಂಡಿರುವ ಇವರು ಆ ಮೂಲಕ ರಂಗಸಂಗೀತಕ್ಕೆ ಜಾನಪದದ ಕೊಡು ಕೊಳ್ಳುವಿಕೆಯ ಸೇತುವಾಗಿ ತಮ್ಮ ಹಿರಿಮೆ ತೋರಿದ್ದಾರೆ. ಕರ್ನಾಟಕ ನಾಟಕ ಅಕಾಡೆಮಿ ಕೊಡಮಾಡುವ ಸಿಜಿಕೆ ರಂಗಗೌರವ ಪ್ರಶಸ್ತಿ ಪಡೆದ ಇವರಿಗೆ ಅನೇಕ ಸಂಘಸಂಸ್ಥೆಗಳು ಜನಪದ ಕೋಗಿಲೆ, ಅಂಬೇಡ್ಕರ್, ಸಂಕ್ರಾಂತಿ ಜೀವಮಾನ ಸಾಧನೆ ಪ್ರಶಸ್ತಿ, ರಂಗಸಂಗೀತ ಮಾಂತ್ರಿಕ ಇಸ್ಮಾಯಿಲ್ ಗೋನಾಳ ಪ್ರಶಸ್ತಿಗಳನ್ನು ನೀಡಿ ಗೌರವಿಸಿದೆ. ಇವರ ಜನಪದ ಗಾಯನ ಕ್ಷೇತ್ರದ ಸಾಧನೆಯನ್ನು ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಸನ್ಮಾನಿಸುತ್ತಿದೆ.

ವಿಳಾಸ : ರಾಜಗೃಹ, ತಿಮ್ಮಕ್ಕ ಬಡಾವಣೆ, ಎ.ಪಿ.ಎಂ.ಸಿ. ಪೂರ್ವದ ಕಡೆ, ಎಂ.ಜಿ. ರಸ್ತೆ
ಚಿಕ್ಕಬಳ್ಳಾಪುರ ಜಿಲ್ಲೆ - 562 101 ಮೊ. 9449678038, 9740761963



ಶ್ರೀ ಮಹದೇವಸ್ವಾಮಿ

ನೀಲಗಾರರ ಪದ

ಮಂಡ್ಯ ಜಿಲ್ಲೆ

ಮಂಡ್ಯ ಜಿಲ್ಲೆ, ಮಳವಳ್ಳಿ ತಾಲ್ಲೂಕು, ಕೃಷ್ಣಾಪುರ ಗ್ರಾಮದ ಶಹನಾಯ್ ವಾದಕ ಮಾದಯ್ಯ-ಸೋಬಾನೆ ಮಂಚಮ್ಮ ದಂಪತಿಗಳ ಮಗನಾಗಿ ಎಂ. ಮಹದೇವಸ್ವಾಮಿ ಅವರು 01.06.1959ರಲ್ಲಿ ಜನಿಸಿದವರು. ಆಕಾಶವಾಣಿ 'ಎ' ಶ್ರೇಣಿ ಕಲಾವಿದರಾದ ಇವರು ಕನ್ನಡ ರಾಜ್ಯೋತ್ಸವ ಪ್ರಶಸ್ತಿ ಪುರಸ್ಕೃತರು. ಬಾಲ್ಯದಿಂದಲೂ ಹಾಡುಗಾರಿಕೆಯಲ್ಲಿ ಆಸಕ್ತಿ ಹೊಂದಿದ್ದ ಇವರು ಪೂರಿಗಾಲಿ ಬೊಮ್ಮಗೌಡ ಮತ್ತು ಉಳ್ಳಂಬಳ್ಳಿ ಮಹದೇವಪ್ಪನವರಿಂದ ಕಥನಕಾವ್ಯ ಕಲೆಯನ್ನು ಕಲಿತು, ಸ್ಥಳೀಯವಾಗಿ ಸ್ವತಂತ್ರವಾಗಿಯೇ ಕಥೆ ಮಾಡಲು ಆರಂಭಿಸಿದರು. ಹೆಚ್ಚಿನ ವಿದ್ಯಾಭ್ಯಾಸ ಮಾಡಲು ಅಗತ್ಯ ಸವಲತ್ತುಗಳಿಲ್ಲದ ಕಾರಣ ಗಾಯನಕ್ಕೆ ತಂಬೂರಿಯೇ ಇವರ ಜೀವನಾಧಾರವಾಯಿತು.

ಮಲೆಯ ಮಹದೇಶ್ವರ ಚರಿತ್ರೆ, ಶಂಕಮ್ಮನ ಕತೆ, ಧರೆಗೆ ದೊಡ್ಡವರು, ಸಿದ್ದಪ್ಪಾಜಿ ಪವಾಡ, ಮುಡುಕುತೋರೆ ಮಲ್ಲಿಕಾರ್ಜುನ ಕಥೆ, ಅರ್ಜುನ ಜೋಗಿ ಹಾಡು, ಚನ್ನಿಗರಾಯನ ಕತೆ, ಆಲಂಬಾಡಿ ಜುಂಜೇಗೌಡನ ಕತೆ, ರಾಜಾ ಸತ್ಯವ್ರತ, ರಾಜಾ ವಿಕ್ರಮ, ನೀಲವೇಣಿ, ಸಾರಂಗಧಾರ ಇತ್ಯಾದಿ ಅನೇಕ ಕಥನಕಾವ್ಯಗಳನ್ನು ಕಲಿತು ಸಾವಿರಾರು ಸ್ಥಳಗಳಲ್ಲಿ ತಮ್ಮ ಕಲಾಪ್ರತಿಭೆಯನ್ನು ಪ್ರಸಾರಿಸಿಕೊಂಡವರು. ಕಂಚಿನ ಕಂಠದ ಮಹದೇವಸ್ವಾಮಿ ರಾಜ್ಯಾದ್ಯಂತ ತಮ್ಮ ಕಂಠಸಿರಿಯನ್ನು ಪರಿಚಯಿಸಿಕೊಂಡವರು. ಡಾ. ಪಿ.ಬಿ.ಎಸ್, ಎಸ್.ಪಿ.ಬಿ. ಎಸ್. ಜಾನಕಿ, ಮಂಜುಳಾ ಗುರುರಾಜ್, ವಾಣಿಜಯರಾಮ್, ಸಂಗೀತಕಟ್ಟಿ, ಬಿ.ಆರ್. ಛಾಯಾ ಮುಂತಾದ ಜನಪ್ರಿಯ ಗಾಯಕ/ಕಿಯರೊಂದಿಗೆ ತಮ್ಮ ಕಂಠಸಿರಿಯನ್ನು ಹಂಚಿಕೊಂಡಿರುವ ಮಹದೇವಸ್ವಾಮಿ ಅವರು ರಾಜ್ಯ, ರಾಷ್ಟ್ರಮಟ್ಟದ ನೂರಾರು ಪ್ರಶಸ್ತಿಗಳನ್ನು ತಮ್ಮ ಮುಡಿಗೇರಿಸಿಕೊಂಡವರು. ಅವುಗಳಲ್ಲಿ ಮುಖ್ಯವಾದದು, ಜಾನಪದ ಲೋಕದ ದೊಡ್ಡಮನೆ ಪ್ರಶಸ್ತಿ, ಜಾನಪದ ಸಿರಿ, ಪ್ರಧಾನಿ ದೇವೇಗೌಡರಿಂದ, ಮುಖ್ಯಮಂತ್ರಿ ಬಿ.ಎಸ್.ಯಡಿಯೂರಪ್ಪ, ಧರ್ಮಸಿಂಗ್ ಮುಂತಾದವರಿಂದ ಈ ಪ್ರಶಸ್ತಿಗಳನ್ನು ಪಡೆದಿದ್ದಾರೆ. ಶ್ರೀಯುತರಿಗೆ ಮೈಸೂರು ವಿಶ್ವವಿದ್ಯಾಲಯವು ಗೌರವ ಡಾಕ್ಟರೇಟ್ ನೀಡಿ ಗೌರವಿಸಿದೆ.

ಅಮೇರಿಕದ ಅಂತಾರಾಷ್ಟ್ರೀಯ ಕಾರ್ಯಕ್ರಮ ನಾವಿಕದಲ್ಲಿ ಭಾಗವಹಿಸಿ ಕಡಲಾಚೆಗೂ ಕನ್ನಡದ ಕಂಪನ್ನು ಬೀರಿದ ಮಹದೇವಸ್ವಾಮಿ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.

ವಿಳಾಸ : ಕೀರ್ತಿನಗರ, ಕನಕಪುರ ರಸ್ತೆ, ಮಳವಳ್ಳಿ ಟೌನ್, ಮಂಡ್ಯ ಜಿಲ್ಲೆ.

ಮೊ. 9448740745



ಶ್ರೀ ಮೈಸೂರು ಮಹದೇವು

ಬೀಸು ಕಂಸಾಳೆ

ಮೈಸೂರು ಜಿಲ್ಲೆ

ಮೈಸೂರು ಜಿಲ್ಲೆ ಕೆಂಪಸಿದ್ದನಹುಂಡಿ ಗ್ರಾಮದಲ್ಲಿ 1.1.1947ರಲ್ಲಿ ಜನಿಸಿದ ಮಹದೇವು ಅವರು ಹುಟ್ಟು ಜಾನಪದ ಗಾಯನ ಪ್ರತಿಭೆ. ಹತ್ತನೇ ವಯಸ್ಸಿಗೆ ಮಲೆಯ ಮಹದೇಶ್ವರನ ಗುಡ್ಡನಾಗಿ ದೀಕ್ಷೆ ಪಡೆದ ಮಹದೇವು ಅವರು ಕಂಸಾಳೆ ಹಿಡಿದು, ಜೋಳಿಗೆ ಹೆಗಲಿಗೇರಿಸಿಕೊಂಡು, ರಾಯನಹುಂಡಿ ಮರಿಗೌಡರ ಶಿಷ್ಯನಾಗಿ ಕಥನಕಾವ್ಯ ಪರಂಪರೆಯನ್ನು ಬೆಳಗಿಸಿದವರು. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯಿಂದ ಗುರು ಶಿಷ್ಯ ಪರಂಪರೆ ಯೋಜನೆಯಡಿ ಜಾನಪದ ಕಲೆ ಬಗ್ಗೆ ತರಬೇತಿ ನೀಡುವ ಅವಕಾಶ ಇವರಿಗೆ ದೊರೆಯಿತು ಹಾಗೂ ಹಂಪಿ ಉತ್ಸವ, ದಸರಾ ಮಹೋತ್ಸವ, ನಾಗಪುರ ಉತ್ಸವ, ದೆಹಲಿಯ ಗಣರಾಜ್ಯೋತ್ಸವ ಹೀಗೆ ತಾಲ್ಲೂಕು, ಜಿಲ್ಲಾ, ರಾಜ್ಯ, ರಾಷ್ಟ್ರ, ಅಂತಾರಾಷ್ಟ್ರೀಯ ವೇದಿಕೆಗಳಲ್ಲಿ ತಮ್ಮ ಕಲೆಯನ್ನು ಪ್ರದರ್ಶಿಸಿ ಸೈ ಎನಿಸಿಕೊಂಡವರು.

ಮಲೆಯ ಮಹದೇಶ್ವರ ಬೀಸುಕಂಸಾಳೆ ಸಂಘವನ್ನು ಸ್ಥಾಪಿಸಿ, ಬೀಸುಕಂಸಾಳೆ ನೃತ್ಯದ ಗುರುವಾಗಿ ಯುವಜನತೆಗೆ ತರಬೇತಿ ನೀಡಿ ಕಲೆಯ ಉಳಿವಿಗೆ ಮಹದೇವು ಅವರು ನೀಡಿರುವ ಸೇವೆ ಅನನ್ಯವಾದುದು. ಇವರ ಕಲಾಸೇವೆಯನ್ನು ಗುರುತಿಸಿ ಮೈಸೂರು ಜಿಲ್ಲಾಡಳಿತವು ಜಿಲ್ಲಾ ಪ್ರಶಸ್ತಿ ನೀಡಿ ಗೌರವಿಸಿದೆ.

ಮೈಸೂರು ಮಹದೇವು ಅವರ ಬೀಸುಕಂಸಾಳೆ ಕಲಾಸಾಧನೆಯನ್ನು ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿರುವುದು ಶ್ಲಾಘನೀಯ.

ವಿಳಾಸ : ಕೆಂಪಸಿದ್ದನಹುಂಡಿ, ನಂಜನಗೂಡು ತಾಲ್ಲೂಕು, ಮೈಸೂರು ಜಿಲ್ಲೆ

ಮೊ. 8453417134



ಶ್ರೀ ಎಚ್.ಎನ್. ರಾಮಯ್ಯ

ಕೀಲು ಕುದುರೆ

ಹಾಸನ ಜಿಲ್ಲೆ

ವೇದಿಕೆಯಲ್ಲಿ ರಂಜಿಸಿ, ವಿಜೃಂಭಿಸುವ ಕೀಲುಕುದುರೆ ನೃತ್ಯ, ದಕ್ಷಿಣ ಭಾರತದ ಜನಪದ ನೃತ್ಯ ಪ್ರಕಾರಗಳಲ್ಲಿ ಗಂಡುಕಲೆಯೆಂದೇ ಪ್ರಸಿದ್ಧವಾದುದು. ರಾಮಯ್ಯನವರು ತಂದೆಯಿಂದ ಬಳುವಳಿಯಾಗಿ ಬಂದ ಕೀಲುಕುದುರೆ ಕುಣಿತದ ಪ್ರಸಿದ್ಧ ಕಲಾವಿದರು. ಹಾಸನ ಜಿಲ್ಲೆಯ ನರಸಿಂಹಯ್ಯ-ಲಕ್ಷ್ಮಮ್ಮನವರ ಮಗನಾಗಿ 1930ರಲ್ಲಿ ಇವರು ಜನಿಸಿದರು. ಕೀಲು ಕುದುರೆ ಜೊತೆಗೆ ನವಿಲು ನೃತ್ಯ, ಜಿಂಕೆ ನೃತ್ಯ, ಭಿರಾಫೆ ನೃತ್ಯ, ಬಸವನೃತ್ಯ, ಕವಾಲಿ, ಭೂತಯ್ಯ ಹಾಗೂ ವಿವಿಧ ಬೃಹತ್ ಬೊಂಬೆಗಳ ನೃತ್ಯ ಹೀಗೆ ಬಹು ಆಯಾಮಗಳಲ್ಲಿ ಪರಿಣಿತರಾದ ರಾಮಯ್ಯ ಜೀವನ ಪರ್ಯಂತ ಜನರನ್ನು ರಂಜಿಸುತ್ತಾ ಬಂದಿದ್ದಾರೆ.

ರಾಮಯ್ಯನವರ ತಂದೆ ನರಸಿಂಹಯ್ಯನವರು ಚಾರ್ಲಿಚಾಪ್ಲಿನ್ ಸಿನೆಮಾದ ಚಿತ್ರಗಳಿಂದ ಆಕರ್ಷಿತರಾಗಿ ಮನೆಯಲ್ಲಿದ್ದ ಧವಸ-ಧಾನ್ಯ, ಒಡವೆ, ವಸ್ತ್ರಗಳನ್ನು ಮಾರಿ ಕೀಲುಕುದುರೆ ತಯಾರಿಕಾ ಪರಿಕರಗಳನ್ನು ಕೊಂಡುತಂದು, ವಿದೂಷಕನ ಪಾತ್ರ ಸೃಷ್ಟಿಸಿದವರು. ಇದು ಅಪಾರ ಜನಮೆಚ್ಚುಗೆ ಗಳಿಸಿತಲ್ಲದೆ ಪ್ರಮುಖ ಆಕರ್ಷಣೆಯೂ ಆಯಿತು. ಇಂಥವರ ಮಗನಾಗಿ ಹುಟ್ಟಿದ ರಾಮಯ್ಯನವರು ಕರ್ನಾಟಕದ ಬಹುತೇಕ ಎಲ್ಲ ಜಿಲ್ಲೆಗಳಲ್ಲೂ ಕಲಾಪ್ರದರ್ಶನ ನೀಡಿದ್ದಾರೆ.

ಶ್ರವಣಬೆಳಗೊಳದಲ್ಲಿ ನಡೆದ 81ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನ, ಖಾಸಗಿ ವಾಹಿನಿಯ 'ಬಾಲಗಂಧರ್ವ' ಕಾರ್ಯಕ್ರಮ ಹಾಗೂ ಪ್ರೀತಿಯ ಲೋಕ' ಚಲನಚಿತ್ರ, ಅರಕಲಗೂಡು ದಸರಾ, ಜಾತ್ರೆ, ಮೆರವಣಿಗೆ, ಉತ್ಸವಗಳು ಸೇರಿದಂತೆ ಮೂರು ಸಾವಿರಕ್ಕೂ ಹೆಚ್ಚಿನ ಪ್ರದರ್ಶನಗಳನ್ನು ನೀಡಿರುವುದು ಹೆಗ್ಗಳಿಕೆಯೇ ಸರಿ.

ಮೂಡಲಪಾಯ ಯಕ್ಷಗಾನದ ತಬಲ, ಕೊಳಲು, ಹಾರ್ಮೋನಿಯಂ ವಾದಕರಾಗಿಯೂ ರಾಮಯ್ಯ ಇಂದಿಗೂ ಕಲಾಸೇವೆ ಸಲ್ಲಿಸುತ್ತಿದ್ದಾರೆ. ಇವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿಯನ್ನು ನೀಡಿ ಗೌರವಿಸುತ್ತಿದೆ.



ಶ್ರೀ ವೆಂಕಟೇಶ ಬಂಗೇರ

ಕರಗ ನೃತ್ಯ

ದಕ್ಷಿಣ ಕನ್ನಡ ಜಿಲ್ಲೆ


ತಮ್ಮ 8ನೇ ವರ್ಷದಿಂದ ಸೈಕಲ್ ಬ್ಯಾಲೆನ್‌ನಲ್ಲಿ ನೃತ್ಯ ಕಲಾವಿದನಾಗಿ ಗುರುತಿಸಿಕೊಂಡಿರುವ ವೆಂಕಟೇಶ ಬಂಗೇರ ಅವರು 52 ವರ್ಷಗಳಿಂದ ಕಲಾವಿದರಾಗಿ ಗುರುತಿಸಿಕೊಂಡಿದ್ದಾರೆ. 1.1.1960ರಲ್ಲಿ ಜನಿಸಿದ ಇವರು 40 ವರ್ಷಗಳ ಹಿಂದೆ ಮೂಡುಬಿದಿರೆಯ ಮೊದಲ ಕೀಲು ಕುದುರೆ ಮತ್ತು ಕರಗನೃತ್ಯ ತಂಡ ಮಣಿಕಂಠ ಬಳಗವನ್ನು ಸ್ಥಾಪಿಸಿ ಮುನ್ನಡೆಸಿದ್ದಾರೆ. ಕಳೆದ ಮೂರು ವರ್ಷಗಳಿಂದ ಮೂಡುಬಿದಿರೆಯ ಬಿದಿರೆ ಆರ್ಟ್ಸ್ ತಂಡದ ಮುಖ್ಯಸ್ಥರಾಗಿದ್ದು, 60ರ ಪ್ರಾಯದಲ್ಲೂ ಸ್ತ್ರೀವೇಷ ಧರಿಸಿ ಕರಗದೊಂದಿಗೆ ಶಾಸ್ತ್ರೀಯ ನೃತ್ಯಪ್ರದರ್ಶನ ನೀಡುತ್ತಿರುವ ಅಭಿಜಾತ ಕಲಾವಿದ.

ರಾಜ್ಯದ ಬಹುತೇಕ ಜಿಲ್ಲೆಗಳಲ್ಲಿ ತಮ್ಮ ಕರಗ ನೃತ್ಯ ಹಾಗೂ ಕೀಲು ಕುದುರೆ ನೃತ್ಯದ ಮೂಲಕ ಚಿರಪರಿಚಿತರಾದ ವೆಂಕಟೇಶ ಬಂಗೇರ ಅವರು ಎರಡು ಸಾವಿರಕ್ಕೂ ಹೆಚ್ಚು ಪ್ರದರ್ಶನಗಳನ್ನು ನೀಡಿದ್ದಾರೆ. ಅಖಿಲ ಭಾರತ ವಿ.ವಿಗಳ ಕ್ರೀಡಾಕೂಟ, ಮಂಗಳೂರಿನಲ್ಲಿ ನಡೆದ ರಾಷ್ಟ್ರಮಟ್ಟದ ಯುವಜನೋತ್ಸವ, ಆಳ್ವಾಸ್ ನುಡಿಸಿರಿ, ವಿವಿಧ ದೇವಸ್ಥಾನಗಳ ಬ್ರಹ್ಮಕಲಶೋತ್ಸವ ಸಹಿತ ಜಾತ್ರೆ ಇತ್ಯಾದಿ ಸಮಾರಂಭಗಳಲ್ಲಿ ಪ್ರದರ್ಶನ ನೀಡಿ ಹೆಸರಾದವರು. ಹಾಸ್ಯ ಹಾಗೂ ಬೇತಾಳ ಗೊಂಬೆಗಳ ತಯಾರಿಕೆಯಲ್ಲಿ ಸಿದ್ಧಹಸ್ತರಾಗಿರುವ ವೆಂಕಟೇಶ ಬಂಗೇರ ಅವರು ಪ್ರಸ್ತುತ 25 ಕಲಾವಿದರ ತಂಡದೊಡನೆ ಕಲಾಸೇವೆ ಮಾಡುತ್ತಿದ್ದಾರೆ.

ಇಂತಹ ಮಹಾನ್ ಕಲಾವಿದ ವೆಂಕಟೇಶ ಬಂಗೇರ ಅವರ ಕಲೆಯನ್ನು ಪರಿಗಣಿಸಿ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಶ್ರೀ ದುರ್ಗಾ ನಿಲಯ, ಹಂಡೇಲು ಕಾಫಿ ಕಾಡು, ಹಂಸನಗರ ರಸ್ತೆ, ಕುತ್ತಿಗೆ ಗ್ರಾಮ,
ಮೀಜಾರು ಅಂಚೆ, ಮೂಡುಬಿದಿರೆ ತಾಲ್ಲೂಕು, ದಕ್ಷಿಣ ಕನ್ನಡ ಜಿಲ್ಲೆ.

ಮೊ. 9731410261, 9341379211



ಶ್ರೀ ಆರ್.ಎಂ. ಶಿವಮಲ್ಲೇಗೌಡ

ಗೊರವರ ಕುಣಿತ
ಚಾಮರಾಜನಗರ ಜಿಲ್ಲೆ

ಗೊರವ ಶಿವಮಲ್ಲೇಗೌಡರು ಮೈಲಾರಲಿಂಗ ಅಥವಾ ಮುಡುಕುತೊರೆ ಮಲ್ಲಯ್ಯನ ದೀಕ್ಷೆಯನ್ನು ತಮ್ಮ ಹದಿನೈದನೇ ವಯಸ್ಸಿನಲ್ಲಿ ಪಡೆದರು. ಹಳೇ ಮೈಸೂರು ಪ್ರಾಂತ್ಯದ ಗೊರವ ಕುಣಿತದ ಕಲಾವಿದರಾದ ಇವರು ರಾಜ್ಯ ಪ್ರಶಸ್ತಿ ವಿಜೇತ ದಿವಗಂತ ಪುಟ್ಟಮಲ್ಲೇಗೌಡರವರ ಶಿಷ್ಯರಾಗಿದ್ದಾರೆ. ಗೊರವರ ಕುಣಿತ ಎಂದರೆ ಚಾಮರಾಜನಗರದ ಶಿವಮಲ್ಲೇಗೌಡ ಎನ್ನುವಷ್ಟು ಇವರು ಈ ಭಾಗದಲ್ಲಿ ಹೆಸರುವಾಸಿಯಾಗಿದ್ದಾರೆ. ಶಿವಮಲ್ಲೇಗೌಡರು ಅಕ್ಷರಶಃ ಈ ಕಲೆ ಪ್ರದರ್ಶನವನ್ನು ಭಾರತ ದೇಶದ ಉದ್ದಗಲಕ್ಕೂ ಮಾಡಿದ್ದಾರೆ.

ಶಿವಮಲ್ಲೇಗೌಡರು ಚಾಮರಾಜನಗರದ ರಾಮಸಮುದ್ರದ ಕುರುಬ ಸಮುದಾಯಕ್ಕೆ ಸೇರಿದವರು. ಇವರ ತಂದೆ ದಿವಗಂತ ಮಲ್ಲೇಗೌಡ, ತಾಯಿ ಮಾದಮ್ಮ. ಗೊರವರ ಕುಣಿತದ ಕಲೆ ಇವರಿಗೆ ವಂಶಪಾರಂಪರ್ಯವಾಗಿ ಬಂದದ್ದು. ಶಿವಮಲ್ಲೇಗೌಡರಿಗೆ 65 ವರ್ಷ ವಯಸ್ಸಾಗಿದ್ದರು ಇನ್ನೂ ಕುಣಿಯುವ ಕಲೆಯನ್ನು ನಿಲ್ಲಿಸಿಲ್ಲ. ಇಡೀ ಇವರ ಕುಟುಂಬವು ಈ ಕಲಾಪರಂಪರೆಯನ್ನು ಪ್ರಚುರಪಡಿಸುತ್ತಿದ್ದಾರೆ.

ಶಿವಮಲ್ಲೇಗೌಡರು ತಮ್ಮ ಕಲೆ ಗೊರವ ಕುಣಿತವನ್ನು ನಿರ್ದಿಷ್ಟ ಸಂದರ್ಭಗಳಲ್ಲಿ ಪ್ರದರ್ಶಿಸುತ್ತಾರೆ. ಮೈಸೂರು ಸೀಮೆಯ ಗೊರವರ ಕೇಂದ್ರವಾದ ಮುಡುಕುತೊರೆ ಮಲ್ಲಯ್ಯನ ಜಾತ್ರೆ, ಕರ್ನಾಟಕ ತಮಿಳುನಾಡು ಗಡಿ ಭಾಗದಲ್ಲಿ ಬರುವ ಕೊಂಗಳ್ಳಿ ಮಲ್ಲೇಶ್ವರನ ಜಾತ್ರೆ, ಮಲೇಮಾದೇಶ್ವರ ಜಾತ್ರೆ, ಗ್ರಾಮದ ಹಬ್ಬಗಳು, ಒಕ್ಕಲಿನ ಭಕ್ತರ ಮನೆಯ ವಿಶೇಷ ಕಾರ್ಯಗಳಲ್ಲಿ ಇವರು ಕುಣಿತ ಪ್ರದರ್ಶಿಸುತ್ತಾರೆ. ಇದಕ್ಕೆ ಬೇಟೆಮನೆ ಸೇವೆ ಎಂದು ಕರೆಯುತ್ತಾರೆ. ಗೊರವರು ಧರಿಸುವ ವಿಶೇಷವೂ, ವಿಶಿಷ್ಟವೂ ಆದ ವೇಷ ಮತ್ತು ಉಡುಪು ಸಾಕ್ಷತ್ ಶಿವನಿಂದ ಬಂದುದು ಎಂಬುದು ಶಿವಮಲ್ಲೇಗೌಡರ ಅಭಿಮತ. ದೆಹಲಿ, ಮಂಡ್ಯ, ತಂಜಾವೂರು, ಕನ್ಯಾಕುಮಾರಿ, ಪಾಂಡಿಚೇರಿ, ಅಂಡಮಾನ್ ನಿಕೋಬಾರ್, ಬೆಂಗಳೂರು ಇತ್ಯಾದಿ ಸ್ಥಳಗಳಲ್ಲಿ; ಸುವರ್ಣ ಕರ್ನಾಟಕ, ಜಾನಪದ ಜಾತ್ರೆ ಇತ್ಯಾದಿ ದೇಶದ ಪ್ರಮುಖ ಉತ್ಸವಗಳಲ್ಲಿ ಕಲಾಪ್ರಾಥಮ್ಯ ಮೆರೆದು ನಾಡಿನ ಕೀರ್ತಿ ಬೆಳಗಿಸಿದವರು. ಅನೇಕ ಚಲನಚಿತ್ರಗಳಲ್ಲಿ ಕೂಡ ಗೊರವರ ಕುಣಿತ ಪ್ರದರ್ಶಿಸಿರುವುದು ಇವರ ಹೆಗ್ಗಳಿಕೆ.

ಶಿವಮಲ್ಲೇಗೌಡರ ಪ್ರದರ್ಶಕ ಆಚರಣಾತ್ಮಕ ಕಲಾಸೇವೆ ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.



ಶ್ರೀಮತಿ ಹನುಮಕ್ಕ

ತತ್ವಪದ

ಚಿಕ್ಕಮಗಳೂರು ಜಿಲ್ಲೆ

ಶ್ರೀಮತಿ ಹನುಮಕ್ಕ, ಶಿವನಿ ಗ್ರಾಮದ ನಾಯಕರ ಬೀದಿ ಹನುಮಂತಪ್ಪ, ಸೀತಮ್ಮ ದಂಪತಿಯ ನಾಲ್ವರು ಮಕ್ಕಳ ಪೈಕಿ ಹಿರಿಯವರು. 1 ಜನವರಿ 1965ರಲ್ಲಿ ಜನಿಸಿದ ಹನುಮಕ್ಕನವರು ಹುಟ್ಟುತ್ತಲೇ ಅಂಧತ್ವ ಹೊತ್ತವರು, ಶಾಲೆಯ ಮುಖ ನೋಡದವರು. ಬಡತನದಲ್ಲಿಯೇ ಬೆಳೆದವರು. ತಂದೆ ತಾಯಿ ತೀರಿಹೋದ ನಂತರ ತನ್ನ ತಮ್ಮನಾದ ವೆಂಕಟೇಶ್ ಅವರ ಆಶ್ರಯದಲ್ಲಿ ಜೀವನ ನಡೆಸುತ್ತಿದ್ದಾರೆ. ಹನುಮಕ್ಕ ಅವಿವಾಹಿತರಾಗಿದ್ದಾರೆ. 20ನೇ ವಯಸ್ಸಿನಲ್ಲೇ ಗ್ರಾಮದ ಸಿದ್ಧಾರೂಢಸ್ವಾಮಿ ಭಜನಾ ಮಂಡಳಿ ಸಖ್ಯೆ ಬೆಳಸಿಕೊಂಡರು.

ಹನುಮಕ್ಕ ಗ್ರಾಮದ ದೇವರಾದ ಶ್ರೀ ವೀರಾಂಜನೇಯ ಸ್ವಾಮಿಯ ಪರಮಭಕ್ತೆ. ಸಿದ್ಧಾರೂಢಸ್ವಾಮಿ ಭಜನಾ ಮಂಡಳಿ ಅಧ್ಯಕ್ಷರಾದ ಸೀತಾರಾಮಯ್ಯ ಅವರ ಆಸರೆಯಲ್ಲಿ ರಾಜ್ಯೋತ್ಸವ ಪ್ರಶಸ್ತಿ ಪುರಸ್ಕೃತೆ ಕಲಾವಿದೆ ಮುಗಳಿ ಲಕ್ಷ್ಮೀದೇವಮ್ಮ ಅವರ ಶಿಷ್ಯೆಯಾಗಿ ತಮ್ಮ ಹಾಡುಗಾರಿಕೆಯನ್ನು ಮುಂದುವರೆಸಿದರು. ಆ ಮೂಲಕ ರಾಜ್ಯೋತ್ಸವ ಪ್ರಶಸ್ತಿಗೆ ಭಾಜನರಾದರು. ತತ್ವಪದ, ಭಜನಾಪದ, ಜನಪದ ಗೀತೆ, ದೇವರ ಹಾಡುಗಳನ್ನು ಹಾಡುತ್ತಾ ಬಂದಿರುವ ಹನುಮಕ್ಕನವರಿಗೆ ವಯಸ್ಸು 60 ಆಗಿದ್ದರೂ ಇನ್ನೂ ಉತ್ಸಾಹದಿಂದಲೇ ಜಾನಪದ ಉಳಿಯುವಿಕೆಗಾಗಿ ಶ್ರಮಿಸುತ್ತಿದ್ದಾರೆ.

ಇಂದಿಗೂ ಕಲಾಸೇವೆಯನ್ನು ಮುಂದುವರೆಸಿರುವ ಇವರು ಇತರೆ ಕಲಾವಿದರಿಗೆ ಮಾದರಿ ಹಾಗೂ ಸ್ಪೂರ್ತಿಯಾಗಿದ್ದು ಇವರ ಕಲಾಸೇವೆ ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.

ವಿಳಾಸ : ನಾಯಕನ ಬೀದಿ, ಶಿವನಿ, ಅಜ್ಜಂಪುರ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
ಮೊ. 8197392907



ಶ್ರೀ ಜೆ.ಕೆ. ಮರಿ

ಜೇನು ಕುರುಬರ ನೃತ್ಯ ಮತ್ತು ಹಾಡು
ಕೊಡಗು ಜಿಲ್ಲೆ

ಕೊಡಗು ಜಿಲ್ಲೆ, ವಿರಾಜಪೇಟೆ ತಾಲ್ಲೂಕು ಬಾಳೆಲೆ ಬಳಿಯ ನಾಗರಹೊಳೆ ಅರಣ್ಯದಂಚಿನಲ್ಲಿರುವ ತಟ್ಟಿಕೇರಿ ಗಿರಿಜನ ಹಾಡಿಯ ಬುರುಡೆ ಶಾಸ್ತ್ರ ಕಲಾವಿದ 80 ವರ್ಷ ವಯಸ್ಸಿನ ಜೆ.ಕೆ. ಮರಿ ಅವರದು ವಿಶಿಷ್ಟ ವ್ಯಕ್ತಿತ್ವ. ಬುರುಡೆ ದೇವರೆಂದೇ ಹೆಸರಾಗಿರುವ ಜೆ.ಕೆ. ಮರಿ ಅವರು ಜೇನುಕುರುಬರ ಹಾಡು, ಕುಣಿತಗಳಲ್ಲಿ ಸಾಧನೆ ಮಾಡಿದ ಸಾಧಕ. ಹಾಡಿಯ ಯಾರಿಗಾದರೂ ಆರೋಗ್ಯ ಕೆಟ್ಟರೆ ಅದು ಭೂತಚೇಷ್ಟೆಯೆಂದು ನಂಬುತ್ತಾರೆ. ಕೂಡಲೇ ಮರಿ-ನೀಲಿ ದಂಪತಿಗಳ ಮನೆಗೆ ಹೋಗಿ ತಮಗೊದಗಿರುವ ತೊಂದರೆಯನ್ನು ನಿವಾರಿಸಲು ಕೋರುತ್ತಾರೆ. ದಂಪತಿಗಳಿಬ್ಬರೂ ತಮ್ಮ ಮನೆಯಲ್ಲಿನ ಸೋರೆಬುರುಡೆ ದೇವರನ್ನು ತೆಗೆದು ಪೂಜೆ ಮಾಡಿ ತಮ್ಮವರಿಗೊದಗಿದ ಕಷ್ಟಗಳನ್ನು ಪರಿಹರಿಸುತ್ತಾರೆ.

ಆಚರಣಾತ್ಮಕ ಪಾರಂಪರಿಕ ಬುರುಡೆ ಶಾಸ್ತ್ರದ ಕಲೆಯಲ್ಲಿ ಪರಿಣತಿ ಪಡೆದ ಜೆ.ಕೆ. ಮರಿ ದಂಪತಿಗಳು ಇದೊಂದು ಪ್ರದರ್ಶನಾತ್ಮಕ ಕಲೆಯಾಗಿ ಹತ್ತಾರು ವೇದಿಕೆಗಳಲ್ಲಿ ಪ್ರದರ್ಶನ ನೀಡಿರುವುದು ವಿಶೇಷ.

ತಮ್ಮದೇ ಶೈಲಿಯಲ್ಲಿ ಬುರುಡೆ ತಿರುಗಿಸುತ್ತಾ, ವಿಶಿಷ್ಟವಾದ ಮಂತ್ರೋಚ್ಚಾರಣೆ ಮಾಡುವ ಮರಿ ಅವರ ಕಲಾಚಾಣಾಕ್ಷತೆ ಹಾಗೂ ಸಾಧನೆಗೆ ಕರ್ನಾಟಕ ಜನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ತಟ್ಟಿಕೇರಿ ಹಾಡಿ, ನಿಟ್ಟೂರು ಗ್ರಾಮ, ಪೊನ್ನಂಪೇಟೆ ತಾಲ್ಲೂಕು
ಕೊಡಗು ಜಿಲ್ಲೆ.



ಶ್ರೀಮತಿ ಪದ್ಮಾವತಿ ಆಚಾರ್ಯ

ನಾಟಿ ವೈದ್ಯೆ
ಉಡುಪಿ ಜಿಲ್ಲೆ

ಉಡುಪಿ ಜಿಲ್ಲೆಯ ಕಾರ್ಕಳ ತಾಲೂಕಿನ ನೀರೆಬೈಲೂರು ಗ್ರಾಮದಲ್ಲಿ ವಾಸವಾಗಿರುವ ವಿಶ್ವಕರ್ಮ ಜನಾಂಗದವರಾದ ಶ್ರೀಯುತ ಕೃಷ್ಣ ಆಚಾರ್ಯ ಮತ್ತು ಶ್ರೀಮತಿ ರಾಧಾ ದಂಪತಿಯವರ 5 ಜನ ಮಕ್ಕಳಲ್ಲಿ ಮೂರನೇ ಮಗಳಾಗಿ ಶ್ರೀಮತಿ ಪದ್ಮಾವತಿ ಅವರು 1950 ಇಸವಿಯಲ್ಲಿ ಜನಿಸಿದರು.

ಕಾರ್ಕಳ ತಾಲೂಕಿನ ನೀರೆ ಹೆದ್ದಾರಿ ಗ್ರಾಮದ ಸರಕಾರಿ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿ ತಮ್ಮ ಪ್ರಾಥಮಿಕ ಶಿಕ್ಷಣವನ್ನು ಪೂರೈಸಿದರು. 1968ರಲ್ಲಿ ಉಡುಪಿ ತಾಲೂಕಿನ ಅಂಬಲಪಾಡಿ ಶ್ಯಾಮರಾಯ ಆಚಾರ್ಯ ಎಂಬುವವರೊಂದಿಗೆ ವಿವಾಹವಾದರು. ಮದುವೆಯಾದ ಆರು ವರ್ಷಕ್ಕೆ ಪತಿಯು ಅಸೌಖ್ಯದಿಂದ ನಿಧನ ಹೊಂದಿದರು. ಮೂರು ಸಣ್ಣ ಮಕ್ಕಳೊಂದಿಗೆ ತವರು ಮನೆಯಲ್ಲಿ ಆಶ್ರಯ ಪಡೆದ ಇವರು ಕಷ್ಟದ ದಿನಗಳಲ್ಲಿ ಜೀವನಕ್ಕಾಗಿ ನಾಟಿ ವೈದ್ಯಪದ್ಧತಿಯನ್ನು ಅವಲಂಬಿಸಿದರು. ಹಲವಾರು ರೋಗಗಳಾದ ಸರ್ಪಸುತ್ತು, ಅರಸಿನ ಗುಪ್ತ, ಹಲ್ಲುನೋವು, ಕಿವಿನೋವು, ನಿದ್ರೆ ಬಾರದಿರುವುದು, ಕೂದಲು ಉದುರುವಿಕೆ, ಹೊಟ್ಟೆನೋವು, ಕಜ್ಜಿ ಹುಳುಕಜ್ಜಿ ಕೀವು ತುಂಬಿದ ಗುಳ್ಳೆ, ಕುರ, ವಾಂತಿಬೇಧಿ, ಒರೆಕೆನನಿ ಬಾಣಂತಿ ಔಷಧ ಇತ್ಯಾದಿ ಕಾಯಿಲೆಗಳಿಗಾಗಿ ಸುಮಾರು 30-35 ವರುಷದಿಂದ ಈ ನಾಟಿ ಮದ್ದನ್ನು ಎರಡು ಸಾವಿರಕ್ಕೂ ಹೆಚ್ಚು ರೋಗಿಗಳಿಗೆ ನೀಡಿ ಗುಣಪಡಿಸಿದ್ದಾರೆ.

ತಂದೆ-ತಾಯಿಯಿಂದ ಬಳುವಳಿಯಾಗಿ ಬಂದ ಈ ನಾಟಿ ಮದ್ದಿನ ವಿದ್ಯೆಯಿಂದ ಜನರ ಸಮಸ್ಯೆಗಳಿಗೆ ಯಾವುದೇ ಫಲಾಪೇಕ್ಷೆ ಇಲ್ಲದೆ ಉಚಿತವಾಗಿ ಗಿಡ ಮೂಲಿಕೆಯ ಔಷಧಿ ನೀಡುತ್ತ ಬರುತ್ತಿರುವ ಇವರಿಗೆ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಬೊಮ್ಮರಬೆಟ್ಟು, ಗುಡ್ಡೆ ಅಂಗಡಿ ಅಂಚೆ, ಉಡುಪಿ ತಾಲ್ಲೂಕು ಮತ್ತು ಜಿಲ್ಲೆ - 576 113
ಮೊ. 9845948512



ಶ್ರೀ ಕುಬೇರಗೌಡ ಮುರಳ್ಳಿ

ಜಗ್ಗಲಿಗೆ


ಧಾರವಾಡ ಜಿಲ್ಲೆ

ಕರಡಿ ಮಜಲು, ಜಗ್ಗಲಿಗೆ, ಹಂತಿಹಾಡು, ಲಾವಣಿ, ಗೀಗೀ ಪದ, ಕೋಲಾಟದ ಪದ, ಭಜನೆ-ಹೀಗೆ ಬಹುಕಲೆಗಳಲ್ಲಿ ಪರಿಣತರಾದ ಕುಬೇರಗೌಡ ಮುರಳ್ಳಿ ಧಾರವಾಡ ಜಿಲ್ಲೆ ಕಲಘಟಗಿ ತಾಲ್ಲೂಕು ಮುರಳ್ಳಿಯ ನಾಗನಗೌಡರ ಮಗನಾಗಿ ಜೂನ್ 1, 1969ರಲ್ಲಿ ಜನಿಸಿದವರು. ದೇಶದ ರಾಜಧಾನಿ ದೆಹಲಿ, ಮಧ್ಯಪ್ರದೇಶ, ರಾಜಸ್ಥಾನ, ಗುಜರಾತ್ ಮುಂತಾದ ಅಂತಾರಾಜ್ಯಗಳಲ್ಲಿ ತಮ್ಮ ಕಲಾಪ್ರದರ್ಶನದ ಮೂಲಕ ಹೆಸರಾದವರು. ನೆಲಮೂಲದ ಜನಪದ ಕಲೆ ಉಳಿಸಿ ಬೆಳೆಸಬೇಕೆಂಬ ಹಂಬಲದಿಂದ ಇಂದಿನ ಯುವಪೀಳಿಗೆಗೆ ತಮಗೆ ಕರಗತವಾಗಿರುವ ಚರ್ಮವಾದ್ಯದ ಕಲಿಕಾ ಶಿಬಿರಗಳನ್ನು ಆಯೋಜಿಸುವ ಮೂಲಕ ನಿಜ ಅರ್ಥದ ಕಲಾಸೇವೆ ಮಾಡುತ್ತಿದ್ದಾರೆ. ಜಾನಪದಶ್ರೀ ಪ್ರಶಸ್ತಿ ಪುರಸ್ಕೃತರಾದ ದಿ|| ವೆಂಕಪ್ಪಪುಲಿ ಇವರ ಶಿಷ್ಯನಾಗಿ ಕರಡಿ ಮಜಲು, ಜಗ್ಗಲಿಗೆ, ಹಂತಿಹಾಡು, ಲಾವಣಿ ಹಾಡು, ಗೀಗೀಪದ, ಕೋಲಾಟದ ಪದ, ಭಜನೆ ಕಲಾಪ್ರಕಾರಗಳಲ್ಲಿ ಸೇವೆಯನ್ನು ಸಲ್ಲಿಸಿರುತ್ತಾರೆ.

ಜಿಲ್ಲಾ, ರಾಜ್ಯ, ರಾಷ್ಟ್ರಮಟ್ಟದ ಯುವಜನ ಮೇಳಗಳಲ್ಲಿ ಸ್ವತಃ ಪ್ರದರ್ಶನ ನೀಡುವುದು ಮತ್ತು ತಮ್ಮ ಶಿಷ್ಯವೃಂದವನ್ನು ತರಬೇತುಗೊಳಿಸಿ ಅವರಿಂದ ಪ್ರದರ್ಶನ ನೀಡಿಸುವ ಕಾರ್ಯದಲ್ಲಿ ತೊಡಗಿದ್ದಾರೆ.

ಯುವಜನ ಮೇಳ, ಮೈಸೂರು ದಸರಾ, ಅಖಿಲ ಕರ್ನಾಟಕ ಜಾನಪದ ಸಮ್ಮೇಳನ, ಮೈಸೂರು ರಂಗಾಯಣದ ನಾಡಸಿರಿ ಕಾರ್ಯಕ್ರಮ, ವಿಶ್ವಕನ್ನಡ ಬಳಗ ಮುಂತಾದ ಕಡೆಗಳಲ್ಲಿ ಪ್ರದರ್ಶನಗಳನ್ನು ನೀಡಿ ಜನಮೆಚ್ಚುಗೆ ಪಡೆದಿರುವ ಇವರಿಗೆ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಕರ್ನಾಟಕ ಜಾನಪದ ಅಕಾಡೆಮಿಯು ಗೌರವಿಸಿದೆ.

ವಿಳಾಸ : ಸೂರಶೆಟ್ಟಿ ಕೊಪ್ಪ, ಕಲಘಟಗಿ ತಾಲ್ಲೂಕು, ಧಾರವಾಡ ಜಿಲ್ಲೆ.
ಮೊ. 9980964278



ಶ್ರೀ ರಾಮಚಂದ್ರಪ್ಪ ಸಿದ್ದಪ್ಪ ನವಲಗುಂದ

ಕರಡಿ ಮಜಲು

ಗದಗ ಜಿಲ್ಲೆ

ಗದಗ ಜಿಲ್ಲೆ, ನರಗುಂದ ತಾಲ್ಲೂಕು, ನವಲಗುಂದ ಗ್ರಾಮದ ರಾಮಚಂದ್ರಪ್ಪ ಸಿದ್ದಪ್ಪ ನವಲಗುಂದ ಅವರಿಗೇ 80ರ ಇಳಿವಯಸ್ಸು. ಅತ್ಯಂತ ಆಕರ್ಷಕವಾದ ಚರ್ಮವಾದ್ಯ ಕರಡಿಮಜಲು ಕಲಾವಿದರು. ಶಾಲಾ ಕಲಿಕೆಯ ಜೊತೆಗೆ ನಾಲ್ಕೈದು ಕಿ.ಮೀ. ನಡೆದುಹೋಗಿ ಊರಿನ ಸಮೀಪದ ಕಲ್ಲಾಪುರದ ಕರಡಿ ಮಜಲು ಕಲಾ ಗುರುಗಳಾದ ಕರಿಬಸಪ್ಪ ಭಜಂತ್ರಿಯವರಿಂದ ಕರಡಿ ಮಜಲು ಕಲೆಯನ್ನು ಕಲಿತರು. ತನ್ನೂರಿನ ಸುತ್ತಮುತ್ತಲ ಹಬ್ಬ ಹರಿದಿನ ಜಾತ್ರಾ ಮಹೋತ್ಸವಗಳಲ್ಲಿ ಕರಡಿ ಮಜಲು ಕಲೆಯ ತನ್ನ ಕೈ ಚಳಕವನ್ನು ತೋರಿಸುತ್ತಾ ಬೆಳಕಿಗೆ ಬಂದವರು.

ಇವರು ಕರಡಿ ಮಜಲಿನ ಗತ್ತು, ತಾಳ ಹೀಗೆ ಕರಡಿಮಜಲು ಕಲೆಯ ಆಯಾಮಗಳನ್ನು ಕರಗತ ಮಾಡಿಕೊಂಡು ಕಲಾಪ್ರದರ್ಶನ ನೀಡತೊಡಗಿದರು. ಆ ಮೂಲಕ ಈ ಕಲೆಗೆ ತಮ್ಮದೇ ನೆಲೆಯಲ್ಲಿ ಗೌರವ ತಂದುಕೊಟ್ಟರು. ತಾವು ಕಲಿತದ್ದು ಮಾತ್ರವಲ್ಲದೇ ಹಲವಾರು ತಂಡಗಳನ್ನು ತಯಾರಿಸುವ ಕೆಲಸವನ್ನು ಸಹ ಮಾಡಿದ್ದಾರೆ. ತಮ್ಮ ಕಲೆಯನ್ನು ಇತರರು ಕಲಿಯಬೇಕೆಂಬ ಹಂಬಲದಿಂದ ಅನೇಕ ಜನರಿಗೆ ಮತ್ತು ಕಲಾವಿದರಿಗೆ ಕರಡಿ ಮಜಲು ಕಲೆಯನ್ನು ಕಲಿಸಿದ ಕಲಾಗುರುಗಳಾಗಿ ತನ್ನ ಗರಡಿಯಲ್ಲಿ ಹತ್ತಾರು ಕಲಾತಂಡಗಳನ್ನು ತಯಾರು ಮಾಡಿದ ಕೀರ್ತಿ ಇವರಿಗೆ ಸಲ್ಲುತ್ತದೆ.

ಇವರ ಕಲೆಯನ್ನು ಮೆಚ್ಚಿ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಬುದಿಹಾಳ, ಕೊಣ್ಣೂರು ಅಂಚೆ, ನವಲಗುಂದ ತಾಲ್ಲೂಕು, ಗದಗ ಜಿಲ್ಲೆ.
ಮೊ. 8147014898



ಶ್ರೀ ನಾಗಲಿಂಗಪ್ಪ ಸಿದ್ರಾಮಪ್ಪ ಕಂಬಾರ

ಭಜನೆ

ವಿಜಯಪುರ ಜಿಲ್ಲೆ

ಶ್ರೀ ನಾಗಲಿಂಗಪ್ಪ ಸಿದ್ರಾಮಪ್ಪ ಕಂಬಾರ ರವರು ದಿನಾಂಕ 20-03-1950 ರಂದು ಈಗಿನ ತಾಳಿಕೋಟೆ ತಾಲ್ಲೂಕಿನ ಪೀರಾಪುರ ಎಂಬ ಕುಗ್ರಾಮದಲ್ಲಿ ತಂದೆ ಸಿದ್ರಾಮಪ್ಪ, ತಾಯಿ ಗಂಗಮ್ಮರವರ ಏಳನೇ ಮಗನಾಗಿ ಜನಿಸಿದರು. ಇವರ ತಂದೆಯವರ ಕಸುಬಾದ ಕಂಬಾರಿಕೆ ಹಾಗೂ ಬಡಗಿತನವನ್ನು ರೂಢಿಸಿಕೊಂಡು ಸುಮಾರು 40-45 ವರ್ಷಗಳಿಂದಲೂ ಕಟ್ಟಿಗೆ, ಕಲ್ಲು ಮತ್ತು ಕಬ್ಬಿಣದಲ್ಲಿ ಅನೇಕ ಮೂರ್ತಿಗಳನ್ನು, ತೇರುಗಳನ್ನು, ಸಿಂಹಾಸನಗಳನ್ನು, ಪಲ್ಲಕ್ಕಿಗಳನ್ನು, ಎತ್ತಿನ ಬಂಡಿಗಳನ್ನು, ತೊಟ್ಟಿಲು, ತೂಗುಮಣಿಗಳನ್ನು, ತೊಲೆಬಾಗಿಲು, ಮನೆ ಪಡಸಾಲೆಗಳನ್ನು ಜೀವನೋಪಾಯಕ್ಕಾಗಿ ತಯಾರಿಸುತ್ತಿದ್ದಾರೆ.

ಅಷ್ಟೇ ಅಲ್ಲದೇ ನಾಗಲಿಂಗಪ್ಪ ಸಿದ್ರಾಮಪ್ಪ ಕಂಬಾರ ಅವರು ಮುಖ್ಯವಾಗಿ ಭಜನೆ ಕಲಾವಿದರಾಗಿದ್ದು, ಭಜನೆಯೊಂದಿಗೆ ಹಾರ್ಮೋನಿಯಂ ನುಡಿಸುತ್ತಾರೆ. ನೂರಾರು ಭಜನಾ ಕಾರ್ಯಕ್ರಮದಲ್ಲಿ ಭಾಗವಹಿಸಿ ಅನೇಕ ಪ್ರಶಸ್ತಿಗಳನ್ನು ಪಡೆದಿರುವ ಇವರು ಶ್ರೀ ಕೃಷ್ಣ ಪಾರಿಜಾತದಲ್ಲಿ ಶ್ರೀ ಕೃಷ್ಣನ ಪಾತ್ರಧಾರಿಯಾಗಿ ಗುರುತಿಸಿಕೊಂಡಿರುತ್ತಾರೆ. ಇವರು ಕಡುಬಡತನದಲ್ಲಿದ್ದರೂ ತಮ್ಮ ಕಸುಬನ್ನು ಸಮಾಜ ಸೇವೆ ಎಂದು ಭಾವಿಸಿ ಸದಾ ತಮ್ಮ ಕಾಯಕದಲ್ಲಿ ನಿರತರಾಗಿದ್ದು, ಶರಣ ತತ್ವವನ್ನು ಪಾಲಿಸುತ್ತಿದ್ದಾರೆ.

ಇವರ ಸಾಧನೆಯನ್ನು ಗುರುತಿಸಿ ಕರ್ನಾಟಕ ಜನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.

ವಿಳಾಸ : ಸಾ|| ಪೀರಾಪುರ, ತಾಳಿಕೋಟೆ ತಾಲ್ಲೂಕು, ವಿಜಯಪುರ ಜಿಲ್ಲೆ - 586 214.



ಶ್ರೀ ರಂಗಪ್ಪ ಬಾಲಪ್ಪ ಹಲಕುರ್ಕಿ

ಶಿವಭಜನೆ

ಬಾಗಲಕೋಟೆ ಜಿಲ್ಲೆ

ಬಾಗಲಕೋಟೆ ಜಿಲ್ಲೆ, ಬೀಳಗಿ ತಾಲ್ಲೂಕು, ಹಲಕುರ್ಕಿ ಗ್ರಾಮದ ಬಾಲಪ್ಪ-ಗಂಗವ್ವರ ಮಗನಾಗಿ ರಂಗಪ್ಪರವರು ಜೂನ್ 1, 1944ರಲ್ಲಿ ಜನಿಸಿದರು. ಬಡತನ, ತಂದೆಯ ಅಕಾಲಿಕ ಮರಣ ಮತ್ತು ತಾಯಿಯ ಪ್ರೋತ್ಸಾಹದ ಫಲವಾಗಿ ನಾಟಕದಲ್ಲಿ ಪಾತ್ರ ಮಾಡುವ ಮೂಲಕ ಕಲಾ ಲೋಕ ಪ್ರವೇಶ. ನಾಟಕದ ತಾಲೀಮಿನ ಸ್ಥಳದಲ್ಲಿಯೇ ಭಜನೆ ತಂಡ ಅಭ್ಯಾಸ ಮಾಡುತ್ತಿದ್ದುದು ಬಾಲಕ ರಂಗಪ್ಪನನ್ನು ಆಕರ್ಷಿಸಿತು. ತಂದೆ ಬಾಲಪ್ಪನ ಭಜನೆ ಗೀಳು ಮಗನಲ್ಲಿಯೂ ವ್ಯಾಪಿಸಿತು.

ತಂದೆಯ ಮರಣದ ನಂತರ 2ನೆಯ ತರಗತಿಯಲ್ಲಿ ಓದುತ್ತಿದ್ದ ಇವರಿಗೆ ಜೀವನ ನಿರ್ವಹಣೆ ಬಹಳ ಕಷ್ಟದಾಯಕವಾಯಿತು ಅನ್ನುವದಕ್ಕಿಂತ ಅವತ್ತಿನ ದಿನಗಳಲ್ಲಿ ಊಟ ಮಾಡಿರುವದಕ್ಕಿಂತ ಉಪವಾಸ ಮಾಡಿದ ದಿನಗಳೇ ಬಹಳವೆಂದರೆ ಅತಿಶಯೋಕ್ತಿಯಾಗಲಾರದು. ಈ ಕಾರಣಕ್ಕಾಗಿ ಇವರು ಶಿಕ್ಷಣವನ್ನು 2ನೆಯ ತರಗತಿಗೆ ಮುಕ್ತಾಯ ಮಾಡಿರುತ್ತಾರೆ. ಈ ಸಮಯದಲ್ಲಿ ಇವರ ಕುಟುಂಬ ಜೀವನ ನಿರ್ವಹಣೆಗಾಗಿ ಕಟ್ಟಿಗೆ ಕಡಿದು ಸಮೀಪದ ಬಾಗಲಕೋಟೆ ನಗರಕ್ಕೆ ಹೊತ್ತುಕೊಂಡು ಹೋಗಿ ಮಾರಿಕೊಂಡು ಬಂದ ಹಣದಿಂದ ಜೀವನ ಸಾಗುತ್ತಿತ್ತು.

ಕಡು ಬಡತನದಲ್ಲಿಯೂ ಆಕಾಶವಾಣಿ, ದೂರದರ್ಶನ ಕೇಂದ್ರಗಳಲ್ಲಿ ಭಜನೆ ಹಾಡಲು ಅವಕಾಶ ದೊರೆತದ್ದು ಇವರ ಸಾಧನೆಗೆ ಗರಿಯೇ ಸರಿ. ಮುಂದೆ ರಾಜ್ಯಮಟ್ಟದ ಅನೇಕ ವೇದಿಕೆಗಳಲ್ಲಿ ಭಜನಾ ಹಾಡುಗಾರರಾಗಿ ತಮ್ಮನ್ನು ಗುರುತಿಸಿಕೊಂಡಿರುವ ರಂಗಪ್ಪ ಅವರಿಗೆ ಹಲವು ರಾಜ್ಯಮಟ್ಟದ ಸಂಘ-ಸಂಸ್ಥೆಗಳು ಪ್ರಶಸ್ತಿ ನೀಡಿ ಗೌರವಿಸಿವೆ.

ತಮ್ಮ ಇಳಿ ವಯಸ್ಸಿನಲ್ಲೂ ಅತ್ಯಂತ ಸ್ವಾರಸ್ಯಕರವಾಗಿ ಮತ್ತು ಸುಲಲಿತವಾಗಿ ಭಜನಾ ಪ್ರಕಾರಕ್ಕೆ ಸೊಬಗು ತರುತ್ತಿರುವ ರಂಗಪ್ಪ ಬಾಲಪ್ಪ ಹಲಕುರ್ಕಿ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿಯನ್ನು ನೀಡಿ ಗೌರವಿಸುತ್ತಿದೆ.

ವಿಳಾಸ : ಸಾ|| ಯಳ್ಳಿಗುತ್ತಿ, ಬೀಳಗಿ ತಾಲ್ಲೂಕು, ಬಾಗಲಕೋಟೆ ಜಿಲ್ಲೆ.
ಮೊ. 9480598328



ಶ್ರೀ ಸಿದ್ದಲಿಂಗಪ್ಪ ಚನ್ನಬಸಪ್ಪ ನರೇಗಲ್ಲ

ತತ್ವಪದ
ಹಾವೇರಿ ಜಿಲ್ಲೆ

ಹಾವೇರಿ ಜಿಲ್ಲೆ, ಹಾನಗಲ್ ತಾಲ್ಲೂಕು, ಜಕನಾಯಕನಕೊಪ್ಪದ ಚನ್ನಬಸಪ್ಪ ನಾಗಪ್ಪ ನೆರೆಗಲ್ಲರ ಮಗನಾಗಿ ಸಿದ್ದಲಿಂಗಪ್ಪ ಅವರು ಡಿಸೆಂಬರ್ 25, 1957ರಲ್ಲಿ ಜನಿಸಿದರು. ಸುಮಾರು ನಲವತ್ತು ವಸಂತಗಳ ಕಾಲ ಜನಪದ ಗೀತೆ, ತತ್ವಪದ, ಭಜನಾ ಪದಗಳು, ಡೊಳ್ಳಿನ ಪದಗಳ ಹಾಡುಗಾರರಾಗಿ ಗುರುತಿಸಿಕೊಂಡವರು. ಮರೆತುಹೋಗುತ್ತಿರುವ ಹಳೆಯ ಮೌಖಿಕ ಪರಂಪರೆಯ ಹಾಡುಗಳನ್ನು ಇಂದಿನ ಯುವಪೀಳಿಗೆಗೆ ಕಲಿಸಲು ತಂಡ ಕಟ್ಟಿ ಕಾರ್ಯಕ್ರಮ ನೀಡುವ ಕೈಂಕರ್ಯದಲ್ಲಿ ತೊಡಗಿದ್ದಾರೆ. ಆಕಾಶವಾಣಿ ಕಲಾವಿದರಾದ ಸಿದ್ದಲಿಂಗಪ್ಪ ತಾಲ್ಲೂಕು, ಜಿಲ್ಲೆ, ರಾಜ್ಯಮಟ್ಟದ ವೇದಿಕೆಗಳಲ್ಲಿ ಕೇಳುಗರಿಗೆ ತಮ್ಮ ಗಾನಮಾಧುರ್ಯದ ಸವಿ ಉಣಿಸಿದ್ದಾರೆ.

ಹಬ್ಬ-ಹರಿದಿನ, ಜಾತ್ರಾ ಮಹೋತ್ಸವ, ಶುಭ ಕಾರ್ಯಗಳಲ್ಲಿ ತಮ್ಮ ಕಂಠದ ಮೂಲಕ ಸಂಗೀತದ ಸವಿಯನ್ನು ಉಣಬಡಿಸಲು ಸದಾ ಸಿದ್ಧರಿರುತ್ತಾರೆ.

ಪ್ರತಿಫಲಾಪೇಕ್ಷೆಯಿಲ್ಲದೆ, ಹಾಡುವುದು ಅನಿವಾರ್ಯ ಕರ್ಮವೆಂಬಂತೆ ತಮ್ಮ ಜೀವನ ಪೂರ್ತಿ ಹಾಡುತ್ತಲೇ ಕಳೆಯುತ್ತಿರುವ ಸಿದ್ದಲಿಂಗಪ್ಪ ಚನ್ನಬಸಪ್ಪ ಹುಲಕುರ್ಕಿ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಯಲಿಗಾರ ಓಣಿ, ಸಾ|| ಬಂಕಾಪುರ, ಶಿಗ್ಗಂವ ತಾಲ್ಲೂಕು, ಹಾವೇರಿ ಜಿಲ್ಲೆ.
ಮೊ. 9945556093



ಶ್ರೀಮತಿ ರುದ್ರಾಂಬಿಕಾ ಮಹಾಂತೇಶ ಯಾಳಗಿ

ಲಾವಣಿ ಪದ

ಬೆಳಗಾವಿ ಜಿಲ್ಲೆ

ಬೆಳಗಾವಿ ಜಿಲ್ಲೆಯ ಶ್ರೀಮತಿ ರುದ್ರಾಂಬಿಕಾ ಅವರು ನವೆಂಬರ್ 20, 1955ರಲ್ಲಿ ಜನಿಸಿದ ಬಹುಮುಖ ಪ್ರತಿಭೆ. ಹಾರ್ಮೋನಿಯಂ ವಾದನ, ಭಜನೆ, ಗೀಗೀಪದ, ಕನ್ನಡ, ಮರಾಠಿ, ಹಿಂದಿ, ಮಲಯಾಳಂ, ತೆಲುಗು ಭಾಷೆಗಳಲ್ಲಿ ಹಾಡುವ ಬಹುಭಾಷಾ ತಾರೆ. ಮುಂಬೈ ದೂರದರ್ಶನ, ಆಕಾಶವಾಣಿಗಳಲ್ಲಿ ತಮ್ಮ ಗಾಯನದ ಮೂಲಕ ಗುರುತಿಸಿಕೊಂಡಿರುವ ರುದ್ರಾಂಬಿಕಾ ಜಾನಪದ ಉತ್ಸವ, ಗಡಿನಾಡ ಉತ್ಸವ, ಜಾತ್ರಾ ಮಹೋತ್ಸವಗಳಲ್ಲಿ ತಮ್ಮ ಗಾಯನದ ಮೂಲಕ ಹೆಸರು ಮಾಡಿದವರು.

ತನ್ನ ಮನೆತನದವರು ಮತ್ತು ಗ್ರಾಮದ ಹಿರಿಯರಿಂದ ಬಳುವಳಿಯಾಗಿ ಬಂದ ವಿವಿಧ ಬಗೆಯ ಜಾನಪದ ಹಾಡುಗಳನ್ನು ಹಾಡುವುದಷ್ಟೇ ಅಲ್ಲದೇ ತಮ್ಮದೇ ದಾಟಿಯಲ್ಲಿ ಪದಕಟ್ಟಿ ಹಾಡುವ ಪ್ರತಿಭೆ ಕೂಡ ಇವರಲ್ಲಿ ಸುಪ್ತವಾಗಿದೆ. ಹಾಗಾಗಿ ರುದ್ರಾಂಬಿಕಾ ಒಬ್ಬ ಆಶುಕವಯಿತ್ರಿಯಾಗಿ ಕೂಡ ಗುರುತಿಸಿಕೊಂಡವರು. ರಾಜ್ಯದ ಅನೇಕ ಜಿಲ್ಲಾ, ತಾಲ್ಲೂಕು ಕೇಂದ್ರಗಳಲ್ಲಿನ ಅನೇಕ ಸಾಂಸ್ಕೃತಿಕ ಕಾರ್ಯಕ್ರಮಗಳ ವೇದಿಕೆಯಲ್ಲಿ ರುದ್ರಾಂಬಿಕಾ ಅವರ ಗಾಯನ ಕಾರ್ಯಕ್ರಮ ನಡೆದಿದೆ.

ಮುಂಬೈಯಲ್ಲಿನ ಮರಾಠಿ ದೂರದರ್ಶನದಲ್ಲಿ ಭಜನೆ ಪದಗಳನ್ನು ಹಾಡುವುದರ ಜೊತೆಗೆ, ಬೆಳಗಾವಿ ಕಿತ್ತೂರು ಉತ್ಸವ, ರಾಮದುರ್ಗದಲ್ಲಿ ಜರುಗಿದ ಸಾಹಿತ್ಯ ಸಮ್ಮೇಳನ, ಅಥಣಿಯಲ್ಲಿ ಜರುಗಿದ ಶಿವಶರಣ ಮಹಾಂತ ಶಿವಯೋಗಿಗಳ ಜಾತ್ರೆ, ಬೆಂಗಳೂರಿನಲ್ಲಿ ನಡೆದ ಜಾನಪದ ಕಾರ್ಯಕ್ರಮ, ಆಕಾಶವಾಣಿ ಧಾರವಾಡ, ನಿಪ್ಪಾಣಿ, ಕಾಗವಾಡ, ಲೋಂಡಾ, ನಾಡೋಜ ಏಣಿಗಿ ಬಾಳಪ್ಪನವರ ಕಾರ್ಯಕ್ರಮಗಳಲ್ಲಿ ತಮ್ಮ ಭಜನೆ ಕಲೆಯಿಂದ ಜನಮೆಚ್ಚುಗೆಯನ್ನು ಪಡೆದ ಇವರನ್ನು ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿಯನ್ನು ನೀಡಿ ಗೌರವಿಸಿದೆ.

ವಿಳಾಸ : ಪ್ಲಾಟ್ ನಂ. 239, ಗುರುಪ್ರಸಾದ ನಗರ, ಮುಂಡೂಳ್ಳಿ ರೋಡ್, ಬೆಳಗಾವಿ.
ಮೊ. 9241247279



ಶ್ರೀ ಭಾಗೂ ಧಾಕೋ ಕೊಳಾಪ್ಪೆ

ಹೋಳಿ ಸಿಗ್ಮಾ ಕುಣಿತ

ಉತ್ತರ ಕನ್ನಡ ಜಿಲ್ಲೆ

ಉತ್ತರ ಕನ್ನಡ ಜಿಲ್ಲೆ ಹಳಿಯಾಳ ತಾಲ್ಲೂಕಿನ ಗಾಡಗೇರಾ ಗ್ರಾಮದ ಭಾಗೂ ಧಾಕೋ ಕೊಳಾಪ್ಪೆ ಅವರಿಗೆ 76ರ ಹರೆಯು. ಜೀವಮಾನ ಪೂರ್ತಿ ದನಗರ ಗೌಳಿ ಸಮುದಾಯ ಅಭಿವೃದ್ಧಿಗಾಗಿ ಮುಡುಪಿಟ್ಟವರು. ಸಮುದಾಯದ ಮೊತ್ತಮೊದಲ ಸಂಘಟಕರು ಎಂಬ ಕೀರ್ತಿಗೆ ಭಾಜನರಾದವರು. ಪಂಡರಾಪುರದ ವಿಠಲರ ಭಕ್ತರಾಗಿರುವ ಕೊಳಾಪ್ಪೆ 42 ವರ್ಷಗಳಿಂದ ವಾರಕರಿ ಸಂಪ್ರದಾಯ ಪಾಲಿಸುತ್ತಿದ್ದಾರೆ. ಗಜಾನೃತ್ಯ, ರಿಂಗಣ್, ಹೋಳಿಹಬ್ಬದ ಸಾಂಪ್ರದಾಯಿಕ ಹಾಡುಗಳು, ಕೊಳಲು ಹಾಗೂ ಡೋಲುವಾದ್ಯಗಳ ಮೂಲಕ ಗೌಳಿ ಸಮುದಾಯದ ಸಂಸ್ಕೃತಿ ಪರಂಪರೆಯನ್ನು ನಾಡಿಗೆ ಪರಿಚಯಿಸುವ ರಾಯಭಾರಿಯಾಗಿ ಸೇವೆ ಸಲ್ಲಿಸುತ್ತಿದ್ದಾರೆ.

ಮೂಲತಃ ಮಹಾರಾಷ್ಟ್ರ ಮತ್ತು ಗೋವಾದಿಂದ ವಲಸೆ ಬಂದ ಇವರು ತಮ್ಮ ಜೀವನೋಪಾಯಕ್ಕಾಗಿ ದನಗಳನ್ನು ಕಾಯುವ ವೃತ್ತಿಯಲ್ಲಿ ತೊಡಗಿಸಿಕೊಂಡಿದ್ದರು. ದಿನನಿತ್ಯದ ಕಷ್ಟಸುಖಗಳನ್ನು ಮರೆಮಾಚುವ ಸಲುವಾಗಿ ರಾತ್ರಿಯ ವೇಳೆ ಗಜೆಗಲ್ಲಚ, ಜಗಾಕುಣಿತ, ಜಿಮ್ಮಕುಣಿತ, ಪೇರಾನೃತ್ಯಗಳನ್ನು ಮಾಡುತ್ತಿದ್ದರು.

ಮರಾಠಿ ಮಾತೃಭಾಷೆಯಾದರೂ ಸಾಂಸ್ಕೃತಿಕ ವಾಹಿನಿಯಲ್ಲಿ ಕಚ್ಚೇಗೌಳಿಗರ ಉಪ ಪಂಗಡವಾಗಿರುವ ಭಾಗೂ ಧಾಕೋ ಕೊಳಾಪ್ಪೆ ಅವರದು ವಿಶಿಷ್ಟ ವ್ಯಕ್ತಿತ್ವವೇ ಸರಿ.

ಕತೆ, ಹಾಡು, ಕುಣಿತ, ಹಾಸ್ಯ, ತಾಳ, ಮದ್ದಳೆ ನುಡಿಸುವಿಕೆ ಎಲ್ಲವನ್ನೂ ಒಟ್ಟೊಟ್ಟಿಗೇ ನಿಭಾಯಿಸುವ ಭಾತಿ ಪಡೆದ ಅತ್ಯಂತ ಹಿಂದುಳಿದ ಆದಿವಾಸಿ ಸಮುದಾಯದ ಅಭಿಜಾತ ಪ್ರತಿಭೆ ಶ್ರೀ ಭಾಗೂ ಧಾಕೋ ಕೊಳಾಪ್ಪೆ ಅವರಿಗೆ ಕರ್ನಾಟಕ ಜನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.



ಶ್ರೀಮತಿ ಅಶ್ವಪೆದ್ದ ಮಾರಕ್ಕ

ಬುರ್ರಕಥಾ
ಬಳ್ಳಾರಿ ಜಿಲ್ಲೆ

ಶ್ರೀಮತಿ ಪೆದ್ದ ಮಾರಕ್ಕ ಅವರು ಬುರ್ರಕಥಾ ಕಲಾವಿದರು. ಇವರು ಬಳ್ಳಾರಿ ಜಿಲ್ಲೆಯ ಕಂಪ್ಲಿ ತಾಲೂಕಿನ ಸೋಮಲಾಪುರ ಗ್ರಾಮದವರು. ಇವರ ವಯಸ್ಸು 58 ವರ್ಷ, ಇವರು ಅಲೆಮಾರಿ ಬುಡ್ಡೆ ಜಂಗಮ ಎಂಬ ಪರಿಶಿಷ್ಟ ಜಾತಿಗೆ ಸೇರಿದವರಾಗಿದ್ದಾರೆ.

ಬುಡ್ಡೆ ಮತ್ತು ತೆಲುಗು ಭಾಷೆಗಳನ್ನು ಬಲ್ಲ ಇವರು ಬುರ್ರಕಥಾ ಪರಂಪರೆಯನ್ನು ಪೋಷಿಸಿಕೊಂಡು ಬರುತ್ತಿದ್ದಾರೆ. ತಲೆತಲಾಂತರದಿಂದ ಬಂದ ಬುರ್ರಕಥಾ ಪರಂಪರೆಯನ್ನು ತಮ್ಮ ಹೆತ್ತವರಿಂದ ಕಲಿತು ಸಹೋದರ ಮಾರೇಶ ಅವರ ಸಹಕಾರದೊಂದಿಗೆ ಇಂದಿಗೂ ಪ್ರದರ್ಶಿಸಿ ಜೀವನ ಸಾಗಿಸುತ್ತಿದ್ದಾರೆ. ಬುರ್ರಕಥಾ ಪ್ರಕಾರದ ಮಹಾಕಾವ್ಯದ ಭಾಗಗಳನ್ನು ಹಾಡುತ್ತಾ ಪ್ರತಿಯಾಗಿ ದಾನಿಗಳು ನೀಡುವ ದವಸ-ಧಾನ್ಯ, ಹಣವನ್ನು ಪಡೆದು ಜೀವನ ನಿರ್ವಹಿಸುತ್ತಿದ್ದಾರೆ. ತಂಬೂರಿ, ಬುರ್ರ ವಾದ್ಯಗಳ ತಯಾರಿಕೆಯಲ್ಲಿ ಇವರು ನಿಷ್ಣಾತರು.

ತೆಲುಗಿನಲ್ಲಿ ಹಾಡುತ್ತಿದ್ದ ಬುರ್ರಕಥಾ ಮಹಾಕಾವ್ಯಗಳನ್ನು ಇವರು ಕನ್ನಡದಲ್ಲಿ ಹಾಡಲು ನಾಡೋಜ ಈರಮ್ಮನವರ ಸ್ಪೂರ್ತಿ ಮತ್ತು ಪ್ರೋತ್ಸಾಹವು ಕಾರಣವಾಗಿದೆ. ಭಾರತದಾದ್ಯಂತ ಕಳೆದ 50 ವರ್ಷಗಳಿಂದ ಹತ್ತಾರು ಕಥನಕಾವ್ಯಗಳನ್ನು ಹಾಡುತ್ತಲಿರುವ ಇವರು ಹಾಡುವ ಕಾವ್ಯಗಳೆಂದರೆ ಕುಮಾರರಾಮ, ಕೃಷ್ಣಗೊಲ್ಲ, ಸ್ಯಾಸಿ ಚಿನ್ನಮ್ಮ, ಎಲ್ಲಮ್ಮ, ಮರಾಡಿ ಶೇಲ್, ಬಾಲನಾಗಮ್ಮ, ಬಲಿಚಕ್ರವರ್ತಿ ಕಾವ್ಯ, ಬೊಬ್ಬಲಿ ನಾಗಿರೆಡ್ಡಿ ಕಾವ್ಯ, ಆದೋನಿ ಲಕ್ಷ್ಮಮ್ಮನ ಕಾವ್ಯ, ಜೈ ಸಿಂಗ್ ರಾಜ ಮತ್ತು ಮಹಮ್ಮದ್ ಖಾನರ ಕಾವ್ಯ, ಗಂಗಿ ಗೌರಿ ಇತ್ಯಾದಿ ಮೌಖಿಕ ಮಹಾಕಾವ್ಯಗಳಾಗಿವೆ.

ಇವರು ಹಂಪಿ ಉತ್ಸವ, ಜನಪರ ಉತ್ಸವ, ಆದಿವಾಸಿ ಉತ್ಸವ, ಜಾನಪದ ಜಾತ್ರೆ, ರಾಜ್ಯ ಹೊರರಾಜ್ಯಗಳಲ್ಲಿ ಬುರ್ರಕಥಾ ಗಾಯನವನ್ನು ಪ್ರಸ್ತುತ ಪಡಿಸಿದ್ದಾರೆ. **ಅಮೇರಿಕಾದ ಸಂಶೋಧಕರಿಗೆ ಸಂಶೋಧನಾ ಆಕರವಾಗಿರುವ ಅಶ್ವಪೆದ್ದ ಮಾರಕ್ಕ ಅವರಿಗೆ ಕರ್ನಾಟಕ ಜಾನಪದ ಅಕಾಡೆಮಿಯು 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.**

ವಿಳಾಸ : ಸೋಮಲಾಪುರ ಗ್ರಾಮ, ದೇವಲಾಪುರ ಅಂಚೆ, ಕಂಪ್ಲಿ ತಾಲ್ಲೂಕು
ಬಳ್ಳಾರಿ - 583 129. ಮೊ. 99457943



ಶ್ರೀ ಮರಿಯಪ್ಪ ವಲ್ಲಂದಿನ್ನಿ

ಭಜನೆ / ತತ್ವಪದ

ರಾಯಚೂರು ಜಿಲ್ಲೆ

ರಾಯಚೂರು ಜಿಲ್ಲೆ, ಸಿಂಧನೂರು ತಾಲ್ಲೂಕು, ವಲ್ಲಂದಿನ್ನಿಯ ಮಾರೆಪ್ಪನವರ ಮಗನಾಗಿ ಜನವರಿ 1, 1950ರಂದು ಜನಿಸಿದ ಮರಿಯಪ್ಪ ದಾಸರ ಪದ, ಜನಪದ, ಭಜನಾಪದ, ತತ್ವಪದ ಹಾಡುಗಾರರಾಗಿ ಗುರುತಿಸಿಕೊಂಡವರು. ರಾಯಚೂರು ಜಿಲ್ಲೆಯಾದ್ಯಂತ ತಾಲ್ಲೂಕು ಕೇಂದ್ರಗಳು, ಜಿಲ್ಲಾ ಕೇಂದ್ರ ಗ್ರಾಮೀಣ ಭಾಗಗಳಲ್ಲಿ ಇವರ ವಿವಿಧ ಗಾಯನ ಕಲೆ ಪ್ರದರ್ಶನಗೊಂಡು ಪ್ರೇಕ್ಷಕರ ಪ್ರಶಂಸೆಗೆ ಭಾಜನರಾಗಿದ್ದಾರೆ. ಭಾರತೀಯ ಸಂಸ್ಕೃತಿಯಲ್ಲಿ ಗಾಯನ ಕಲೆ ಅಪರೂಪವಾದದ್ದು. ನಮ್ಮ ನಾಡಿನ ಪರಂಪರೆಯನ್ನು ಉಳಿಸಿ ಬೆಳೆಸುವ ಕಾರ್ಯದಲ್ಲಿ ಮರಿಯಪ್ಪ ತಲ್ಲೀನರಾಗಿದ್ದಾರೆ.

ವಿದ್ಯುತ್ ನಗರಿ ರಾಯಚೂರಿನ ಕೀರ್ತಿಯನ್ನು ಎಲ್ಲೆಡೆ ಪ್ರಸಾರಿಸುವ ಗಾಯಕರಾಗಿ ತಮ್ಮನ್ನು ತಾವು ಗುರುತಿಸಿಕೊಂಡವರು. ಬಹಳ ಮುಖ್ಯ ಸಂಗತಿಯೆಂದರೆ ಮರಿಯಪ್ಪ ವಲ್ಲಂದಿನ್ನಿ ಅವರು ಎರಡು ಸಾವಿರಕ್ಕೂ ಹೆಚ್ಚು ಸಾವಿನ ಮನೆಗಳಲ್ಲಿ ಅಹೋರಾತ್ರಿ ಭಜನೆ, ತತ್ವಪದಗಳ ಹಾಡುಗಾರಿಕೆಯಲ್ಲಿ ಹೆಸರಾದವರು. ಅದೊಂದು ಸೇವೆಯೆಂದು ದೀಕ್ಷಾಬದ್ಧರಾಗಿ ಹಾಡುವ ಅಪರೂಪದ ಕಲಾವಿದ ಎಂದರೆ ತಪ್ಪಾಗಲಾರದು. ಮರಿಯಪ್ಪ ಹಾಡಿದ 'ಶಂಕರ ನೋಡು ನೀ' ಎನ್ನುವ ಧ್ವನಿಸುರುಳಿ ಕೂಡ ಬಿಡುಗಡೆಯಾಗಿದೆ.

ಮರಿಯಪ್ಪನವರ ಕಲಾಪ್ರತಿಭೆಯನ್ನು ಗುರುತಿಸಿ ಕರ್ನಾಟಕ ಜನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿಗೆ ಆಯ್ಕೆ ಮಾಡಿ ಗೌರವಿಸಿದೆ.

ವಿಳಾಸ : ವಲ್ಲಂದಿನ್ನಿ, ಯಾಪಲಪರ್ವಿ ಅಂಚೆ, ಸಿಂಧನೂರು ತಾಲ್ಲೂಕು,
ರಾಯಚೂರು ಜಿಲ್ಲೆ - 584 143. ಮೊ. 7899608312



ಶ್ರೀ ಶಿವಲಿಂಗಪ್ಪ

ಹಗಲು ವೇಷ


ಕೊಪ್ಪಳ ಜಿಲ್ಲೆ

ಜಾನಪದ ಕಲಾಪ್ರಕಾರಗಳಲ್ಲಿ ಹಗಲುವೇಷ ಬಹಳ ಪ್ರಮುಖವಾದ ಕಲೆ ಹಾಗೂ ಇವರು ಅಲೆಮಾರಿ ಸಮುದಾಯದವರು. ಹಳ್ಳಿಗಾಡಿನಲ್ಲಿ ಹಗಲುಹೊತ್ತಿನಲ್ಲಿ ವೇಷ ಧರಿಸಿ ಹೊಟ್ಟೆಪಾಡಿನ ಜೊತೆಗೆ ಕಲಾಸೇವೆಯಲ್ಲೂ ನಿರತರಾಗಿರುವ ಕಲಾಸಮೂಹ. ಹಗಲುವೇಷಗಾರರು ಅತ್ಯಾಕರ್ಷಕ ವೇಷದ ಜೊತೆಗೆ ಗಾಯನ, ವಾದ್ಯ ವಾದನದ ಕಲೆಯನ್ನೂ ಮೈಗೂಡಿಸಿಕೊಂಡವರು. ಕೊಪ್ಪಳ ಜಿಲ್ಲೆ, ಕಾರಟಗಿ ತಾಲ್ಲೂಕು, ಸಿದ್ದಾಪುರದ ಬುಡ್ಡ ಜಂಗಮ ಅಲೆಮಾರಿ ಜನಾಂಗಕ್ಕೆ ಸೇರಿದ ಶಿವಲಿಂಗಪ್ಪ ಹೆಸರಾಂತ ಹಗಲುವೇಷದ ಕಲಾವಿದರು.

ಭೀಮನ ಗರ್ವಭಂಗ, ಭಯಂಕರ ಭಸ್ಮಾಸುರ, ಶೂರ್ಪನಖಿ ಮುಖಭಂಗ, ಸುಂದೋಪ ಸುಂದರ ವಧೆ ಹೀಗೆ ಹತ್ತು ಹಲವು ಹಗಲುವೇಷದ ಪ್ರದರ್ಶನಗಳಲ್ಲಿ ಪ್ರಧಾನ ಪಾತ್ರವಹಿಸಿದ ಹೆಗ್ಗಳಿಕೆ ಇವರದು. ತಾಲ್ಲೂಕು, ಜಿಲ್ಲಾ, ರಾಜ್ಯಮಟ್ಟದಲ್ಲಿ ಕ.ಸಾ.ಪ ನಡೆಸುವ ಕನ್ನಡ ಸಾಹಿತ್ಯ ಸಮ್ಮೇಳನಗಳಲ್ಲಿ ಪ್ರದರ್ಶನ ನೀಡಿರುವ ಇವರು ದೇಸೀ ಸಮ್ಮೇಳನ, ಹಂಪಿ ಉತ್ಸವ, ಆನೆಗೊಂದಿ ಉತ್ಸವ, ಬುಡ್ಡಜಂಗಮ ಕಲಾವಿದರ ರಾಜ್ಯಮಟ್ಟದ ಸಮ್ಮೇಳನ, ಸುವರ್ಣ ಸಂಸ್ಕೃತಿ ದಿಬ್ಬಣ, ಮೈಸೂರು ದಸರಾ ಉತ್ಸವ, 78ನೇ ಅಖಿಲಭಾರತ ಸಾಹಿತ್ಯ ಸಮ್ಮೇಳನಗಳಲ್ಲಿ ತಮ್ಮ ಕಲೆಯನ್ನು ಪ್ರದರ್ಶಿಸಿ ಹೆಸರಾದವರು. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಬಹುತೇಕ ಎಲ್ಲ ಉತ್ಸವಗಳಲ್ಲಿ ಇವರ ಪ್ರದರ್ಶನಗಳು ಜರುಗಿರುವುದು ವಿಶೇಷ.

ಇಂಥ ಅಭಿಜಾತ ಕಲಾ ಕುಸುಮವನ್ನು ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಸಾ|| ಸಿದ್ದಾಪುರ, ಕಾರಟಗಿ ತಾಲ್ಲೂಕು, ಕೊಪ್ಪಳ ಜಿಲ್ಲೆ - 583 282
ಮೊ. 9742734481



ಶ್ರೀ ಭೂಮಣ್ಣ ಬಸಪ್ಪ ಲಾರಿ

ಡೊಳ್ಳು ಕುಣಿತ
ಯಾದಗಿರಿ ಜಿಲ್ಲೆ

ಡೊಳ್ಳು ಕುಣಿತ ಜಾನಪದದ ವಿಶೇಷ ಕಲಾಪ್ರಕಾರ. ದೊಡ್ಡ ಮರದ ದಿಮ್ಮಿಯನ್ನು ಕೊರೆದು, ಎಮ್ಮೆ ಚರ್ಮ ಬಿಗಿದು, ಕಟ್ಟುಮಸ್ತಾದ ಆಳುಗಳು ವಿಭಿನ್ನ ಆಕರ್ಷಕ ಉಡುಪು ಧರಿಸಿ ಸೊಂಟಕ್ಕೆ ಬಿಗಿದುಕೊಂಡು ಭಾರಿಸುವ ಗತ್ತು, ಗತ್ತಿಗೆ ತಕ್ಕ ಕುಣಿತದ ಲಯಗಳು ಒಟ್ಟೊಟ್ಟಾಗಿ ಕಂಡುಬರುವ ಕಲೆ ಡೊಳ್ಳುಕುಣಿತ. ಕುಣಿತದ ಜೊತೆಗೆ ಡೊಳ್ಳಿನ ಪದಗಳೂ ಕೂಡ ಕಥನ ಕಲೆಯನ್ನು ಬಿಂಬಿಸುತ್ತವೆ. ಡೊಳ್ಳಿನ ಹುಟ್ಟು ಬೆಳವಣಿಗೆಯ ವಿವರಗಳನ್ನು ಈ ಹಾಡುಗಳು ಕಟ್ಟಿಕೊಡುವುದನ್ನು ಗಮನಿಸಬಹುದು. ಪೌರಾಣಿಕ ಹಿನ್ನೆಲೆಯಲ್ಲಿ ಹುಟ್ಟಿಕೊಂಡ ಆಚರಣಾತ್ಮಕ, ಪ್ರದರ್ಶನಾತ್ಮಕ ಕಲೆಯಿದು.

ಯಾದಗಿರಿ ಜಿಲ್ಲೆ, ಸುರಪುರ ತಾಲ್ಲೂಕು, ಕಕ್ಕೇರಾದ ಬಸಪ್ಪನವರ ಮಗ ಭೂಮಪ್ಪ ಡೊಳ್ಳುಕುಣಿತದ ಅಭಿಜಾತ ಪ್ರತಿಭೆ. ಐದು ಬಾರಿ ಜಗದ್ವಿಖ್ಯಾತ ಮೈಸೂರು ದಸರಾ ಉತ್ಸವದಲ್ಲಿ ಭೂಮಪ್ಪ ತನ್ನ ತಂದೆ ಡೊಳ್ಳು ಕಲೆಯನ್ನು ಯಶಸ್ವಿಯಾಗಿ ಪ್ರದರ್ಶಿಸಿರುವುದು ವಿಶೇಷ. ಕರ್ನಾಟಕ ಜಾನಪದ ಅಕಾಡೆಮಿ ಜಾನಪದ ಕಲಾಮೇಳ, ಗಿರಿಜನ ಉತ್ಸವ, ಜಾನಪದ ಜಾತ್ರೆ, ಸುಗ್ಗಿ ಹುಗ್ಗಿ, ಜಿಲ್ಲಾಮಟ್ಟದ ಯುವಜನ ಮೇಳ, 82ನೇ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನ, ವಿಭಾಗಮಟ್ಟದ ಯುವಜನ ಮೇಳ ಮುಂತಾದೆಡೆಗಳಲ್ಲಿ ತಮ್ಮ ಕಲಾಪ್ರದರ್ಶನ ನೀಡಿ ಸೈ ಎನಿಸಿಕೊಂಡವರು.

ಎಲೆಮರೆಯ ಕಾಯಿಯಂತಿದ್ದ ಡೊಳ್ಳು ಕಲಾವಿದ ಭೂಮಣ್ಣ ಅವರನ್ನು ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಕಕ್ಕೇರಿ ಗ್ರಾಮ, ಸುರಪುರ ತಾಲ್ಲೂಕು,
ಯಾದಗಿರಿ ಜಿಲ್ಲೆ - 585 215



ಶ್ರೀಮತಿ ಶಕುಂತಲಾ ದೇವಲಾನಾಯಕ

ಗೀಗೀ ಪದ

ಕಲಬುರಗಿ ಜಿಲ್ಲೆ

ಕಲಬುರಗಿ ಜಿಲ್ಲಾ ಕೇಂದ್ರದ ದೇವಲಾನಾಯಕ-ಗಂಗಾಬಾಯಿ ದಂಪತಿಗಳ ಮಗಳಾಗಿ 1960ರಲ್ಲಿ ಜನಿಸಿದ ಶಕುಂತಲಾ ಗೀಗೀ ಪದಗಳ ಹಾಡುಗಾರ್ತಿ. ಜಾನಪದ ಕಲಾಪೋಷಣೆಯಲ್ಲಿ ವಿವಿಧ ಜನ ವರ್ಗಗಳ ಕೊಡುಗೆ ಅಪಾರವಾದುದು. ಹಳ್ಳಿಹಳ್ಳಿಗಳಿಗೆ ಅಲೆದಾಡುತ್ತ, ತಮ್ಮ ಒಡಲೊಳಗಿನ ಪದಗಳಿಗೆ ದನಿಯ ಬನಿಯನ್ನು ಅಳವಡಿಸಿ ಹಾಡುಕಟ್ಟಿ ಹಾಡುವ ಕಲಾವಿದರಿಂದ ಜಾನಪದ ತನ್ನ ಅಸ್ತಿತ್ವವನ್ನು ಉಳಿಸಿಕೊಂಡಿದೆ. ಈ ಹಿನ್ನೆಲೆಯಲ್ಲಿ ಶ್ರೀಮತಿ ಶಕುಂತಲಾ ಅವರ ಕೊಡುಗೆ ಅಪಾರವಾದುದು. ವಿವಿಧ ಸಂಘ-ಸಂಸ್ಥೆಗಳಿಂದ 'ಕಲಾಜ್ಯೋತಿ', 'ಮಹಿಳಾ ಸಾಧಕಿ' ಇತ್ಯಾದಿ ಪ್ರಶಸ್ತಿಗಳ ಗೌರವಕ್ಕೆ ಪಾತ್ರರಾಗಿದ್ದಾರೆ. ಸಾಮಾಜಿಕ ಪಿಡುಗುಗಳ ವಿರುದ್ಧ ಸಿಡಿದೆೇಳುವ ಶಕುಂತಲಾ ಸ್ಥಳದಲ್ಲಿಯೇ ಪದಗಳನ್ನು ಕಟ್ಟಿ ಹಾಡುವ ಆಶುಕವಯಿತ್ರಿ.

ತಮ್ಮ ಜೊತೆಗೇ ಈ ಕಲೆ ನಶಿಸಿ ಹೋಗಬಾರದೆಂಬ ಕಳಕಳಿಯಿಂದ ಹೊಸ ತಲೆಮಾರಿನ ಜನರಿಗೆ, ವಿದ್ಯಾರ್ಥಿಗಳಿಗೆ ಗೀಗೀ ಪದದ ಗಾಯನಕಲೆಯನ್ನು ಕಲಿಸಿಕೊಡುವ ಕೈಂಕರ್ಯದಲ್ಲಿ ತೊಡಗಿ, ಗೀಗೀ ಪದದ ಉಳಿವಿಗಾಗಿ ಶ್ರಮಿಸುತ್ತಿದ್ದಾರೆ. ಇವರ ಗಾಯನಕಲೆಯನ್ನು ಗಮನಿಸಿದ ನಾಡಿನ ಅನೇಕ ಸಂಘ-ಸಂಸ್ಥೆಗಳು ಗೌರವಿಸಿವೆ, ಅಭಿನಂದಿಸಿವೆ.

ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಜಿಲ್ಲಾ ಹಾಗೂ ರಾಜ್ಯಮಟ್ಟದ ವಿವಿಧ ಕಾರ್ಯಕ್ರಮಗಳಲ್ಲಿ ಪ್ರದರ್ಶನ ನೀಡಿರುವ ಶಕುಂತಲಾ ಅವರಿಗೆ ಈ ಬಾರಿಯ ಕರ್ನಾಟಕ ಜಾನಪದ ಅಕಾಡೆಮಿ ವಾರ್ಷಿಕ ಗೌರವ ಪ್ರಶಸ್ತಿ ದೊರೆತಿದೆ.



ಶ್ರೀ ಸಿದ್ರಾಮ ಡಿ. ವಾಘಮಾರೆ

ಗೋಂದಳಿ ಪದ

ಬೀದರ್ ಜಿಲ್ಲೆ

ಮರಾಠಿ ಮಾತೃಭಾಷೆಯ ಮುಖ್ಯ ಸಾಂಸ್ಕೃತಿಕ ವಾಹಿನಿಗಳಲ್ಲಿ ಕನ್ನಡದ ಭಾವ ಪ್ರಪಂಚವನ್ನು ವಿಸ್ತರಿಸಿದ ಹಿರಿಮೆ ಗೋಂದಲಿಗರದು. ಅವಸಾನದ ಅಂಚಿನಲ್ಲಿರುವ ಈ ಕಲೆಯನ್ನು ಬದುಕಿನ ಬುತ್ತಿಯಾಗಿಸಿಕೊಂಡ ಅಪರೂಪದ ಗೋಂದಳಿ ಕಲಾವಿದರು ಸಿದ್ರಾಮ ಡಿ. ವಾಘಮಾರೆ ಅವರು. ಬೀದರ್ ಜಿಲ್ಲೆ, ಹುಮನಾಬಾದ್ ತಾಲ್ಲೂಕು, ಜಲಸಂಗಿ ಗ್ರಾಮದ ದಾದಾರವ-ದ್ರೌಪದಿಬಾಯಿ ಇವರ ಮಗನಾಗಿ ಸಿದ್ರಾಮ ವಾಘಮಾರೆ ಜನಿಸಿದರು. ಇವರ ಕಲಾಪ್ರತಿಭೆಯನ್ನು ಗುರುತಿಸಿ ಬೀದರ್ ಜಿಲ್ಲಾಡಳಿತ 2010ರ ಜಿಲ್ಲಾ ರಾಜ್ಯೋತ್ಸವ ಪ್ರಶಸ್ತಿ ನೀಡಿ ಗೌರವಿಸಿದೆ. ಬೀದರ್ ಜಿಲ್ಲಾ ಗೋಂದಳಿ ಸಮಾಜದ ಅಧ್ಯಕ್ಷರಾಗಿ ಕರ್ನಾಟಕ ರಾಜ್ಯ ಅಲೆಮಾರಿ ಅಭಿವೃದ್ಧಿ ಮಂಡಳಿಯ ಸದಸ್ಯರಾಗಿ ಎನ್.ಎಸ್.ಎಸ್.ಕೆ ಕಾರ್ಖಾನೆ ಬೀದರ್‌ನ ನಿರ್ದೇಶಕರಾಗಿ, ಆಕಾಶವಾಣಿ ಕಲಾವಿದನಾಗಿ, ಮಂಡಲ ಪಂಚಾಯಿತಿ ಸದಸ್ಯನಾಗಿ, ಅಖಿಲ ಭಾರತೀಯ ಗೋಂದಳಿ ಸಮಾಜದ ಸಂಘಟಕನಾಗಿ ಕಾರ್ಯನಿರ್ವಹಿಸಿದ್ದಾರೆ.

ಹುಮನಾಬಾದ್‌ನ ಧರಿನಾಡು ಕನ್ನಡ ಸಂಘ, ಗುಲಬರ್ಗಾ ವಿಶ್ವವಿದ್ಯಾಲಯ, ಕರ್ನಾಟಕ ಜಾನಪದ ಪರಿಷತ್ತು, ಕೂಡಲಸಂಗಮದಲ್ಲಿ ನಡೆದ ರಾಜ್ಯ ಗೋಂದಳಿ ಸಮಾವೇಶ ಮುಂತಾದೆಡೆಗಳಲ್ಲಿ ಇವರ ಸೇವೆಯನ್ನು ಗುರುತಿಸಿ ಪ್ರಶಸ್ತಿ ನೀಡಿ ಗೌರವಿಸಲಾಗಿದೆ. ಸಿದ್ರಾಮ ವಾಘಮಾರೆ ಅವರು ತಮ್ಮ ತಲೆಮಾರಿಗೆ ಈ ಕಲೆ ನಶಿಸಿ ಹೋಗಬಾರದೆಂಬ ಕಳಕಳಿಯಿಂದ ಹೊಸ ಪೀಳಿಗೆಗೆ ಕಲೆಯನ್ನು ಕಲಿಸುತ್ತಿರುವುದು ಸ್ತುತ್ಯರ್ಹ ಕೆಲಸವಾಗಿದೆ. ಪ್ರತಿಯಾಗಿ ಏನನ್ನೂ ಬಯಸದ ನಿಸ್ಪಹವಾಗಿ ಕಲಾಸೇವೆಯಲ್ಲಿ ತೊಡಗಿದವರು ಸಿದ್ರಾಮ ವಾಘಮಾರೆ ಅವರು.

ಕಲೆಯ ಉಳಿವೇ ನಮ್ಮ ಉಳಿವು ಎಂಬ ತತ್ವದ ಆಧಾರದ ಮೇಲೆ ಬದುಕುತ್ತಿರುವ ಸಿದ್ರಾಮ ಡಿ ವಾಘಮಾರೆ ಅವರ ನಲವತ್ತು ವರ್ಷಗಳ ಸುದೀರ್ಘ ಗೋಂದಳಿ ಕಲಾಸೇವೆಯನ್ನು ಗುರುತಿಸಿ ಕರ್ನಾಟಕ ಜಾನಪದ ಅಕ್ರಾಡೆಮಿ 2021ನೇ ಸಾಲಿನ ವಾರ್ಷಿಕ ಗೌರವ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : ಸಾ|| ಮಾಣಿಕನಗರ, ಹುಮನಾಬಾದ ತಾಲ್ಲೂಕು, ಬೀದರ್ ಜಿಲ್ಲೆ - 585 353

ಮೊ. 9448000696



ಡಾ. ಚಂದ್ರು ಕಾಳೇನಹಳ್ಳಿ

ಚನ್ನರಾಯಪಟ್ಟಣ, ಹಾಸನ ಜಿಲ್ಲೆ

ಡಾ. ಜಿ.ಶಂ.ಪ. ಜಾನಪದ ತಜ್ಞ ಪ್ರಶಸ್ತಿ

ಜನವರಿ, 01, 1954ರಲ್ಲಿ ಹಾಸನ ಜಿಲ್ಲೆ ಕಾಳೇನಹಳ್ಳಿಯಲ್ಲಿ ಜನಿಸಿದ ಚಂದ್ರು ಕಾಳೇನಹಳ್ಳಿ ಅವರು ಮೈಸೂರು ವಿ.ವಿ.ಯಿಂದ ಕನ್ನಡ ಹಾಗೂ ಜಾನಪದದಲ್ಲಿ ಎಂ.ಎ., ಪದವಿ ಪಡೆದು, ಸೋಲಿಗರ ಕುರಿತ ಪ್ರೌಢಪ್ರಬಂಧಕ್ಕಾಗಿ ಮೈಸೂರು ವಿವಿಯಿಂದ ಪಿಎಚ್.ಡಿ., ಪದವಿ ಪಡೆದವರು. ಬುಡಕಟ್ಟು ಅಧ್ಯಯನ, ರಂಗಭೂಮಿ, ಸಂಘಟನೆ, ನಿರ್ದೇಶನ, ನಾಟಕ ರಚನೆ, ಶಿಕ್ಷಣ ಹೀಗೆ ಬಹುಕ್ಷೇತ್ರಗಳಲ್ಲಿ ಸೇವೆ ಸಲ್ಲಿಸುತ್ತಿರುವವರು. ರಾಜ್ಯ, ರಾಷ್ಟ್ರಮಟ್ಟದ ಹಲವು ವಿಚಾರ ಸಂಕಿರಣಗಳಲ್ಲಿ ತಮ್ಮ ಪ್ರಬುದ್ಧ ವಿಚಾರಧಾರೆಗಳನ್ನು ಹಂಚಿಕೊಂಡವರು. ಚಂದ್ರು ಕಾಳೇನಹಳ್ಳಿ ಅವರು ಚನ್ನರಾಯಪಟ್ಟಣದ ಶ್ರೀ ಆದಿಚುಂಚನಗಿರಿ ಶಿಕ್ಷಣ ಟ್ರಸ್ಟ್ (ರಿ) ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸಿರುತ್ತಾರೆ. ಸ್ಥಳೀಯ ಶಿಕ್ಷಣ ಟ್ರಸ್ಟ್‌ನ ಆಡಳಿತ ಮಂಡಳಿಯ ನೌಕರರ ಸಹಕಾರದೊಂದಿಗೆ ಕಾಲೇಜು ಆವರಣದಲ್ಲಿ ರಂಗಮಂದಿರ ನಿರ್ಮಾಣ ಕಾರ್ಯದಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡವರು. ಆ ಮೂಲಕ ರಂಗಭೂಮಿಗೂ ತಮ್ಮದೇ ಆದ ಕೊಡುಗೆ ನೀಡಿದ್ದಾರೆ.

'ಜಾನಪದ ಪ್ರವೇಶ', 'ನಗರ ಜಾನಪದ', 'ಜಾನಪದ ಸಂಚಯ' ಇತ್ಯಾದಿ ಆರು ಜನಪದ ಸಂಶೋಧನ ಕೃತಿಗಳು, 'ಮಾಯಾಕಿನ್ನರಿ', 'ಕಲಿವೀರ ಜುಂಜಪ್ಪ', 'ಎಲ್ಲಾರು ನಮ್ಮವರೆ', 'ಕಳಕೊಂಡವರು', 'ದೇವಿ', 'ಗಂಗೇಗೌರಿ' ಎಂಬ ಆರು ನಾಟಕಗಳನ್ನು ರಚಿಸಿದ್ದಾರೆ. ಸಮಕ್ಷಮ, ಅಕ್ಷರ, ಕೆರೆಗೆಹಾರ, ಗಂಧವತಿ ಇವರ ಅಪಕಟಿತ ನಾಟಕಗಳು. ಇವರ ನಾಟಕಗಳು ಅನೇಕ ರಾಜ್ಯ, ರಾಷ್ಟ್ರಮಟ್ಟದ ಸ್ಪರ್ಧೆಗಳಲ್ಲಿ ಯಶಸ್ವಿ ಪ್ರಯೋಗಗೊಂಡು ಅನೇಕ ಪ್ರಶಸ್ತಿಗಳನ್ನು ಪಡೆದಿವೆ. ಚಂದ್ರು ಕಾಳೇನಹಳ್ಳಿ ಅವರು ಕರ್ನಾಟಕ ನಾಟಕ ಅಕಾಡೆಮಿ ಸದಸ್ಯರಾಗಿ, ಕರ್ನಾಟಕ ಜಾನಪದ ಯಕ್ಷಗಾನ ಅಕಾಡೆಮಿ ಸದಸ್ಯರಾಗಿಯೂ ಸೇವೆ ಸಲ್ಲಿಸಿರುತ್ತಾರೆ. ಇವರದೇ ಕಂಠದಲ್ಲಿ ಮೂಡಿ ಬಂದಿರುವ 'ನಮ್ಮೂರ ಜಾತ್ರೆ' ಧ್ವನಿಸುರುಳಿಯೂ ಬಿಡುಗಡೆಗೊಂಡಿದೆ.

ಚಂದ್ರು ಕಾಳೇನಹಳ್ಳಿ ಅವರಿಗೆ ಇವರ ಜಾನಪದ ಕ್ಷೇತ್ರದ ಸಾಧನೆಯನ್ನು ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ಜಾನಪದ ತಜ್ಞ ಪ್ರಶಸ್ತಿ ನೀಡಿ ಗೌರವಿಸಿದೆ.

ವಿಳಾಸ : 'ಆಶಯ', ಗಾಯತ್ರಿ ಬಡಾವಣೆ, ರಾಘವೇಂದ್ರ ಸಾಮಿಲ್ ರಸ್ತೆ,
ಚನ್ನರಾಯಪಟ್ಟಣ - 573 116. ಹಾಸನ ಜಿಲ್ಲೆ. ಮೊ. : 9448868548



ಡಾ. ಶ್ರೀಪಾದ ಶೆಟ್ಟಿ

ಉತ್ತರ ಕನ್ನಡ ಜಿಲ್ಲೆ

ಡಾ. ಬಿ.ಎಸ್. ಗದ್ದಗೀಮಠ ಜಾನಪದ ತಜ್ಞ ಪ್ರಶಸ್ತಿ

ಉತ್ತರ ಕನ್ನಡ ಜಿಲ್ಲೆ, ಹೊನ್ನಾವರ ತಾಲ್ಲೂಕು, ಮುಗ್ಗಾ ಗ್ರಾಮದ ನಾರಾಯಣ ಶೆಟ್ಟಿ - ಈರಮ್ಮ ದಂಪತಿಗಳ ಮಗನಾಗಿ 1955 ಮೇ 14 ರಂದು ಶ್ರೀಪಾದಶೆಟ್ಟಿ ಜನಿಸಿದರು. ಮುಗ್ಗಾದಲ್ಲಿ ಪ್ರಾಥಮಿಕ ಶಿಕ್ಷಣ, ಮಾಧ್ಯಮಿಕ ಮತ್ತು ಪಿಯುಸಿ ಶಿಕ್ಷಣ ಕಠಿಣ ಪರಮೇಶ್ವರಿ ಸಂಯುಕ್ತ ಪದವಿಪೂರ್ವ ಮಹಾವಿದ್ಯಾಲಯ ಅರೇಅಂಗಡಿಯಲ್ಲಿ, ಎಸ್.ಡಿ.ಎಂ. ಕಾಲೇಜು ಹೊನ್ನಾವರದಲ್ಲಿ ಪದವಿ ಶಿಕ್ಷಣ, ಕ.ವಿ.ವಿ. ಧಾರವಾಡದ ಕನ್ನಡ ಅಧ್ಯಯನ ಪೀಠದಲ್ಲಿ ಪ್ರಥಮ ದರ್ಜೆಯಲ್ಲಿ ಎಂ.ಎ. ಪದವಿ ಪಡೆದವರು. ದಿನಕರ ದೇಸಾಯಿ ಬದುಕು ಬರಹ ಮಹಾಪ್ರಬಂಧಕ್ಕೆ ಕರ್ನಾಟಕ ವಿಶ್ವವಿದ್ಯಾಲಯದಿಂದ ಡಾಕ್ಟರೇಟ್ ಪದವಿ ಪಡೆದರು. ಕವಿ, ವಿಮರ್ಶಕ, ವಾಗ್ಮಿ, ಅಂಕಣಕಾರ, ಜನಪದರ ಒಡನಾಡಿ, ದೂರದರ್ಶನ ಚಂದನ ವಾಹಿನಿಯ ಮಾತಿನ ಮೋಡಿ ಕಾರ್ಯಕ್ರಮದ ಮುಖ್ಯ ಮಾತುಗಾರರು(2006 ಜನವರಿಯಿಂದ ಜೂನ್). 1998 ರಿಂದ 2001ರವರೆಗೆ ಕರ್ನಾಟಕ ಜಾನಪದ ಮತ್ತು ಯಕ್ಷಗಾನ ಅಕಾಡೆಮಿ ಸದಸ್ಯರಾಗಿಯೂ ಕಾರ್ಯ ನಿರ್ವಹಿಸಿದ್ದಾರೆ. ಸುಮನಾ ಟ್ರಸ್ಟ್‌ನ ಆಲೋಚನಾ ವೇದಿಕೆ ಅಧ್ಯಕ್ಷರಾಗಿ ಪ್ರತಿಭಾವಂತ ಅಲಕ್ಷಿತರಾದ ಕಲಾವಿದರನ್ನು ಗುರುತಿಸಿ ಗೌರವಿಸಿ ಪ್ರಶಸ್ತಿ ನೀಡುತ್ತಿದ್ದಾರೆ.

ಮುಕ್ತಿ, ಆಗೇರ, ಹಳ್ಳೇರ, ಅಂಬಿಗ, ಹಾಲಕ್ಕಿ, ಹರಿಕಾಂತರು, ಕರೆಬಕ್ಕಲುಗಳ ಕ್ಷೇತ್ರಕಾರ್ಯ ಅಧ್ಯಯನದ ಜೊತೆಗೆ ಜನಾಂಗಿಕ ಅಧ್ಯಯನ ಮಾಡುವ ಪಿಎಚ್.ಡಿ. ಅಧ್ಯಯನಕಾರರಿಗೆ ಮಾರ್ಗದರ್ಶನ ಮಾಡಿದ್ದಾರೆ. "ನೀ ಕೊವ್ವು ಜಾಜಿ ಬನಕೆ ಬಿಸುಲು ಬಂತೆ" (ಮುಕ್ತಿ ಸಮುದಾಯದ ಹಾಡು ಪಾಡು), 'ಕತೆ ಕತೆ ಕಾರಣ' (ಜನಪದ ಕತೆಗಳ ಅಧ್ಯಯನ) ಪ್ರಕಟಿತ ಕೃತಿಗಳು. 'ಸುವರ್ಣ ಜಾನಪದ' ಲೇಖನಗಳು ಕೃತಿಯ ಸಂಪಾದಕರೂ ಹೌದು. ಪದ್ಮಶ್ರೀ ಸುಕ್ತಿ ಬೊಮ್ಮಗೌಡ ಕುರಿತ ಅಧ್ಯಯನಪೂರ್ಣ ಲೇಖನಗಳನ್ನು ಬರೆದಿದ್ದು, 'ಹಾಡುಗಳ ಕಣಜ ನಾಡೋಜ ಸುಕ್ತಿ ಬೊಮ್ಮಗೌಡ' ಲೇಖನವು ವಿಜಯಪುರ ಮಹಿಳಾ ವಿ.ವಿ.ಯ ದ್ವಿತೀಯ ವರ್ಷದ ಬಿ.ಎಸ್.ಸಿ. ವಿಭಾಗಕ್ಕೆ ಪಠ್ಯವಾಗಿದೆ. ಕನ್ನಡ ವಿ.ವಿ., ಹಂಪಿ ಸಂಘಟಿಸಿದ್ದ "ಸಹ್ಯಾದ್ರಿಯ ಚಹರೆಗಳು" ಅಖಿಲ ಕರ್ನಾಟಕ ಸಮ್ಮೇಳನದ ಸ್ಥಾನಿಕ ಸಂಚಾಲಕರಾಗಿ ದುಡಿದವರು.

ಏಳು ಕವನ ಸಂಕಲನಗಳು, ಎರಡು ವಿಮರ್ಶಾ ಸಂಕಲನಗಳು, ಒಂದು ಅಂಕಣ ಬರಹಗಳ ಸಂಕಲನ, ಎರಡು ವ್ಯಕ್ತಿಚಿತ್ರಗಳ ಸಂಕಲನ, ಪಿಎಚ್.ಡಿ. ಪ್ರಬಂಧ, ಹತ್ತು ಕೃತಿಗಳನ್ನು ಸಂಪಾದಿಸಿದ್ದಾರೆ. ಆಲೋಚನೆ.ಕಾಂ ವೆಬ್ ಮ್ಯಾಗಝಿನ್ ಸಂಪಾದಕರಾಗಿ ಕಾರ್ಯನಿರ್ವಹಿಸುತ್ತಿದ್ದಾರೆ. ಇವರ ಸಾಹಿತ್ಯ ಸಾಧನೆಯನ್ನು ಗಮನಿಸಿ ಕನ್ನಡ ಸಂಘ, ಕಾಂತಾವರ, ದ.ಕ. ಕಾಂತಾವರ ಪುರಸ್ಕಾರ ನೀಡಿರುತ್ತಾರೆ. ಜಾನಪದ ಕ್ಷೇತ್ರದ ಇವರ ಸಾಧನೆ ಗುರುತಿಸಿ ಕರ್ನಾಟಕ ಜಾನಪದ ಅಕಾಡೆಮಿ 2021ನೇ ಸಾಲಿನ ಜಾನಪದ ತಜ್ಞ ಪ್ರಶಸ್ತಿ ನೀಡಿ ಗೌರವಿಸುತ್ತಿದೆ.

ವಿಳಾಸ : 'ಸುನಾದ', ಪ್ರಭಾತನಗರ, ಹೊನ್ನಾವರ - 581 334. ಉತ್ತರ ಕನ್ನಡ ಜಿಲ್ಲೆ
ಮೊ. 7975935393, 9448943044



ಡಾ. ಚನ್ನಪ್ಪ ಕಟ್ಟಿ

ವಿಜಯಪುರ ಜಿಲ್ಲೆ

2020ನೇ ಸಾಲಿನ ಪುಸ್ತಕ ಬಹುಮಾನ

ಕೃತಿ : ಅಮೋಘಸಿದ್ಧ ಜನಪದ ಮಹಾಕಾವ್ಯ

ಪ್ರಕಾರ : ಪದ್ಯ


ಗದಗ ಜಿಲ್ಲೆ, ರೋಣ ತಾಲ್ಲೂಕು, ಹಿರೇಹಾಳ ಗ್ರಾಮದ ಕೃಷಿಕ ಕುಟುಂಬದ ಕನಕಪ್ಪ-ವೆಂಕಮ್ಮ ದಂಪತಿಗಳ ಮಗನಾಗಿ ಮೇ 1, 1956ರಲ್ಲಿ ಜನಿಸಿದವರು ಡಾ. ಚನ್ನಪ್ಪ ಕಟ್ಟಿ. ಹುಟ್ಟೂರಿನಲ್ಲಿ ಪ್ರಾಥಮಿಕ, ಬಾದಾಮಿಯಲ್ಲಿ ಪ್ರೌಢ ಹಾಗೂ ಧಾರವಾಡದಲ್ಲಿ ಇಂಗ್ಲಿಷ್ ವಿಷಯದಲ್ಲಿ ಸ್ನಾತಕೋತ್ತರ ಪದವಿ ಪಡೆದಿದ್ದಾರೆ. ಕುರುಬರ ಕುಲಗುರು ಒಡೆಯರ ಪಂಗಡದ ಸಾಂಸ್ಕೃತಿಕ ನಾಯಕ 'ಅಮೋಘಸಿದ್ಧ ಪರಂಪರೆ' ಮಹಾಪ್ರಬಂಧಕ್ಕೆ ಹಂಪಿ ಕನ್ನಡ ವಿಶ್ವವಿದ್ಯಾಲಯದಿಂದ ಡಾಕ್ಟರೇಟ್ ಪದವಿ ಪಡೆದರು. ಸಿಂಧಗಿಯ ಜಿ.ಪಿ. ಪೋರವಾಲ ಕಾಲೇಜಿನಲ್ಲಿ ಅಂಗಭಾಷಾ ಪ್ರಾಧ್ಯಾಪಕರಾಗಿ ಮೂವತ್ತಾರು ವರ್ಷಗಳ ಸುದೀರ್ಘ ಸೇವೆ. ಸಾಹಿತ್ಯ-ಸಂಘಟನೆಯಲ್ಲಿ ತಮ್ಮನ್ನು ತೊಡಗಿಸಿಕೊಂಡಿರುವ ಚನ್ನಪ್ಪಕಟ್ಟಿ ಅವರು ಇಪ್ಪತ್ತೈದಕ್ಕೂ ಹೆಚ್ಚು ಗ್ರಂಥಗಳನ್ನು ಪ್ರಕಟಿಸಿದ್ದಾರೆ. ಪ್ರಕಾಶಕರಾಗಿ ಅರವತ್ತಕ್ಕೂ ಹೆಚ್ಚು ಕೃತಿಗಳನ್ನು ಪ್ರಕಟಿಸಿದ್ದಾರೆ.

ಗುಲಬರ್ಗಾ ವಿ.ವಿ ಕೊಡಮಾಡುವ ಜಯತೀರ್ಥ ಸಣ್ಣಕಥಾ ದತ್ತಿ ಚಿನ್ನದ ಪದಕ ಪಡೆದಿರುವ ಚನ್ನಪ್ಪ ಕಟ್ಟಿ ಅವರು ಕತೆ, ಕಾವ್ಯ, ವಿಮರ್ಶೆ, ವೈಚಾರಿಕ, ಸಂಶೋಧನೆ, ಜೀವನ ಚರಿತ್ರೆ, ಅನುವಾದ, ಮಾನವಿಕ, ಅಧ್ಯಯನ, ಸಂಪಾದನಾ ಕ್ಷೇತ್ರಗಳಲ್ಲಿ ಕೃಷಿ ಮಾಡಿದವರು. ಕ.ಸಾ.ಪ.ದ ಮುದ್ದಣ-ರತ್ನಾಕರವರ್ಣಿ ಅನಾಮಿಕ ಪ್ರಶಸ್ತಿ, ಎಚ್.ಎಂ.ಟಿ. ಕಥಾಪ್ರಶಸ್ತಿ, ಪ್ರೊ. ಮಲ್ಲೇಪುರಂ ಜಿ. ವೆಂಕಟೇಶ ಪ್ರತಿಷ್ಠಾನದ ಜಿ. ಶಾಮಸುಂದರ ಪ್ರಶಸ್ತಿ, ಬೆಟ್ಟದೂರು ಅಮರಮ್ಮ-ಚನ್ನಬಸಪ್ಪ ಪ್ರಶಸ್ತಿ ಮುಂತಾದವು ಇವರ ಮುಡಿಗೇರಿವೆ.

ಅವಧು ಬನಸಿದ್ಧ ಹಿರಕೂರ ಹಡಿದ 'ಅಮೋಘಸಿದ್ಧ ಜನಪದ ಮಹಾಕಾವ್ಯ' ಕೃತಿಗೆ 2020ನೇ ಸಾಲಿನ ಕರ್ನಾಟಕ ಜನಪದ ಅಕಾಡೆಮಿ ಕೊಡಮಾಡುವ ಪುಸ್ತಕ ಬಹುಮಾನವನ್ನು ನೀಡಿ ಗೌರವಿಸಿದೆ.

ವಿಳಾಸ : ಸಂಚಿತ, ಕಲ್ಯಾಣನಗರ, ಸಿಂದಗಿ - 586 128

ವಿಜಯಪುರ ಜಿಲ್ಲೆ. ಮೊ. 9481082518



ಡಾ. ತಲ್ಲೂರು ಶಿವರಾಮಶೆಟ್ಟಿ

ಉಡುಪಿ ಜಿಲ್ಲೆ

2020ನೇ ಸಾಲಿನ ಪುಸ್ತಕ ಬಹುಮಾನ

ಕೃತಿ : ಕಲಾಸಂಚಯ : ದಕ್ಷಿಣ ಭಾರತದ ಕೆಲವು ಅನುಷ್ಠಾನ ಕಲೆಗಳು
ಪ್ರಕಾರ : ಸಂಕೀರ್ಣ

ಮನುಷ್ಯನಲ್ಲಿನ ಒಳ್ಳೆಯ ಗುಣಗಳು ತಾವೇ ತಾವಾಗಿ ಪ್ರಕಾಶಿಸುತ್ತವೆ. ಕಸ್ತೂರಿಯನ್ನು ಮುಚ್ಚಿಟ್ಟರೂ ಅದರ ಪರಿಮಳವನ್ನು ಮುಚ್ಚಿಡಲಾದೀತೆ? ಡಾ. ತಲ್ಲೂರು ಶಿವರಾಮ ಶೆಟ್ಟಿ ಈ ಮಾತಿಗೆ ಸೂಕ್ತರು. ದಿನಾಂಕ 9-10-1950ರಲ್ಲಿ ಜನಿಸಿದ ಇವರು ಕರ್ನಾಟಕ ಜಾನಪದ ಪರಿಷತ್ತಿನ ಉಡುಪಿ ಘಟಕದ ಅಧ್ಯಕ್ಷರಾಗಿ ಯಶಸ್ವಿಯಾಗಿ ಸೇವೆ ಸಲ್ಲಿಸುತ್ತಿದ್ದಾರೆ. ಪರಿಷತ್ತಿನ ಮೂಲಕ ಸಂಘಟಿಸುತ್ತಿರುವ ಮೌಲಿಕ ಮತ್ತು ಶಿಸ್ತುಬದ್ಧ ಕಾರ್ಯಕ್ರಮಗಳು ಅವರ ಸಂಘಟನಾ ಚಾತುರ್ಯವನ್ನು ಬಿಂಬಿಸುತ್ತವೆ. ಶ್ರೇಷ್ಠ ಬರಹಗಾರ, ಕಲಾವಿದ, ಸಮಾಜಸೇವಕ, ಧಾರ್ಮಿಕ ಮುಂದಾಳು, ಸಂಘಟಕ, ಯಶಸ್ವೀ ಉದ್ಯಮಿಗಳು ಹೌದು. ಹಲವು ಶ್ರೇಷ್ಠ ಕೃತಿಗಳ ಮೂಲಕ ಸಾಹಿತ್ಯ ವಲಯದಲ್ಲಿ ಗುರುತಿಸಿಕೊಂಡಿರುವ ಡಾ.ತಲ್ಲೂರು ಶಿವರಾಮಶೆಟ್ಟಿ ಅವರ 'ಕಲಾಸಂಚಯ: ದಕ್ಷಿಣ ಭಾರತದ ಕೆಲವು ಅನುಷ್ಠಾನ ಕಲೆಗಳು' ಈವರೆಗಿನ ಅವರ ಸಾಹಿತ್ಯ ಕೃತಿಗಳ ಮುಕುಟಮಣಿ ಎನ್ನಲಡ್ಡಿಯಿಲ್ಲ. ಅದಮ್ಯ ಸಾಹಸಿ ಶಿವರಾಮಶೆಟ್ಟಿ ಅವರ ಈ ಕೃತಿ ಅನುಷ್ಠಾನ ಕಲೆಗಳ ಬಗ್ಗೆ ಅಧ್ಯಯನ ಮಾಡುವವರಿಗೆ ಆಕರ ಗ್ರಂಥವಾಗಿದೆ.

ಡಾ. ತಲ್ಲೂರು ಶಿವರಾಮಶೆಟ್ಟರು ರಚಿಸಿರುವ 'ಕಲಾಸಂಚಯ : ದಕ್ಷಿಣ ಭಾರತದ ಕೆಲವು ಅನುಷ್ಠಾನ ಕಲೆಗಳು' ಕೃತಿಗೆ 2020ನೇ ಸಾಲಿನ ಕರ್ನಾಟಕ ಜಾನಪದ ಅಕಾಡೆಮಿ ಕೊಡಮಾಡುವ 'ಸಂಕೀರ್ಣ' ವಿಭಾಗದ ಪುಸ್ತಕ ಬಹುಮಾನ ನೀಡಿ ಗೌರವಿಸಿದೆ.

ವಿಳಾಸ : ಕನಕನಿವಾಸ, ವಳಕಾಡು, ಉಡುಪಿ - 576 101

ಮೊ. 9844073118



ಡಾ. ಸುರೇಶ್ ನಾಗಲಮಡಿಕೆ

ತುಮಕೂರು ಜಿಲ್ಲೆ

2020ನೇ ಸಾಲಿನ ಪುಸ್ತಕ ಬಹುಮಾನ

ಕೃತಿ : ಹಾಡು ಕಲಿಸಿದ ಹರ (ಜಾನಪದ ಮಹಾಕಾವ್ಯಗಳು ಸಂಸ್ಕೃತಿ ಸಂಕಥನ)

ಪ್ರಕಾರ : ವಿಚಾರ, ವಿಮರ್ಶೆ - ಸಂಶೋಧನೆ

ತುಮಕೂರು ಜಿಲ್ಲೆ, ಪಾವಗಡ ತಾಲ್ಲೂಕು, ನಾಗಲಮಡಿಕೆಯಲ್ಲಿ ದಿನಾಂಕ 02-05-1981ರಂದು ಜನಿಸಿದ ಸುರೇಶ್ ಇದುವರೆಗೆ 'ಮುತ್ತು ಬಂದಿದೆ ಕೇರಿಗೆ', 'ತಕ್ಕಮಣ್ಣಿನ ತೇವಕ್ಕಾಗಿ', 'ಕಾಣ್ಯ ಕಣ್ಣುಟ್ಟು', 'ಕನಕ ಸಾಹಿತ್ಯ ಮತ್ತು ಜನಪದ ಲೋಕದೃಷ್ಟಿ', 'ಬಯಲಾಗುವ ಪರಿ', 'ಹಲವು ಬಣ್ಣದ ಹಗ್ಗ', ಕೆಎಸ್‌ನ ಕಾವ್ಯ ಕುರಿತ 'ಉಳಿದದ್ದು ಆಕಾಶ' ಮುಂತಾದ ವಿಮರ್ಶಾ ಕೃತಿಗಳನ್ನು ಬರೆದಿದ್ದಾರೆ. ಈಚೆಗೆ ಜನಪದ ಮಹಾಕಾವ್ಯಗಳ ಅಧ್ಯಯನಗಳನ್ನೊಳಗೊಂಡ 'ಹಾಡು ಕಲಿಸಿದ ಹರ' ಹೊರಬಂದಿದೆ. ಸುರೇಶ್ ನಾಗಲಮಡಿಕೆ ಅವರು ಹಂಪಿ ಕನ್ನಡ ವಿಶ್ವವಿದ್ಯಾಲಯದಿಂದ ಪಿಎಚ್.ಡಿ ಪದವಿಯನ್ನೂ ಪಡೆದುಕೊಂಡಿದ್ದಾರೆ. ಹಲವು ರಾಜ್ಯ ಮತ್ತು ರಾಷ್ಟ್ರಮಟ್ಟದ ವಿಚಾರ ಸಂಕಿರಣಗಳಲ್ಲಿ ಪ್ರಬಂಧಗಳನ್ನೂ ಮಂಡಿಸಿದ್ದಾರೆ. 'ಕೇಂದ್ರ ಸಾಹಿತ್ಯ ಅಕಾಡೆಮಿ' ಸಹಯೋಗದಲ್ಲಿ ಮಧುರೈ ಅಲ್ಲಿ ನಡೆದ 'ನಾರ್ತ್ ಈಸ್ಟ್ ಅಂಡ್ ಸದರನ್ ಯಂಗ್ ರೈಟರ್ಸ್ ಮೀಟ್' ಕಾರ್ಯಕ್ರಮದಲ್ಲಿ 'ಹೊಸತಲೆಮಾರಿನ ಕನ್ನಡ ಕಾವ್ಯ' ಕುರಿತು ಪ್ರಬಂಧ ಮಂಡಿಸಿದ್ದಾರೆ. 'ರಾಷ್ಟ್ರೀಯ ಸಂತಕವಿ ಕನಕದಾಸ ಅಧ್ಯಯನ ಮತ್ತು ಸಂಶೋಧನ ಕೇಂದ್ರ'ದಿಂದ 2013ರಲ್ಲಿ ಫೆಲೋಷಿಪ್ ಹಾಗೂ 2015ರಲ್ಲಿ ಕೇಂದ್ರ ಸಂಸ್ಕೃತಿ ಇಲಾಖೆ ನವದೆಹಲಿಯಿಂದ ಜೂನಿಯರ್ ಫೆಲೋಷಿಪ್ ಪಡೆದಿದ್ದಾರೆ.

ಇವರ 'ಹಲವು ಬಣ್ಣದ ಹಗ್ಗ' ವಿಮರ್ಶಾಕೃತಿಗೆ 'ಸೂವೆಂ ಅರಗ' ವಿಮರ್ಶಾ ಪ್ರಶಸ್ತಿ, ವಿ.ಚಿ. ಪ್ರಶಸ್ತಿ, ಕರ್ನಾಟಕ ಸಾಹಿತ್ಯ ಅಕಾಡೆಮಿಯ ಶ್ರೀನಿವಾಸರಾವ್ ದತ್ತಿ ಪ್ರಶಸ್ತಿಯ ಪುಸ್ತಕ ಬಹುಮಾನಗಳು ದೊರಕಿವೆ. 2016ರಲ್ಲಿ 'ಕನಕ ಯುವಪ್ರಶಸ್ತಿ' ಲಭಿಸಿದೆ. ಕೆ.ಎಸ್. ನರಸಿಂಹಸ್ವಾಮಿ ಟ್ರಸ್ಟ್ ನೀಡುವ ಫೆಲೋಷಿಪ್ ಅಡಿಯಲ್ಲಿ 'ಉಳಿದದ್ದು ಆಕಾಶ' ಕೃತಿ ರಚಿಸಿದ್ದಾರೆ. ಕನ್ನಡ ಅಧ್ಯಾಪಕರಾಗಿರುವ ಸುರೇಶ್ ಅವರು ಬೆಂಗಳೂರಿನ ವಿವೇಕಾನಂದ ಪದವಿ ಕಾಲೇಜಿನಲ್ಲಿ ಸಹಾಯಕ ಪ್ರಾಧ್ಯಾಪಕರಾಗಿದ್ದಾರೆ. ಬೆಂಗಳೂರಿನ ಎಂ.ಇ.ಎಸ್. ಕನ್ನಡ ಸ್ನಾತಕೋತ್ತರ ಕೇಂದ್ರದಲ್ಲಿ ಸಂದರ್ಶಕ ಪ್ರಾಧ್ಯಾಪಕರಾಗಿಯೂ ಸೇವೆ ಸಲ್ಲಿಸುತ್ತಿದ್ದಾರೆ.


ಸುರೇಶ್ ನಾಗಲಮಡಿಕೆ ಅವರ 'ಹಾಡು ಕಲಿಸಿದ ಹರ' (ಜಾನಪದ ಮಹಾಕಾವ್ಯಗಳು ಸಂಸ್ಕೃತಿ ಸಂಕಥನ) ಕೃತಿಗೆ 2020ನೇ ಸಾಲಿನ ಕರ್ನಾಟಕ ಜಾನಪದ ಅಕಾಡೆಮಿ ಕೊಡಮಾಡುವ ಪುಸ್ತಕ ಬಹುಮಾನ ಪ್ರಶಸ್ತಿ ದೊರೆತಿದೆ.

ವಿಳಾಸ : ನಂ. 58, 5ನೇ ಮುಖ್ಯರಸ್ತೆ, ನರಸಿಂಹಲು ವಿಸ್ತರಣೆ, ನಂದಿನಿ ಬಡಾವಣೆ
ಬೆಂಗಳೂರು - 560 096. ಮೊ. 9886279441

ಅಧ್ಯಕ್ಷರು ಮತ್ತು ಸದಸ್ಯರುಗಳು



ಪದ್ಮಶ್ರೀ ಮಾತಾ ಬಿ. ಮಂಜಮ್ಮ ಜೋಗತಿ
ಅಧ್ಯಕ್ಷರು



ಶ್ರೀ ಎನ್.ಎನ್. ನಿಂಗಪ್ಪ
ಸದಸ್ಯರು



ಶ್ರೀ ಶಂಕರ ಕೆ. ಅರ್ಕನಾಲ
ಸದಸ್ಯರು



ಶ್ರೀ ಚಟ್ಟಕುಟ್ಟಡ ಅನಂತನುಬ್ಬಯ್ಯ
ಸದಸ್ಯರು



ಶ್ರೀಮತಿ ಕುಡಿಯರ ಬೋಜಕ್ಕಿ
ಸದಸ್ಯರು



ಶ್ರೀ ಅಮರಯ್ಯಸ್ವಾಮಿ ಜಾಲಬೆಂಜಿ
ಸದಸ್ಯರು



ಡಾ. ವೇಮಗಲ್ ನಾರಾಯಣಸ್ವಾಮಿ
ಸದಸ್ಯರು



ಡಾ. ರಾಜೇಂದ್ರ ಯರನಾಳೆ
ಸದಸ್ಯರು



ಶ್ರೀಮತಿ ಪುಷ್ಪಲತಾ ಹೆಚ್.ಎನ್
ಸದಸ್ಯರು




ಶ್ರೀಮತಿ ಎನ್.ಜಿ. ಲಕ್ಷ್ಮೀದೇವಮ್ಮ
ಸದಸ್ಯರು



ಅಧ್ಯಕ್ಷರು ಮತ್ತು ಸದಸ್ಯರುಗಳು



ಶ್ರೀ ಹೆಚ್.ಕೆ. ಬಾದರಾಯ್
ಸದಸ್ಯರು



ಶ್ರೀ ಸಿ.ಎಂ. ನರಸಿಂಹಮೂರ್ತಿ
ಸದಸ್ಯರು



ಶ್ರೀ ಜೋಗಿಲ ಸಿದ್ದರಾಜು
ಸದಸ್ಯರು



ಶ್ರೀ ನಾರಾಯಣಪ್ಪ
ಸದಸ್ಯರು



ಶ್ರೀಮತಿ ಶಿಲ್ಪಾ ಮುದಬಿ
ಸದಸ್ಯರು



ಶ್ರೀ ಶ್ರೀವತ್ಸ ಜಿ.ಆರ್
ಸದಸ್ಯರು



ಶ್ರೀ ಅಂಗದಹಳ್ಳಿ ಚಂದ್ರಶೇಖರ್
ಸದಸ್ಯರು



ಶ್ರೀಮತಿ ರುದ್ರಾಕ್ಷಿಬಾಯಿ
ಸದಸ್ಯರು

ಅಧಿಕಾರಿಗಳು ಮತ್ತು ಸಿಬ್ಬಂದಿ ವರ್ಗ



ಶ್ರೀ ಅಶೋಕ್ ವಿನ್. ಚಲವಾದಿ
ಜಂಟಿ ನಿರ್ದೇಶಕರು, ಬೆಂಗಳೂರು ವಲಯ



ಶ್ರೀ ಸುರೇಶ್ ನಾಯ್ಡು ಬಿ.
ಲೆಕ್ಕಾಧಿಕಾರಿ



ಶ್ರೀಮತಿ ವಿನ್. ನಮ್ಬುತ
ರಿಜಿಸ್ಟ್ರಾರ್

ಅಕಾಡೆಮಿ ಸಿಬ್ಬಂದಿ



ಶ್ರೀ ಹೆಚ್. ಪ್ರಕಾಶ್



ಶ್ರೀಮತಿ ವಿಂ. ನಾಗರತ್ನ



ಶ್ರೀಮತಿ ಸೇವಂತಾ ಕಬಾಡೆ



ಶ್ರೀ ವಿನ್. ಮಹದೇವ



ಶ್ರೀ ಅಭಿ ಕೆ.ವಿಂ.



ಕರ್ನಾಟಕ ಜಾನಪದ ಅಕಾಡೆಮಿಯ ಹಿಂದಿನ ಅಧ್ಯಕ್ಷರುಗಳು



ಡಾ. ವಿ.ವಿ.ಎಲ್. ನಾಗೇಗೌಡ



ಡಾ. ವಿ.ಕೆ. ಕಲಿಂಬಾನ್



ಡಾ. ಬಿ.ಶಂ. ಪರಮಶಿವಯ್ಯ



ಡಾ. ವಿ.ಬಿ.ಬಿ. ಲಕ್ಷ್ಮಣಗೌಡ



ಡಾ. ಕಾಳೇಗೌಡ ನಾಗವಾರ



ಡಾ. ಹಿ.ಪಿ. ರಾಮಚಂದ್ರೇಗೌಡ



ಶ್ರೀ ಕೆ.ಮನೆ ಶಂಭುಗೌಡ



ಶ್ರೀ ಗೊ.ರು. ಚನ್ನಬಸಪ್ಪ



ಡಾ. ಬಾನಂದೂರು ಕೆಂಪಯ್ಯ



ಶ್ರೀ ಪಿ.ಪಿ.ಪಿ. ಶ್ರೀನಿವಾಸ್



ಶ್ರೀ ಬಾಕಪ್ಪ ಬಿ. ಕಣ್ಣೂರು

